




मौनपुरीअकादमी

मौनपुरी



प्रधानसम्पादक

नेत्रदारत्रिपाठी सं

पुस्तक पुरस्कार-योजना

भोजपुरी अकादमी सन् १९७८ तक के प्रकाशित भोजपुरी पुस्तकन पर पारितोषिक देवे के निरनय कइले था। सन् १९७८ तकले प्रकाशित भोजपुरी के गदा आ पद्म के पुस्तकन पर रु० ५०१/- (पाँच सौ एक) के, दूनू विधन पर पुरस्कार आ प्रशंसा-प्रमानपत्रो दिहल जाई। पुरस्कार-प्रतियोगिता में भाग लेवे खातिर पुस्तक के चार-चार प्रति अधोहरताक्षरी का पास ५ मार्च, १९८० ई० तक आ जाये के चाही।

हथलदार त्रिपाठी 'सहदय'
निदेशक

भोजपुरी अकादमी,
बोरिंग रोड, पटना-८००००१

सूचना

भोजपुरी अकादमी (पटना) संकल्प लेलसि हा कि भोजपुरी भाषी इताका के सन् १९५७ ई० से १९२९ ई० तक के चाहे १८५७ के पहिलहे के नामी विद्वानन, साहित्यकारन, गायकन, बादकन, नर्तकन, पहलवानन, खेलाडियन, वीरन, समाज-सेवीन अउर संतन के परिचय के संकलन कइके पुस्तकाकार प्रकाशित करी। अपने सभसे अनुरोध वा कि अपना इताका के एह सरह के लोगन के परिचे भा जीवनी भेजी। विणेय जातकारी ना होये त उम्हुकर खाली नावों-गव्वि अउर पता भेजी। भेजवाला लोग आपन नाव-गाव अउर पता जरूर भेजसु, ताकि उल्लेख कइल जा सके कि अमुक के जरिए ई सूचना मिलल हा। एकर सूचना आ परिजे नीचे लिखल पता पर भ्रावे के चाही।

निदेशक
भोजपुरी अकादमी
बोरिंग रोड, पटना-८००००१

भोजपुरी अकादमी पत्रिका

[भोजपुरी अकादमी, पटना के मुख्यपत्र]

वरिस : १

अक्टूबर-दिसंबर, १९७६

अंक : ६-७

संपादक-मंडल

श्रीगणेश चौबे

श्रीविश्वनाथ सिह

डॉ० कृष्णदेव उपाध्याय

श्रीरामेश्वर सिह 'काश्यप'

डॉ० रामवचन राय

श्रीरामेश्वरनाथ तिवारी



संपादक

हवलदार त्रिपाठो 'सहूदय'



भोजपुरी अकादमी

बोरिंग रोड, पटना—८००००९

दाम : तोन रुपय।

बारस १ : अंक ६-७]

[अक्टूबर-दिसम्बर १९७६

भोजपुरी अकादमी पत्रिका

रचना-मूल्याची

क्रम-संख्या

१. संगादक के ओर से
२. भाजपुरी लोक साहित्य में चोर आ चोरी
३. भोजपुरी कारक के विभक्ति
४. भोजपुरी में भाव अठर वरथ के प्रदर्शन
५. मेघद्रुत के अलका नगरी
६. भोजपुरी भासा के बारे में कुछ विचार
७. नया युग (एकांकी)
८. बहेलिया के सोनपिंजरा आ फुलसुंधी चिरहर्या
९. अमर एगो बा परान (कविता)
१०. चलझतनी गइयाँ के ओर (कविता)
११. गाँव के राति (कविता)
१२. हमार संसार (कविता)
१३. गीत (कविता)
१४. हमरो नगर तनी आ जहात वदरू (कविता)
१५. गजल
१६. जबून बेटा (कहानी)
१७. काहे हो भाई ? (कविता)
१८. भोजपुरी जनपदन के संत कवि (निबंध)
१९. भाई (कहानी)
२०. गैतानी खेल इन्सान के : बलि (निबंध)
२१. कमलापति प्रसाद : हमार बाबूजी (संस्मरण)
२२. धरिध्रूव काका (रेखा-चित्र)
२३. गंदा गली (कहानी)
२४. क्रिकेट कमेटी (ललित निबंध)
२५. तिनका के काट (कविता)
२६. हमार रचना (कविता)
२७. भल लोग (अलकी)
२८. श्री रामकथा (प्रथमचरित्र) भोजपुरी काव्य (मर्मांका)

पृ० स०

३

श्री रसिकबिहारी ओझा 'निर्भीक'	७
श्री विद्यावल प्रसाद श्रीवास्तव	९
डा० शालिग्राम ओझा	१३
श्री हवलदार त्रिपाठी 'सहदय'	१६
प्रो० आनन्द मूर्ति	२२
श्री विष्णु कमल डेका	३५
श्री भृगुनन्दन त्रिपाठी	३९
श्री लालमुनि 'निर्मोही'	४३
श्री बीरेन्द्रकुमार मिश्र 'अभय'	४४
श्री आदित्यप्रसाद सिन्हा	४५
श्री माधव पाण्डेय 'निर्मल'	४६
श्री रामेश्वर प्रसाद सिन्हा	४६
श्री मनज	४७
श्री अभयनाथ तिवारी	४७
श्री रामवृक्ष राय 'बिधुर'	४८
श्री कुदेरनाथ मिश्र 'विचित्र'	५१
प्रो० आद्याप्रसाद द्विवेदी	५२
श्री भगवती प्रसाद द्विवेदी	५५
डा० अशोक द्विवेदी	५९
डा० आशा सहाय	६३
श्री व्रजकिशोर दूबे	६६
श्री राधाकृष्ण प्रसाद	६८
श्री रामेश्वर सिंह 'काण्यप'	७१
श्री प्रभुनाथ सिन्हा	७३
श्री रामवचन लाल श्रीवास्तव	७३
श्री रंजनकुमार मिश्र	७४
श्री तैयव हुसेन 'पीढ़ित'	७१



संपादक के ओर से—

भोजपुरी जनपदन के विशिष्ट लोग

‘भोजपुरी अकादमी’ के कार्यसमिति अपना एगो पछिलका बैठक में प्रस्ताव कइले रहे कि भोजपुरी जनपद के विशिष्ट माधु-सन्त, वीर-पुरुष, नेता, कवि, उपन्यासकार, गायक, खेलाड़ी आ पहलवान लोगन के नाम-पता मेंगावल जाय अउर उन्हुकर जीवनी लिखिवा के पुस्तक रूप में अकादमी से प्रकाशित करावल जाय। काहे कि कवनो एयो जातीय एकाई के आपन अलग संस्कृति आ विशेषता होला, जेकरा से ओकर आपन महानता सावित होला। एकरा खातिर पटना के ‘आर्यवित्त’ अउर काशी के ‘आज’ दैनिक-पत्र में विज्ञापनो निकलवावल गइल। ‘भोजपुरी अकादमी पतिको में इ सूचना छपवावल गइल। मगर केहू कतहू से नामावली ना भेजल। एह से हमनी के जीवन्तता के सहजे पता चल जाता ! दू-चार गो लोग भेजबो कइल, त आपन नाव अउर अपने जीवनी। अन्त में कार्यसमिति हमरे के भार देलस कि एगो नामावली तइयार करीं, तब ओकरा में विचार कइके कुछ छोड़ल-जोड़ल जाई। ओह निरनय के मोताविक हम एगो जिलावार सूची तइयार क के इहवाँ दे रहल बानीं। अब अपने सभे से अनुरोध बा कि एह तालिका में जोड़े खातिर अपने सभ अपना-अपना जिला के नामी-गरामी लोगन के -जे एह तालिका में नइसे—नाव-पता आ जीवनी भेजे के किरिपा करीं। अकादमी अपने सभे से कुकुर-गुजार होई अउर अपनेके एह सहयोग खातिर लिखित रूप में आभार परगट करी। जिलावार नाम-सूची नीचे दिहल जाता :—

भोजपुर-रोहतास

- | | |
|----------------------|-----------------------------------|
| १. वाण भट्ट | १९. ईश्वरी सिह |
| २. ईशान | २०. कुंवर सिह |
| ३. मिहिर भोज | २१. अमर सिह |
| ४. प्रताप घवल | २२. हरकिशन सिह |
| ५. चेरो राजा मुकुन्द | २३. निशान सिह |
| ६. देवराज | २४. कवि हरिनाथ |
| ७. सोमराज | २५. रामेश्वर दास |
| ८. लोरिक अहोर | २६. महाराज राधाप्रसाद सिह |
| ९. मुल्कराज | २७. महाराज कुमार हरिहर प्रसाद सिह |
| १०. भोजराज | २८. भवानी दयाल संन्यासी |
| ११. गजपति | २९. राजकुमारी जखी |
| १२. शेरशाह | ३०. विजयानन्द तिगाठी |
| १३. आदिलशाह | ३१. शिवनन्दन सहाय |
| १४. हेमू | ३२. यशोदानन्दन अखोरी |
| १५. गजराज सिह | ३३. वजननन्दन सहाय |
| १६. प्रताप सिह | ३४. महामहोपाध्याय सकलनारायण शर्मा |
| १७. संग्राम सिह | ३५. सच्चिदानन्द सिन्हा |
| १८. दरियादास | ३६. राजा राधिकारमणप्रसाद सिह |

३७. महामहो० रघुनन्दन विपाठी
३८. ईश्वरी प्रसाद शर्मा
३९. हरप्रसाद जैन
४०. पारमनाथ विपाठी
४१. श्रीमती धरोद्धना कुंवरि
४२. शिवपूजन सहाय
४३. दुर्गाशंकर प्रसाद सिंह
४४. सरदार हरिहर सिंह
४५. मनोरंजन प्रसाद सिंह
४६. महादेव सिंह 'धनश्याम'

४७. शिवनन्दन मिश्र
४८. अमित्रका प्रसाद 'नन्द'
४९. बाबा रामचन्द्र गोस्वामी
५०. विश्वनाथ प्रसाद शैदा
५१. जगजीवन राम
५२. विदण्डी स्वामी
५३. रामानन्द तिवारी
५४. शिवनन्दन कवि
५५. रामचन्द्र द्विवेदी 'अरविन्द'
५६. शिवनाथ (धावक)

सारन-सिवान-गोपालगंग

१. कवि धाघ
२. सिताव सिंह
३. लक्ष्मी सखी
४. छपकलाजी
५. धरणी दात
६. श्री वसंतनारायण शाही
७. श्री मजहूल हक
८. महामहो० रामावतार शर्मा
९. श्री महेन्द्र प्रसाद
१०. नारायण बाबू
११. टंगरिया बाबा
१२. जीवाराम
१३. फतहनारायण शाही
१४. स्वामी भिनक राम—सीवान
१५. श्री द्रजकिशोर प्रसाद
१६. श्री राजेन्द्रप्रसाद
१७. भिखारी ठाकुर

१८. तोफा राय
१९. रघुबीर नारायण
२०. महेन्द्र मिश्र
२१. संयद महमूद
२२. जयप्रकाश नारायण
२३. कवि सुरज लाल
२४. अमर सहीद फुलेना प्रसाद
२५. तारा देवी
२६. संयद बली मुहम्मद शाह
२७. शंकर दास
२८. रामजी
२९. मूसा कलीम
३०. आचार्य नलिन विलोचन शार्मा
३१. चन्देश्वर भारती
३२. श्री भूषणनारायण शार्मा 'व्यास'
३३. महेन्द्र शास्त्री
३४. महामाया प्रसाद सिंहा

चम्पारण जिला

१. बेतिया के महाराज
२. रामनगर के राजा
३. भीखम राम
४. श्री टेकमन राम
५. श्री विपिनविहारी सिंहा
६. श्री प्रजापति मिश्र

७. श्री राजकुमार शुक्ल
८. श्री जगेश्वर दास परमहंस
९. श्री शिवशरण पाठक
१०. श्री श्यामविहारी तिवारी 'देहाती'
११. श्री केदार पाण्डेय
१२. श्री गोपाल सिंह 'नेपाली'

गाजोपुर

१. पलटू दास
२. श्री मनन द्विवेदी 'गजपुरी'

३. सुखदेव राय—बेटावर
४. सहजानन्द सरस्वती

५. भोलानाथ तिवारी
६. मंगला राय (पहलवान)
७. शिवप्रसाद सिंह
८. हरिनारायण राय—कुंडेसर

गोरखपुर—देवरिया

१. महाराज खड्ग बहादुर मल्ल
२. बाबा राघव दास
३. श्री मोती बी० ए०
४. देवराहा बाबा
५. मृदंगाचार्य रामशंकर दास उर्फ स्वामी पागलदास

बलिया—आजमगढ़

१. परमहंस शिवनारायण स्वामी
२. भोखा साहब
३. बाबा नवनिधिदास
४. बाबा रामायण दास
५. सुवचन दासी
६. कवि विश्वनाथ
७. लालमणि
८. रामनारायण तिवारी (वैयाकरण)
९. मदन मोहन सिंह

१०. श्रीकृष्ण त्रिपाठी
११. डॉ० उदयनारायण तिवारी
१२. डॉ० गणेशी
१३. श्री दूधनाथ उपाध्याय
१४. सभापति पाण्डेय

काशी जिला

१. सर्वश्री दामोदर पंडित (ग्यारहवीं सदी)
२. स्वामी रामानन्द
३. कबीर दास
४. कीनाराम औधड़
५. कमालदास
६. चेत सिंह
७. ईश्वरी प्रसाद सिंह
८५. डॉ० भगवान दास
९६. गोपीचन्द्र कविराय
१७. महामहो० गिरिधर शर्मा चतुर्वेदी
१८. राजा लक्ष्मण सिंह

९. अब्दुल हमीद
१०. शिवपूजन राय—जेरुरुर
११. राम नगीना राय

६. श्री चंचरोक जी
७. धरीक्षण कवि
८. डॉ० स्वामीनाथ सिंह
९. डॉ० राजवलि पाण्डेय

१५. परशुराम चतुर्वेदी
१६. पं० बलदेव उपाध्याय
१७. कृष्णदेव उपाध्याय
१८. भागबतशरण उपाध्याय
१९. चौतृ पाण्डेय
२०. श्री भोला राय, उजियार
२१. डॉ० हजारीप्रसाद द्विवेदी
२२. ठाकुर विश्वाम सिंह (आजमगढ़)
२४. मिठू कवि (आजमगढ़)
२३. महापंडिय राहुल सांकूल्यायन
२५. श्री राम विचार पाण्डेय
२६. प्रसिद्धनारायण सिंह
२७. डॉ० शिवदत्त श्रीवास्तव “सुमित्र”
२८. काशीनाथ शास्त्री—छाता
२९. रामअवध द्विवेदी

८. भारतेन्दु हरिश्चन्द
९. बेनी राम
१०. तेगबली तेग
११. राजा शिवप्रसाद सितारेहिन्द
१२. शिवप्रसाद गुप्त
१३. महामना मदनमोहन मालवीय
१४. सुधाकर द्विवेदी, गणितज्ञ
१५. विनोदशंकर व्यास
१६. शायर मारकण्डे
१७. चुन्नी लाल
१८. भैरो कवि

१९. अस्मिकादत्त व्यास
२०. सुन्दर देश्या
२१. लाला भगवान दीन
२२. रायकुण्ड दास
२३. रामकुण्ड शर्मा 'बलदीर'
२४. देवीप्रसाद शुक्ल चक्रवर्ती
२५. श्यामसुन्दर दास
२६. डॉ० श्रीप्रकाश
२७. प्रेमचन्द
२८. रामचन्द्र वर्मा
२९. लक्ष्मण नारायण गदे
३०. बाबू राव विठ्ठु पराढ़कर
३१. रामचन्द्र शुक्ल
३२. श्री जयशंकर प्रसाद
३३. डॉ० मोतीचन्द्र
३४. डॉ० समूर्णनन्द

६९. खलील और अब्दुल हबीब
४०. लल्लर सिंह
४१. दिमाग राम
४२. हृपन कवि
४३. कणीन्द्र मुनि
४४. कवि कैद
४५. गूदर
४६. घग्गूलाल और बुझावन
४७. रसिक किशोरी
४८. महादेव कवि
- गोरखपुर
१. गुरुमोरखनाथ
२. श्री रघुवीर सहाय फिराक 'गोरखपुरी'
३. हीरानन्द शास्त्री
४. विद्यानिवास मिश्र
५. अज्ञेयजी
६. रामप्रसाद विस्मिल

मिर्जापुर

१. काशीप्रसाद जायसवाल

२. रामकिकरजी

३. पाण्डेय देवन शर्मा 'उग्र'

एवं सूची में हमरा सीमित जानकारी के कारने पलामू, आजमगढ़, वस्ती के कवनों व्यक्ति के नाँव नइसे। ओइसही मिर्जापुर, गाजीपुर, देवरिया आ गोरखपुर के ज्ञागन के नाँव बढ़ते कम वा। अपने सभ से सहयोग आ सुकाव के उमंद राखल जा रहल वा।

—‘सहदय’

मगध विश्वविद्यालय के सराहे जोग निरनय

मगध विश्वविद्यालय के पछिलका सिनेट के बइठक, एगो प्रस्ताव गास कहके भोजपुरी आ मगही के अपना पाठ्यक्रम में सामिल करे के जे निरनय कइलस, ओकरा छातिर हमार कोडो-करोड़ धन्यवाद ! सुनल गइल कि एह प्रस्ताव के रखने—अनुप्रह मेमोरियल, गया के प्राचार्य श्री विश्वनाथ सिहंगी, जेकरा के सिनेट के सभ सदस्य लोग खुशी-खुशी आपन समर्थन दिल्लन। अइन उत्तिम निरनय छातिर विश्वनाथ बाबू के साथ-साथ सभ सदस्य लोग के प्रति भोजपुरी जनपद के लोग आपन आभार परगट करता।

भोजपुरी प्रे मी लोग के भारी अजरज रहे कि विहार-विश्व-विद्यालय जब भोजपुरी के अपना पाठ्यक्रम में राखि लेने वा, तब मगध-विश्वविद्यालय —जेरुरा महाविद्यालय में चाहे छात्र विश्वविद्यालये में भोजपुरी भासी छावन के संबंध बढ़ने जादे वा, तब काहे नइल अपना पाठ्यक्रम में ओकरा के मामिल करत। खैर, देर आयत दुरस्त आयत !

बब दोसर निहो! मगध विश्वविद्यालय के कुलगतिही से वा कि उहाँ के अपना सिनेट के एह निरनय के जलदी-सं-जलदी महाविद्यालयन में लागू कराई। देखल गइल वा कि सिनेट के बढ़ते निरनय खटाई में फूलते रह जाला। मगर हमनी भोजपुरी भासीन के विश्वास वा फि एह निरनय के ऊ हाल ना होई, आ जलदीए पाठ्य-विषय में भोजपुरी के लागू कइ दिल्लन जाई।



—‘सहदय’

भोजपुरी लोक-साहित्य में चोर आ चोरी

श्रीरसिकविहारी ओझा 'निर्भीक'

साधारण भाषा में 'लोक' के मतलब होला-लोग, जे अपना शिक्षा, सम्पत्ति, पहनाव-ओढ़ाव आ रस्म-रिवाज के लेके अपना देश में जियादा संख्या में होखे आउर ओह देश के विशिष्ट कहायेवाला लोगन के बराबरी में ना आवात होखे। अइसन लोगन के जबन साहित्य होला, उ विशिष्ट लोगन के साहित्य से कबनो माने में कम ना होखे; बलुक बहुत माने में जादा उमदा होला। उन्हका साहित्य में अनुभव कइल अनुभूति आ भोगल घटनन प हृदय के सही-सही भाव रहेला। एह से उ आजे सही आ सत्य वा आ अइसन जनात वा कि कबनो सोधालय से शोधल-साधल जिनिस होखे। हम अइसना लोगन के सभ तरह के साहित्य के बारे में चर्चा करे नहीं जात, बलुक ओकरा खाली दूगो पहलू—'चोर' आ 'चोरी'—के बारे में चरचा करवि।

ई सभ केहू जानत वा कि बहुत प्राचीन काल से अदिसी के समाज में चोरी होत वा। चोर आ चोरी के क्रिया-कलाप के बारे में जे लोककथा आ लोकोक्ति प्रचलित बाही से, ओकर हम चर्चा इहवां करवि :

'चोर' आ 'मोट' बन्हूले के मोल हृ। आनी 'चोर' आ 'मोट' जतना बँडियां से बन्हाई, ओतने अच्छा होई। चोर के पकड़ते ओकरा के ठीक तरह से बान्हि देवे के चाहीं, तबे उ ठीक रही। एही तरे 'मोट' आनी कुआंसे पानी निकाले के चमड़ा के बनल बड़ ओकरी जबना से खेत पटावल जाला के ठीक तरह से गिरहियावे के चाहीं ना त खुलि के कुआंसे में गिर जाई त पानी पटवे के काम रुकि जाई। एह दूनो चीज के कसि के बान्हे के चाहीं। ('मोट' के मतलब इहवां 'मोटरी-गठी' हृ।—सं०)

मारल चोर आ उपासल पाहुन फेनु ना लवटे। एह कहाउति में दू गो मनई, जे दूनो उलटा प्रकृति आ प्रवृत्ति के बा, के समान तरह से दुरबेवहार भइला प एके हाल हो जाला के देखावल गइल वा।

कबनो चोर पकड़ाइल के बाद खूब विटाइल आ सतावल गइल होखे त फेनु उ ओह जगहा चोरी हरे के हियाव ना करे, जइसे कबनो अतिथि (हित) के रातिमर उपासे छोड़ि दिआइ त उ दुवारा ओह हित किहैं गइल ना चाही।

हम अपना सुरक्षा विभाग में नौकरी के बीरान एह बात के सचाई के प्रमान पवले बानी। एगो चोर सात वेरि कारखाने में चोरी करत पकड़ाइल। हमनी का सातो वेरि प्रायमिक सूचना रीपोर्ट (एफ० आई० आर०) के साय ओकरा याना में दे आवत रहलीं जा। उ जमानत पर छूट जात रहे। अदालत में तारीख प ओकरा हाजिर होखे के पढ़त रहे। एकरा खातिर ओकरा पदसा के जरूरत रहे। एह से उ फेनु चोरी करे कारखाना में चल आवत रहे। दुर्माय बस ओकर 'इन्वेस्टिगेटिंग औफिसर हमहीं हो जात रहीं। ओकरा पकड़ाइला प कई दफा जाड़ा के राति में हमरा घर से आवे के पहल रहे। आखिरी दफा हम ओकरा के बेरहमी से पीटाई कइलीं। उ धूकलस आ चटलस आ बादा कइलस कि अब हम एह कारखाना में कबो चोरी करे ना आइवि। एकरा बाद उ कबो ना पकड़ाइल। एही से चोर के बनाइ के पीटे के चाहीं। ई लोक विश्वास ह—इहे लोक मान्यता ह।

चोर के किरिये के आसरहाँ चोर आपन विश्वास जमावे खातिर किरिया खाले से। एकरा सिवाय दोसर उन्हनी के पास कुछ चारा ना रहे। वाकी चोर के किरिया जादेतर झूठ होला। उ अपना छुटे खातिर झूठो के बाप, मतारी, लइका, लइकी भा भगवान के कच-कच किरिया खाले से। एह से चांर के किरिया प विश्वास ना करे के चाहीं। अइसन इन्वेस्टिगेशन एण्ड डिटेक्शन सेक्सन' में काम करत हमार अनुभव रहल वा।

अनदेख चोर साधु बराबरः—यदि चोर के चोरी करत केहू देखले ना होखे त उ अइसन वतिआई कि एक

बह साधु है। बाकी ओकरा भरीर में छिपावल सामान अगर निकल जाला, तब ओकरा बढ़ि-चढ़ि के बात बनावल आ ओकरा धांधावानी के अन्दाज लागि जाला।

सह गो राजा के बुद्धि चोर के होला—चोर बहुत बुद्धिमान होले से। कपत्रोर दिमाग के आदमी चोरी नइसे कर सकत। एकरा खातिर हिम्मत आ तेज दिमाग के भइल जल्दी होला। चारी होखे के एगो रास्ता बन्द क दिवाला त उ सम दोसर रास्ता बना लेले से। जब हमरा अपने कारखाना से पानी निकलेवाला बड़-बड़ नाला (टनेल) के लोहा के रेल से बन्द क दिवाइल त चोर 'रीस कटर' ले आ के काटि देलेसे भा द्रक के 'जैक' से रेल के लोहा के टेढ़ क के अन्दर कारखाना में प्रवेश क के चारी क लेलन से।

'जइसन खीरा के चोर तइसन होरा के चोर'—चोर चोरे ह। चाहें उ ढेर रूपया के कीमती सामान के चोरी कइले होखे भा कम रोपया के साधारन सामान के। दूनो चोरे कहाई। एहो से ई लोकोक्ति बन गइल कि 'जइसन खीरा के चोर तइसन होरा के चोर।' दूनों जना चोरे कहहें।

'चोर के मुँह घान अइसन':—चोर हरदम अपना के निर्दोष साबित करे के कोसिस करेला। एह से अपना मुँहप अपराध के जल्दी सिकुरन ना आवे दे। भरसक अपना मुँह के घरनमा लेखा ऊजर आ साफ जाहिर करे के कोसिस करेला।

रोड ए, क्वार्टर-टी-६, टेल्को कॉलोनो जमसेदपुर-८३१००४

क्षमा-याचना

"पत्रिका के पाँचवीं अंक में 'भासा के बारे में संपादक मंडल के निर्णय' शीर्षक से जे एगो टीपनी छापल गइल रहे, ओ निर्णयन पर जहाँ-तहाँ प्रधान-संपादक 'महृदयजी' के द्वारा अपनो मंतव्य के टीपनी जड़ देल गइल रहे, जबना से संपादक-मंडल के सदस्य लोगन के बुरा लागल। प्रधान संपादक के कहनाम रहे कि भासा-संवंधी ई निर्णय तबतक खातिर कामचलाऊ भइल रहे, जबतक कि भाजपुरी के कवनो प्रामाणिक व्याकरण नइसे बन जात। एह से आगे के व्याकरण खातिर सुझाव दिहल जल्दी रहे। मगर 'महृदयजी' के बात हमरो ठीक ना लागल। काहे कि अगर सुझावे देखे के रहे, त उहाँ के एगो अलग से लेख लिखन चाहत रहे, निर्णयन पर टीपनी जड़ल ना चाहत रहे। हम एकरा के गलती मानत बानी आ एह खातिर अव्यक्त के नाते मंडल के सदस्य लोगन से आमाप्रार्थी बानी।

प्रेस के देवस्था के कारने पत्रिका के प्रकाशन बहुते पिछड़ गइल वा। एकरो खातिर पाठकन से क्षमा-याचना करत बानी। हम एह प्रयास में बानी कि आगे अंकन के प्रकाशन समय के साथ हो जाय।"

अध्यक्ष

देवेन्द्रप्रसाद सिंह

भोजपुरी कारक के विभक्ति

श्रीविद्याचलप्रसाद श्रीवास्तव, एम० ए० (द्वय)

[एह लेख में भोजपुरी कारकन के चिन्हन के बारे में जे विचार परगट कइल गइल वा, ऊ सम लेखक के आपन विचार है। एह लेख के कई अंश से सहमत ना भइलो पर लेख छापल जा रहल वा, जे से लोग जानने कि भोजपुरी व्याकरन के बारे में हमनों भोजपुरी लेखकन के कहाँतक पइठ वा। — सम्पादक]

भोजपुरी में कर्ता कारक के तीन गो विभक्ति वा—
'शून्य, से, का'। 'शून्य' विभक्ति के माने भइल जे कर्ता कारक का साथ कवनो विभक्ति ना वा या ना होला। कर्ता का लिग, वचन, पुरुष आ किया का काल से एकरा पर कवनों प्रभाव ना पढ़े।

जइसे—हम जा तानी। लरिका गिर गइल।

बाढ़ आई। लड़की सम गावत वा।

'से' के प्रयोग कर्मवाच्य आ भाववाच्य में होला। अइसन हालत में कर्ता पद जब सर्वनाम होला, त ओकर रूप 'संवध' कारक का लेखा हो जाला। संज्ञा का साथ अइसन ना होय।

जइसे—

संज्ञा—दादा से रोटी ना खाएल जाए।

मोहन से गिलास फूट गइल।

भैया से डौड़ल ना जाय।

सर्वनाम—हमरा से रोटी ना खाएल जाय।

उनका से गिलास फूट गइल।

तोहरा से दोड़ल ना जाय।

प्रयोज्य कर्ता का साथ 'से' के प्रयोग होला:—

जइसे—तू नोकर से पानी भरावडारड।

'का' के प्रयोग इच्छा आ मनोभाव व्यंजक वाक्य में होला।

जइसे—लरिका का जाड़ लागता। राम का जाए के वा। हमनी का भूख लागल वा।

संज्ञा का जगह पर जब सर्वनाम आवेला त ओकर संबंध कारक के रूप प्रयोग होला।

जइसे—हमरा जाए के वा। तोहरा ढर जागड़ा।

कर्ता का विभक्ति का रूप में 'से' के प्रयोग का बारे में हिन्दी-व्याकरण का विद्वान लोग में मतभेद वा। कुछ लोग प्रयोज्य (प्रेयं) कर्ता के प्रेरणायंक किया के कर्ता मानड़ता।

कुछ लोग ओकरा के करण कारक मानता।

जइसे—तू नोकर से पानी भरावडारड।

एह वाक्य में 'तू' प्रेरक कर्ता, नोकर प्रयोज्य (प्रेयं) कर्ता वा, काहे कि पानी भरे के काम नाकर करता। एह से ऊ प्रयोज्य कर्ता भइल। बाकी कुछ लोग 'साधकतमं करणम्' का आधार पर नोकर के पानी भरे के साधन मान लेता। एह से ओकरा के करण कारक मानता। एकर आधार संस्कृत के वाक्य-रचना प्रक्रिया वा।

जइसे—स: पुर्वेण इदम् कार्यम् कारयति।

इहाँ 'पुर्वेण' करण कारक में वा।

एही आधार पर एकरा हिन्दी रूपान्तर के करण कारक मान लिआइल। संस्कृत वाक्य रचना के ई नियम वा कि प्रधानकर्ता का साथ तृतीया विभक्ति के प्रयोग करके वाक्य में रचना-सौन्दर्य देखावे के।

"सः अकथयत्" के "तेन उक्तम्" (तेनोक्तम्) कहे के। विचार करेके वात ई वा, जे वच् धातु का एह रूप कृदन्तीय रूप के करेवाला के वा। अगर ऊ ('सः') ना वा त ओकरा के करत के वा ? एह से हमरा विचार से एह प्रयोग के कर्ता कारक माने के चाहीं। तृतीया का रूप के उक्ति-सौन्दर्य माने के चाहीं।

कर्म कारक

कर्म कारक के विभक्ति भोजपुरी में 'के' वा। प्रयोग में 'के' का लोपो से कर्मकारक के ज्ञान द्वो जाला।

ऐसे ओकर शून्य विभक्तियों होला। भोजपुरी में (खास करके पूर्वी छोटे में) कर्म का लिंग-भेद से किया का प्रभावित ना भइला से कर्म का उक्त या अनुकृत रहला से कवनों करक ना पड़े। शून्य 'को' का अलावे 'इ' संश्लिष्ट रूप आ 'से' के प्रयोग भी होला। जब वाक्य में मुख्य कर्म आ गोण कर्म दूनू रहेला, तर्गीण कम का साथ 'के' के प्रयोग होला।

जहसे:—

मोहन किताब किनसन। (शून्य)

लरिका के बोलावड। (के) आदेशात्मक वाक्य हम राम के किताब देलीं। (गोण कर्म)

तू हमरा के देखलड। (संश्लिष्ट)

हमरा मे जनि कहड। (वैकल्पिक प्रयोग)

भोजपुरी में कर्म में विभक्ति के संश्लिष्ट प्रयोग खाली सर्वनाम का साथ होला; उहो सभ पुरुष में ना होय। 'हमें, तोहें, 'ओके' जहसन प्रयोग होला।

लोकगीतन में कुछ विभक्तियों रूप विलेला। 'से' के प्रयोग भोजपुरी-हिन्दी में एके लेखा होला। करण-अपादान के विभक्ति भइलो पर कर्म का विभक्ति का लेखा ओकर प्रयोग होला। "हमरा से जन कहड (भो०)" मुझसे मत कहो (हि०)। इही सर्वनाम कर्ता के रूप संबंध कारक जहसन हो जाना। संश्लिष्ट प्रयोग जहाँ होला, उहाँ सर्वनाम का कर्म कारक के विभक्तियुक्ती प्रयोग होला।

जहसे:- तू हमरा के देखल (भो०), तुमने हमें देखा (हि०)

करण कारक

करण कारक के विभक्ति 'से' हड। संश्लिष्ट रूपों करण कारक में प्रयोग होला।

जहसे:—"ए" मात्र (^) आ कहाँ ए / ऐ स्वर के प्रयोगों होला। 'से' मुख्य रूप से साधनभूत संज्ञा-सर्वनाम का साथ विभक्ति रूप में प्रयुक्त होला।

उदाहरणः—माठी से घइला बनेला।
कान से मुनल जाला। } साधनभूत
हम अपने हाँथ से लिखलीं। } संज्ञा
लाठी से साँप मारल गइल। }

उनका से इ काम ना होई=साधन भूत सर्वनाम
संश्लिष्ट प्रयोगः— अनाज हाँथे डावड।

लाते जन मारड। भूखे चलल नइले जात।

पिआसे परान निकलत वा।

ए / ऐ के प्रयोग लोकगीत में होला।

"कथिए समोद्धबो समधी राजा दशरथ।"

कहूँ-कहूँ वे' के प्रयोगो मिलेला। बस्तुतः इ 'वे' भोजपुरी के बहुत प्रचलित प्रत्यय 'वा०' के रूप हड।

"तीसिए का तेलवे गोरिया मथला बन्हवले।"

संस्कृत में करण कारक के विभक्ति के जहाँ-जहाँ प्रयोग होला, उहाँ साधारणतः हिन्दी व्याकरनों में करण कारक मान लियाइल वा। एकर छोतक शब्द साथ/साथे, हीन, विना, मारे. आदि शब्द वा। हिन्दी में द्वारा, जरिए भी करण कारक के छोतक शब्द वा। 'जरिए' के प्रयोग भोजपुरीओं में होला।

'विना', 'साथे' आदि शब्द विभक्ति रूप में भोजपुरीओं में प्रयोग करण कारक में होला।

बहुवचन संज्ञा का साथ कहाँ-कहाँ शून्य विभक्ति के प्रयोगों होला।

जहसे:—लातन-मुकन पीटि के धर देलस।

"भोजपुरी 'से' की उत्पत्ति 'सम-एन' से मानी गयी है जो क्रमशः सए सइ से होता गया है।" ३ ब्रज-भाषा में इसका रूप 'सों' होता है।'

सम्प्रदान कारक

सम्प्रदान के सभसे जादे प्रयोग में आवेलाला विभक्ति ला' हड। गोरखपुर का तरफ 'बदे' प्रयोग कइल जाला। एकरा अलावे 'खातिर' 'बास्ते' के प्रयोगो खूब होला। लोकगीतन में लागि, 'लेखे', 'जोगे' के प्रयोग होला। इ प्रयोग बोलचाल का आधुनिक रूप से उठ गइल वा।

प्रयोगः—हमरा ला एगो किताब ले ले अडहड।

हम ओही खातिर गइलीं।

'मोरा लेखे नीके नइहरवा' (लोकगीत)

संस्कृत में सम्प्रदान के मुख्य पहचान मानल वा— "तादर्थ्ये चतुर्थी" जेकरा ला कौनो काम कइल जाय। एकरा मोताविक "दा" धातु के जहाँ प्रयोग होई, उहाँ संस्कृत में चतुर्थी के प्रयोग होला। हिन्दी में संस्कृत का एह विद्यान के बहुत जगह पालन होला।

१. घर—घरवा, लोटा—लोखा, किताब—कितवा।

२. भोजपुरी भाषा और साहित्य—डा० तिवारी, पृष्ठ १९०

भूखे को अन्न, प्यासे को पानी दो ।^१
 हरि मोहन को रुपये देता है ।^२
 चेले ने गुरु को पूजा दी ।^३
 पिता पुत्र को रुपये देता है ।^४
 राम ने राजीव को गाय दी ।^५

राजभाषा में— जल को गये लकड़न हैं लरिका ।^६

भोजपुरी में :— ऊ बाहून के दान दिहले ।^७
 ऊपर का सभ बाक्य में खाली सं० 'दा' हिन्दी 'देना' के प्रयोग भइल वा । बाकी ऊपर का कवनो किताब में दोसरा किया का साथे कर्म का, 'को' विभक्ति के सम्प्रदान का विभक्ति का रूप में प्रयोग नइसे देखावल । हालाँकि खोजला से अइसन बहुते प्रयोग मिल जाई ।

संस्कृत नमः, स्वस्ति, स्वाहा, स्वधा, अलं, वषट् शब्द का साय, भोजपुरीओ में सम्प्रदान का लेखा प्रयोग होला ।
 कुछ उदाहरण :—

बादूजी के परनाम । राजू के आशीर्वाद । अगिन के स्वाहा । अपने के भला होखे । देवता के नईद चढ़ावड ।

कर्म के विभक्ति 'के' के सम्प्रदान के विभक्ति का लेखा प्रयोग करे में गड़वड़ी के बहुत सम्भावना वा ।

हमरा के एगो चीज कीन दीं ।
 हमरा के एगो रुपया दीं ।

इहाँ पहिला बाक्य में सम्प्रदान कारक आ दोसरा में कर्म कारक वा । असल में 'के' से जहाँ 'तादर्थ्ये' के घनि होय, औतहीं सम्प्रदान माने के चाहीं ।

जइसे :— ऊ पानी के गइलन ।

इहाँ 'के' 'ला, वास्ते, खातिर' आदि निमित्तार्थ एकदम साफ वा ।

१. आचार्य रामलोचन शरण (हिन्दी व्याकरण चन्द्रोदय) ।
२. डा० वासुदेव नन्दन (आधुनिक हिन्दी व्याकरण) ।
३. पं० रामदहिन मिश्र
पं० नलिन विलोचन शर्मा { हिन्दी व्याकरण कोमुदी) ।
४. डा० अवधेश्वर अरुण (व्याकरण रत्नाकर) ।
५. डा० वचनदेव कुमार (व्याकरण भास्कर) ।
६. तुलसी (कवितावली) ।
७. डा० उदय नारायण तिवारी (भो० भा० और सा०) ।

सम्प्रदान के संशिलष्ट प्रयोगो होला, जे किया में 'ए' का संयोग से सम्पन्न होला ।

ऊ खाए गइलन । लरिका पड़े गइल ।
 'के' का अलवि 'का' के प्रयोगो सम्प्रदान में होला ।
 लरिका का खेल बड़ा हुेला ।
 मिठाई सभका नीमन लगेला ।

इहाँ 'का' से कर्प कारक के जलक मिलत वा, बाकी घनि सम्प्रदान के वा, जे संस्कृत का विधान—'द्युर्यानां प्रियमाणः' का अनुरूप वा ।

अपादान कारक

'अलगाव' का अर्थ में अपादान कारक में भोजपुरी में 'से' के प्रयोग होला ।

गाछ से फर गिरल ।
 पूरबी उत्तर प्रदेश में 'से' का जगह 'ले' के प्रयोग होला ।

पेंडु ले पतई गिरल ।
 'से' का समानान्तर 'का' के परयोगो होला :—
 ऊ गाँव से बाहर रहे लगलन ।

ऊ गाँव का बाहर रहे लगलन ।
 डर, भय, उत्पत्ति, तुलना, दिशावोध, शिक्षाप्राप्ति आदि अनेक अर्थ में अपादान में 'से' के व्यापक प्रयोग होला । कहूँ-कहूँ संशिलष्ट प्रयोगो होला ।
 जइसे :—पिटाये का डरे ऊ इस्कूल ना गइलन ।

सम्बन्ध कारक

भोजपुरी में संबंध कारक के दूगो विभक्ति वा—“का, के” । एकरा प्रयोग में अन्तर वा । अगर अन्तर ना होइत त दूगो रूपो ना होइत । अब एह अन्तर पर विचार कइल जाय ।

संबंध कारक के विभक्ति कई गो अर्थ में प्रयोग कहल जाता । जइसे—

१. स्वामित्वबोधः २. संबंध-संबंधी भाव

१. जब कवनों चीज पर कवनों आदमी के अधिकार बहावे के होय, कवनों चीज से दोसरा चीज के (अभिन्न) संबंध होय, उहाँ 'के' के प्रयोग होता । जइसे—

(क) राम के किताब हृषि । भाई के छाता हृषि ।

(ख) गाय के दूध हृषि । लोहा के टुकड़ा हृषि ।

उपर (क) में स्वामित्वबोध वा । किताब के मालिक राम, छाता के मालिक भाई । ओइसही (ख) में संबंध-संबंधी भाव वा—‘गाय’ आ ‘दूध’ में; ‘लोहा’ आ ‘टुकड़ा’ में ।

एम स्वामित्वबोध नहीं खेले ।

२. जब संबंध कारक के तीन गो पद के लगातार प्रयोग होए त पहिला स्थान पर ‘का’ आ दोसरा स्थान पर ‘के’ के प्रयोग होता । जइसे

‘उन्हका घर के हाल ठीक नहीं खेले ।’

‘भोहन का बेटा के नाँव जगह पर हृषि ।’

‘आम का तख्ता के अलमारी;

बेटा वा कमाई के आसरा ।

नदी का किलार के माटी ।

ऊपर का उदाहरण से ई बात खुलासा हो जाता कि जब वाक्य में संबंध वाचक लगातार दू जगह आवे त पहिला दूसरा पद का बीचे ‘के’ के प्रयोग होई ।

३. जब संबंध कारक का वाद दोसरा कारक का विभक्ति के प्रयोग होए त संबंध कारक में ‘का’ के प्रयोग होई । जइसे—

संबंध अधिकरण—‘भारत का दख्निम में समुद्र वा ।’

संबंध आपादान—लड़का का हाथ से कलम गिर गइल ।’

संबंध अधिन्—‘गाढ़वा फुनगी पर चिरई बड़ठल रहे ।’

संबंध कमं—‘हम रमेश का बेटा के ना देखलीं ।’

संबंध करण—‘ऊ भाई का बलम से चिठ्ठुः लिखलन ।’

संबंध सम्प्रदान—‘बाबा का आँख के दबाई हृषि ।’

शकरजी के पूजा ला बेलपत्तर चाहीं ।’

४. जब संबंध कारक का वाद अव्यय आ अव्यय

बोधक पद के प्रयोग होय त दूनू जगह ‘का’ के प्रयोग होई । जइसे—

‘बाढ़ का उतरला का वाद’

‘सन् ४२ का आन्दोलन का समय’

‘घर का जरला का पहिलहीं ।’

५. जब शुरू में कवनों दोसरा विभक्ति के प्रयोग होय तबो अगिला स्थान पर ‘का’ के प्रयोग होई । जइसे—

अपादान—‘गाँव से अइला का वाद’,

अधिकरन—‘गाँध पर चढ़ला का वाद’,

कमं—‘मरीज के देखे का पहिले’,

करन—‘बन्दूक से मारे का पहिले’,

अधिकरन—‘पोखरा में कूदे का समय’ ।

६. समय, स्थान सूचक आ तुलनावाचक का पहिले ‘का’ के प्रयोग होई । जइसे—

‘बाढ़ का पहिले, दउड़ला का वाद, खाए का वेरा; घर का पिछुआरा, आँख का अलोता, भइंस का आगा रोटी का लेखा, डर का मारे ।

अधिकरण कारक

‘में’ ‘पर’ भोजपुरी हिन्दी में अधिकरण कारन का विभक्ति का रूप में एके लेखा प्रयोग होता ।

गाँव में मन्दिर वा ।

गाँध पर चिरई बड़ठल वा ।

ओपश्लेपिक, वैपयिक आ अभिव्यापक तीनू अरथ में एह दूनू विभक्ति के प्रयोग होता । एह कारक में ‘ए प्रत्यय के संश्लिष्ट प्रयोग होता ।

भाई गाँवे गइलन ।

घरे देखड़ ना ।

माये चढ़ा लेलीं ।

गाँधे कटहर, ओठे तेल (कहावत)

लोँगीतन में माहि, ‘बीच’ ‘बीचे’ के प्रयोग मिलेला । कबहीं-कबहीं विभक्ति के लोपो हो जाता ।

नदी का किनारा एगो मन्दिर वा ।

साइकिल दुधरा वा ।

हम तोहरे भरोसे वानी ।

‘हि’ के संश्लिष्ट प्रयोगो अधिकरण में होता ।

ऊ घरही बाढ़न । (वाकी १५ पेंड के नीचे)

भोजपुरी में भाव अतः अरथ के प्रदर्शन

डॉ० शालिग्राम ओझा

भोजपुरी भाषा एवं निठाह भाव-दर्शक भाषा है। एकरा में सभसे अधिक प्रधानता वा विम्ब अतः प्रदर्शन के। कवनों भाषा में विम्ब-विधान के विशेष प्रतीक्षिया ना होखलों पर विम्ब अपने-आप प्रतिविम्बित होखें लागेला, जबना के निखार अतः सख्त वेजनिक ढंग से अपने आप निहारत जा सकेला; बाकिर ओकर भोजरी तत्त्व विपल रहेला। भाषा के निखार तड़क-भड़क, आकंपक योजना, आपन उंकिं के चमत्कारे हो जाला। जइसे मिखारी ठाकुर के नाटकन में निखार के प्रवृत्ति। भाव अउरी भाषा के विशेष सम्बन्ध होखला। कवहीं-कवहीं भाषा के बाबजाल में भाव अइसन ना फसि जाला, जबना के निकल मुश्किल हो जाला; बाकिर भोजपुरी भाषा के भावों डहकत थीव अस करकरात रहेला। सिद्धान्त सिद्धान्त है, ओकरा के हम अलग ना कर सको। अंग्रेजी साहित्य के महान आलोचक थी आई० ए० रिचांड्स अरना किताब Principles of literary criticism लिखें वानी कि—

A diligent search will still find many mystic Being sheltering in verbal thickets..... While current attitudes to language persist, this difficulty of the linguistic phantom must still continue.

उहाँ के सुसाइ ठंके वा। लेकिन भोजपुरी भाषा के गहराई में गइला पर्ह पता लागत वा कि एह भाषा में ढेर छल-कपट नइखे। ई साझ भासा है, जबना में विम्ब-विधान विना मजबते सजि जाला। उदाहरन खातिर अगर कवनों आल्हा गावे वाला से आल्हा गवावल जाय त सुनिहार के बाँहि फरके लागो। त्रुडों में तलवार पकड़े के जोश आ जाई। मिखारी ठाकुर के 'वेटी देवबा' के दृश्य देख के भाव, भूत बनि के ना जानो मगर ऊ आपन परभाव घरी भर में दबना दाह। अउरी दशक लोगन के थाँखि से अंगुभन के धारा बहेलागी।

ई जहरे सोचे के बात वा कि काहू-कवहू अरथ के अनथ होखें लागेला। तुलसीदास के चोराइन के अरथ के पाँच दस गो माने लाग जाला। मिखारी ठाकुरी रहस्यवाद के प्रेरक तत्वन के अपना शृंगारिक भावना में पीरों देले वानी। उहाँ के अरयों में अनेकता अउरी रसिकता ले आइल जाला। इहाँ तक कि फारसी के मशहूर शायर लोगन्ह के शृंगार वाली उक्तिन के आध्यात्मिक अरथ दीहल जाला; बाकिर वहूत से अरबी अउरी फारसी के विद्वान लाग उन्हकर प्रशंगार प्रदर्शित भावना और राष्ट्रवल के आध्यात्मिक माने खातिर सहमत नइखन। उन्हकर बात कुछुओं होखे भोजपुरी भाषा अउरी साहित्य में निरूप अउरी विम्ब के प्रधानता वा। कवनों विशेष तरक करे के गुंजाइस नइखे। "अभिज्ञान शाकुंतल" रस से लबालब भरल कालिदास के किरती है, बाकिर एकरा के हम अश्लील अउरी पूर्ण शृंगारिक ना कहि के सामाजिकता से एक गठबंधन करा सकीले। हर प्रतिभा-पूर्ण लेखक के शैली के अउरी भाव के आपन अलग-अलग मूल्य वा—जइसे कबीरदास, सूराजस, तुलसीदास औगएरह। ओसहीं भोजपुरी के कवि, गायक अउरी नाटककारों के आपन-आपन विशेष प्रतिभा वा, जबना के एके पगहडोर में वान्हि के खीचल ठीक नइखे।

भासा के निखार पर अतः बनावट पर बोद्धिक तत्व के अधिक आवश्यकता रहेला। भोजपुरी भाषा ओह भोजपुर प्रदेश के बोली है जबना के स्थिति भोगोलिक रूप से भारत के बीच में वा अउर गंगा-यान-सरजू एहरा बीच से बहत होखसु। बोद्धिक तकं पर अगर साधन जाय त अंग, बंग, माघ, कोसल, चोल, द्रविड़ आदि जातिन्ह से गादा निकाटव वा, मावजुरिन्ह के सिन्हुधाटी सम्पत्ता में रहेवाला लोगन्ह से राज्यराज्य के इतिहास देखेला पर अइन मातूम पड़ा वा कि राज्यूत लोग पहले सिन्हु नदी के निवारे रहे, बाकिः

धीरे-धीरे फैलत-फैलत उत्तर भारत, राजस्थान आदि जगहन में कड़ल गये। केवल अगे बढ़ि के राजा भोज के विलाल भोजपुरी प्रान्तों तक चलि अइले, जे करा के मध्य देल बहुल गइल था। “कुंआर तिह” भोजपुरी महाकाव्य में परम पूज्य भोजपुरी गीत के गंगोत्री बटोहिया के रचयिता स्वयं श्री रघुनीर नारायणजी के जेष्ठुत्र हरेन्द्र-देव नारायणजी लिखने वाली —

“मध्य देश में गरजल रानी,
खहमा अद्वीय युद्ध भवानी ॥
मौड़ई, मेड़, चिलानी जागल,
खूतल राजमहल सब जागल ॥
“जुग के जादूगरनी जागल
आँगन आँगन नाचे लागल
संतावन में अंधिया घुमड़ल
हूंकड़ हूंकड़ डाकिनिया घुमड़ल ॥”

एह से इहो पता चलत था कि भोजपुरी प्रदेश भारत के मध्य में बाटे अउर मध्य देश के लतकार जन-जन में गुज़ेरा। अवहियां जब कबी गाँवन में लड़ाई होते तो गाँव के सीवाना पर समर बन्दहाला। आने आयुनिक गोरिल्ला युद्ध अउर पैदल सेनायुद्ध (इन्फैंट्री) के तौर पर ई लोग लड़ते। भने लड़ाई लाठी-डंडे के हो। बरात में आज्ञाओं लाठी, माला, बरछा गाड़ी पर लाद के लड़िया के बरियात सजाला। आने अगर सामरिक तरीकों से कन्या के बरण करे के होती तो करो खातिर ई लोग तद्द्यार रहता। ई सम राजपूती सम्भता के मुक्त विषय हवन से, बाकिर भोजपुरी सम्भता में एक पूरा निखार देवल गइल था। ज़ब्द के उत्तरति बनावट, कमंठता अउर बुद्धि समान पर के सामा बनेला। अगर हम विशेष रूप से अधिवैदिक, अधिमीतिक और आध्यात्मिक तत्त्वन के रूप पर अलग अलग अध्ययन करों त इहें युजाला कि यूरोप में रीएक्सन के बाद आध्यात्मिकता के चर्चा भइल; मगर भोजपुरी मिजाज में त आध्यात्मिकता जड़ तक वृत्त था। जे ना गावे के जानत था, ना मंव जानत था, उहो एक लोटा जल राम राम कहि के शिवजी के मूड़ प ढार देता। एही तरह मुलायी लोगों खुदा खुदा करके आपन समाज के रस्म अपना लेलन। आधिवैदिक अउर

अधिमीतिक तत्त्व के निखार इन्हिका रहन-सहन संस्कृति अउर रीति में पावन जात था। ई लोग कलाकार ना रहलन। परन्तु कला के उपेन्ना ना कइले। संगीत-नृत्य, अउर वास्तुहाना में भोजपुरी प्रदेश के खात ही पही-लड़ू रहे। गाँवे-गाँवे तुनसीशस्त्री के रामायण गावल जाला। नाच-गान भोजपुरी भासा के प्रधान अंग बाटे अउर घर बनावहू में ई लोग माहिर होते। हम त एके बात जानत वाली कि ई निच्छल लोग आपन काम से मतलब राखेन। इन्हिका के दोसरा के आलोचना कइला के कवनों खास जरूरत ना रहे। ई लोग काव्य कलावाद में फैसे ना। जइसे सम भासा के आपन सरूप होते, ओकरा में लोच आदि के निखार आवेला त क हिटिकोण से भोजपुरी भासा एगो असने-आप स्वयं विस्तित भासा हटे। एकर आपन शब्दन में भाव-जनित अरथ होते। जइसे अन्हमुन्हार, अन्तरिया, कुच कुच करिया, छेवकल, छिक्कियाइल, छछनल।

ई शब्दन के अध्ययन से अइसन मानुम होता कि भोजपुरी के समाज के भाव भासा अउर शब्द ने से निखार जात था। ई कहे में कवनों अतिशयोक्ति ना होती। यूरोप में फैगन के परमारा चलल। जे करा से काव्य के कार खूब प्रमाव पड़ल। उन्हुकर काव्य में प्रकृति के अधिक प्रशंसन भइल। धीरे-धीरे भारतों में तो यूरोपी सम्भता के अनुकरण होते लागल। भोजपुरी भसों में एकर धाप पड़े लागल, तबहूं एकरा पर असर कमे परल। ई बात जरूरे बा कि जर्मन सीन्दर्यशास्त्री लोगन के ऐस्ट्रेटिकल एक्सीरीयन्ट के कुछ हवा के ज्ञोंका भोजपुरी भासा में आ गइल अउरी प्राम्य बोधावस्थों में गीत लिखाये लगले से।

“छुरा से कटा के पट्टी
गोड़ में पीतर के चट्टी
देतवा में सोनवा मढ़वले झरेलवा।”

शायर लिखे वाला के गाँव-नाव त नहिं मालूम, बाकिर ई गाना के खूब प्रबलित था। काव्य के सिद्धान्त में इहों ऐस्ट्रेट्रीकल भाव प्रदर्शित होत था। डॉ० बैडले आपन सीन्दर्यशास्त्री अनुभव के बारे में कहले बाह्न कि “सीन्दर्य सम्बन्धी अनुभव आपन लक्ष्य अपने में रखले

रहेना। एकर आपन निराला मूल्य होखेला। अपना खाम क्षेत्र के बाहरो एकर दोउरा तरह प्रकार के मूल्य होखेला।

कवनो काव्य से अगर गिक्का मिले, धरम अंतर शिष्टाचार मिले त ओकरा के उपयोगी समझल जाला। ओकर कदर होखेला। बाकिर ई काव्य के असली जाँच ना हटे। एकर-उत्तमता तृप्तिदायक कल्पनात्मक अनुभव विशेष से होखेला। अंतर ओकर परीक्षा भीतरे-भीतर हो जाला। अगर आलोचना के तराजू प ओकर बाहरी मूल्य देखल जाई त ई घट जाई। ई वात ठीक वा कि कविता के अगर हम विशुद्ध क्षेत्र से बाहर ले जाइब त ओकर स्वरूप कुछ विकृत हो जाई, काहे कि ओकर आकृति के सत्ता ना त प्रत्यक्ष जगत के कवनो अंग हटे, ना अनुकृति के। एकर आपन दुनियाँ निराला हँ—एकांत, स्वरः पूर्ण अंतर स्वरंत्र।”

एह तरह से देखल गइल वा कि डॉ० ब्रेडले के

मौन्दर्यं शास्त्रीय सिद्धान्त भोजपुरी भाषित्य आ गीतन में कृष्ण-कृष्ण के मरल वा। भोजपुरी नाद्यसम्मान रायबहादुर मिखारी ठाकुर अपना नाटकन में सामाजिकता, मौन्दर्य अंतर हाव-भाव खाचिन भर देते बाइन। उन्तुकरा हावे-भाव से अर्थ अपने-आप चूए लागत रहे। उहाँ ते खडे मंच प प्रदर्शन करत रही अंतर दर्शक लोगन में अनवास आनन्द के अनुमूलि होखे लागत रहे। एह से उहाँ के नाटक सफल समझल गइले से, जवना के अनुमोदन अंतर स्वीकृति करोड़न भोजपुरी दर्शन दिहले।

एह तरह से देखल जात वा कि भोजपुरी भासा अंतर साहित्य में विम्ब अंतर स्वरूप के निखार खातिर कवनो जियादा प्रयास नइखे करे के पड़त। अरथ के तुरथ बोध भोजपुरा भासा के प्रधान गुन हटे। एह से सफल आयं भासा में भोजपुरिओ के आपन एगो मानल स्थान मिले के चाहीं, जवना खातिर ई हर तरह से हकदार वाटे।



(पेज १२ के बाबी)

कारक का विभक्तियन के प्रयोग संशिलष्ट-विशिलष्ट दूनू तरह से होला। लोपो हो जाला। संशिलष्ट प्रयोग मात्रा रूप आ अंजन रूप दूनू तरह होला। एमें अधिकांश [विभक्ति परसगं भा पूर्ववर्ती भसन के अवशिष्ट रूप वा। जइसे 'में' के उत्पत्ति सं० मध्ये > प्रा० मम्मे, > मौक्षे मौक्ष > में। पर के उत्पत्ति सं० उपरि > परि; के के उत्पत्ति करे से भइल वा।

ए, एं (अधिकरन) सं० स्मिन् से, ए एं (करण) के उत्पत्ति सं० करण कारक एक वचन तथा संबंध कारक से 'ए' के प्रयोग कई गो कारक में होला। संशिलष्ट विभक्ति

'ए' 'हि' 'रा', 'रे', 'ना' 'ने' के प्रयोग मूल पद का साथे होला; बाबी से, के, का, पर के प्रयोग शब्द से अलग होला।

विभक्तियन के वैकल्पिक प्रयोगो होला। एके गो विभक्ति कइ कारक में प्रयोग कइल जाला। जइसे—

'के', 'से', 'पर' 'ए' विभक्ति वा। कई वेर इ कारक का विभक्ति का अलावे दोसरो अरथ में प्रयोग कइल जाला। जइसे—

चले के। = (चलना चाहिए)

के हँ। = (कौन है)

देख के। = पूर्वकालिक क्रिया।



मेघदूत के अलका नगरी

हवलदार त्रिपाठी 'सहदय'

पहाड़वि कालिदास के 'मेघदूत' के भौगोलिक विवरन में मध्यप्रदेश के रामगिरि, आम्बूकट पर्वत, भेड़ा-घाट के प्रणात, दग्गारन देस, विदिमा, नीचई पहाड़ी, अवन्ती देन, उज्ज्विनो सिपरा नदी के मादक व्यार, गन्धवती नदी में कुलेन करत नदोंडन के खुँड, महाकाल मन्दिर, गढ़ीरा नदी, देवगिरि, चम्बल नदी, दसपुर, बहावत, कुरक्केत, सरस्वती नदी अउर तब अनुकन्धल के नैव आइल वा। एकरा बाद विरटी जच्छ मेघ के अलका नगरी में पहुँचावे खातिर हिमालय के तराई में घुसावत वा, जहाँ 'शरभ' पिरिण से भेट करायत वा। एही तराई भाग में एक जगह शिव के चरन चिन्ह के भविर भरे के कहत वा, काहे कि एकरा दर्जन से सिद्धि मिल आला। एकरा बाद जच्छ मेघ के 'कौच' नैव बाला 'रन्ध' (पहाड़ी दरार) होइ के उत्तर दिशा में बढ़े के कहत वा। एकरा बाद कोई के फूल अइसन सफेद हिमालय के ऊंचाई प चक्के के कहत वा। तबना के बाद वियोग के मारुला जच्छ अनेकन हाव-भाव अउर विलास के वरिसत मेघ के पिरिराज कैलास पर्वत माना में घूस जाये के कहत वा। एही पर्वतमाला में 'अलका नगरी' वाइ, जबन अलका कैलास रुपी पिया के गोद में एगो कामिनी नारी अइसना सज-घुज के बड़ठपि विया। अलका अपना ऊँच-कंचा अट्टालिका रुपी माथा पर करिया। बदरिन में उजर-उजर जल के बूँद-जाल गंधले सोभत विया, एह से अइसन लागता विया, जिसे कबनो कामिनी आना केव में मोतीन के सफेद गोटी गंथले, प्रीतम के गोद में, बड़ठल होवे। कामा से मतला के कारने कामिनी के ढोड़ के साड़ी जइमे नीचो के ओर सरक जाला, औइरही कैलास के गोदी में बड़ठला अलका नगरी के कटिभाग से गंगा के सफेद जलधारा रुपी साड़ी नीचे में सरकि के बहल होई। जच्छ अलका नगरी के अइसन पहुँचान मेघ के बतलबले वा।

सवाल वा कि 'अनुकन्धल' से ले के हिमालय अच्छरा

कैनाम के ई मभ जगह कहाँ रहन से—खास कइके 'कौच रन्ध' हिमालय के कबन दरार हृ अउर अलका नगरी के ठाँव कहाँ रहे ? एह जगहन के बारे में 'मेघदूते' से विचार कइल ठीक होई, दोसरा प्रमानन से ना। काहे कि हम इहाँ मेघदूते के 'कौच-रन्ध' अउर 'अलका नगरी' के ठाँव पर विचार करे बहल बानीं।

सभ से पहिले हम 'तस्माद् गच्छेन्तुकनखलं शैल-राजावतीर्णम्' के 'अनुकन्धल' जगह के बारे में कहल चाहत बानीं। एह डॉन्डि के अरथ बहुते टीकाकार लोग कइले बाड़न—'इसके बाद जहाँ हिमालय से गंगाजी उतरती हैं, उस कनखल को जाना।' इहाँ तक ले कि श्री बासुदेव शरण अग्रवालोजी अइसन पहुँचल विद्वान इहे अरथ कइले बाड़े। वाकिर इहाँ कालिदास साफ-साफ 'हरद्वार' में गंगा के उतरला के चरचा करत बाड़न। एही से 'अनुकन्धल' कहत बाड़न—आने कनखल के पास भा कनखल के पीछे। एह से साफ बुझात वा कि कालिदास के समे हरद्वार एगो तोरथ के रूप में त जहर रहे, वाकिर कबनो नगर ना बनल रहे आ ना हरद्वार नैव परल रहे। मगर एह घरी हरद्वार में जबन गंगा के धारा वा, ओह धारा के हाल ओह घरी अइसने रहे—'त्वं चेवच्छस्फटि-कविशदम्'।

एह हरद्वार के बादे मेघ पहिले हिमालय के तरिआनी (उपतट) में घुसत वा। आजु-काल्हु हिमालय के तीन भाग मानल गइल वा—बाहरी हिमालय, मध्य हिमालय अउर भीतरी हिमालय। कालिदास बाहरी हिमालय के उपतट (घाटी) कहत बाड़न, मध्य हिमालये के 'हिमालय' अउरी भीतरी हिमालय के 'कैलास' कहत बाड़न। कालिदास 'रिसिकेस' से 'नन्दप्रयाग' तक के भाग के उपतट मनले बाड़न अउर 'नन्दप्रयाग' से 'जोशीमठ' ले मध्य हिमालय। एह नन्दप्रयाग से जोशीमठ तक के जायेवाला राह के 'कौचरन्ध' कहत बाड़न, जे परशुरामजी के बनावल मारग हृ।

कालिदास हिमालय के घाटिए में लागल जंगली आग
बुताबे खातिर मेघ के निहोरा करत वाडन अउर ओला
बरिसा के 'शरभ मिरिगन' के छितिर-वितिर कइ देवे के
सीख देत बाढ़न। एहो हिमालय के घाटी में शिवजी के
चरन-चिन्ह के भावर भरल झुकि के प्रनाम करे के चेतावनी
देत बाढ़न—'इहवाँ सिद्ध लोग हमेसा बलि चढ़ावेलन
अउर जेकरा के देखते सरधालु भगत के इन्द्रिन के
चाल 'उष्टर्वगामी' हो जाला अउर उन्दुकर जिनियो
भर के पाप ओहो छन घोआ जाला, जे से उन्दुकर
गिनती शिवजी के गन में होखे लागेला'। कालिदास के
शिव-चरन-चिन्ह के ई जगह के संकेत आजु नद्दे मिलत
कि ई चरन-चिन्ह कहवाँ रहे। कुछ लोग हर के पैडीए
(हरदारे) से एकर पहचान कइले बाढ़न, मगर कालिदास
एह चरन-चिन्ह के हिमालय के उपतट में कहत बाढ़न।
एह से हम जे अनुमान कइले बानीं, ओकरा अनुतार ई
'थीनगर' पीड़ी में होखे के चाहीं, जे रिसिकेस से ६८५३
मील उत्तरपुरुह के कोन में वा। थीनगर बहुत पुरान बड़का
सिद्धपीठ है, जेकरा बारे में 'काका कालेलकर' साहेब
'हिमालम की यात्रा' पृ० १३६ (प्रकाशक, नवजीवन
प्रकाशन, अहमदाबाद) में लिखले बानीं—'पहले यहाँ एक
पत्थर पर श्रीचक खुदा हुआ था, जिसकी पूजा हुआ करती
थी। कहते हैं, प्राचीन काल में इस जगह हर रोज एक
नरमेघ होता था। आद्य शंकराचार्य जब थीनगर आये,
तब मनुष्यबध का यह अनाचार देखकर उनकी धर्मभावना
अकुला उठी। उन्होंने एक सब्बल लेकर श्री चक्रवाले
पत्थर को औंधा कर दिया और आज्ञा दी कि आज से
नरमेघ बन्द।' ई चिन्ह श्रीचक के ना कालिदास के जरिए
बतावल शिव के चरन-चिन्ह रहे। एकरा बाद कालिदास
कहत बाढ़न—

हिमगिरि तटवा के खास-खास जगहन के,
लीघत करूँचवा दरार—
जइहै, परशुरामजी के जस-पथ है जे
हंसवन के जाये के दुआर।
ओहि राह बढ़िहै तु उत्तर के दिसवा में;
टेढ़न्लाम बनि सोममान
बलि के बन्हन लागि उठल बिशुन के,
संवरका चरनवाँ समान ॥

एह से सावित होता कि नन्दप्रयाग से अलकनन्दा के
टट पकड़ि के जवन सकेत राह जोशीमठ तक जात वा,
ऊ सचहै क्रौच-पर्वत के बिवर है, जवन एको मील
कतहै सोझ नद्दे चलत। एह राह पर अलकनन्दा नदी
जोशीमठ तक हजारन फीट, नीचे बहुत बिआ अउर माथ प
हजारन फीट के ऊचाई प पहाड़ के देवाल खाड़ वा। एह
से एह राह पर चलेवाला के बुझाला कि बाकई आसमान
में हम चलत बानीं। जे केहू बदरीनाथ आ जोशीमठ गइल
होई, ऊ क्रौच परबत के एही बिवर से होके गइल होई।
अलकनन्दा के एही गली से चले खातिर जच्छ मेघ से कहत
वा कि 'टेढ़-मेढ़ होके उत्तर के ओर एह क्रौच-बिवर से
जब चलवा, तब बुझाई कि बामन भगवान के साँवर चरन
टेढ़-टाढ़ होके आसमान के नापत जात वा।' नन्दप्रयाग
से जोशीमठ ले ई राह उत्तरे दिसा के ओर चलत गइल
वा आ एकरे ओर कालिदास के इशारा वा—तेनोदीचीं
दिशमनुसरे:

रिसिकेस से नन्दप्रयाग १२६ मील वा अउर अतना
दूर के पहाड़ी हिस्सा, हिमालय के उपतट (तरिआनी) है।
नन्दप्रयाग के ऊचाई २८८० फीट वा। एकरा बाद 'नन्द
प्रयाग' से 'जोशीमठ' सिरिफ ३८ मील के दूरी पर वा।
इहे ३८ मील के रास्ता क्रौच-रन्ध ह, जवन एक तरह से
नन्दादेवी परबतमाला के पञ्चियमी घाट ह। जोशीमठ
६२०० फीट के ऊचाई प बसल वा अउर इहाँ तक 'मध्य
हिमालय' के भाग मानल जाला।

जोशीमठ के बाद कालिदास हिमालय के उत्तरी भाग
के कइलास कहत बाढ़न। आने उन्दुका मत में आज जवना
एगो परबत खण्ड के कइलास कहल जात वा आ जे मान-
सरोवर वा राज्यसताल के उत्तरी भाग में वा, खाली उहे
कइलास ना ह, बलुक गंगोत्तरी से लेके मानसरोवर तक के
'हिम-पर्वतमाला', जवना के नाव 'चौखम्भा परबत-
माला' ह, कइलास हउवे। कइलास के पहचान में ऊ
बतावत बाड़े कि 'जेकर हर जोड़ रावन के 'मुजोत्तोलन'
से ढील (उखड़ल) वा आ जे ऊच-ऊच कई सफेद शिखरन
से आसमान में फइल के (वितत्य) खाड़ वा, ऊ कइलास
होई।' एह बात के ओर धेयान देल जरुरी वा कि
मुजोत्तोलन से ढील भइले के कारन 'कइलास' के हिस्सा

ध्रसकत अउर भसत चलेला, जवना से कतना सरोवर सुखा गइलन अउर घाटी बदल गइल। दोसर बात कि जोशी-भठ से कइलास के अतिथि वने खातिर ऊचाई पर चढ़ि के (गत्वा चोहड्वं) जाये के परी। एकरा अलावे कालिदास अलकापुरी के कइलास के गोद में बइल बतलावत वाडे— सत्यांतसंगे (पू०मे० ६७)फें ओही श्लोक में ओह अलका के छाँह से गंगा झूंपी साढ़ी के सरकल बतलावत वाडे— ऋस्त-गंगादुकूलाम्। अलका नगरी के पहचान में ऊझोहो कहत वाडे कि ओहिजा के लहिकिन के सेवा में 'मन्दाकिनी' के जल से ठंडाइल 'मरुदग्न' लोग हरदम लागल रहेलन--आने कइलास के गोद में बसल 'अलका' नगरी के पड़ोस में मन्दाकिनी नदी बहूत विआ—'मन्दाकिन्यः सलिल-शिशिरैः सेव्यमाना मरुदग्नः।' ई सभ बात देखला से साफ हो जाता कि 'कइलास' के छेत्र गंगोत्री से मान-सरोवर तक फइलल वा—'यो वितत्य स्थितः खम्।' एह बात के समरथन हिमालय परवत के परिचे देत खा 'कथा सरित्सागरो' (१,१,१५) करत वा—

उत्तरं यस्य शिखरं कैलासाद्यो महागिरिः ।

योजनानां सहस्राणि वहन्याकम्य तिष्ठति ॥

एह से साफ हो गइल कि 'कइलास' कवनो एगो परवत छण्ड ना रहे, बलुक एगो परवतमाला रहे, जे गंगोत्री से मानसरोवर तक फइलल रहे। अब ई दतावल जहुरी वा कि 'अलका' नगरी, एह कइलासगिरि में कवना ठाँब रहे? एह बात के जाने खातिर सभसे असल जरि कालिदास के ई कथन वा— ऋस्त-गंगादुकूलाम्—आने 'अलका' नगरी के कटि भाग से गंगा के धारा नीचे के ओर बहूत विया।

आज-काल ह गोमुख आ गंगोत्री से जवन धारा चलत वा, ओकरे के गंगा (भागीरथी) कहल जात वा। मगर कालिदास के समे, चाहे कालिदास के मोताविक, गंगा के मूल धारा "अलकनन्दा" के धारा ह, भागीरथी के धारा न। हृ। एह बात के 'श्रीमद्भागवतो' (स्क० ५, अ १३, ८-९) मानत वा— तथेवालकनन्दा वक्षिणेन ब्रह्म-सदनाद्वहूनि गिरिकूटान्यतिकम्य हेमकूटाद्वं मकूटानि अभि-रभसतररहंसा लुण्ठयन्ती भारतमभिवधं दक्षिणस्यां दिशि जलधिविप्रविशति । अलकनन्दा नदी वाकही गंगा हृ,

एकर सबूत एगो इहो वा कि हिमालय के सातो प्रयाग में से छव गो 'प्रयाग' अलकनन्दे के तट प बनल वा। गंगा में यमुना नदी के संगमे के कारन इलाहाबाद के प्रयाग (यज्ञस्थान) कहल जाला। एह से हिमालय में जहाँ-जहाँ नदिअन के संगम गंगा से भइल वा ओहिजे प्रयाग बनल वा। जइसे भागीरथी-अलकनन्दा संगम प देवप्रयाग, मन्दाकिनी-अलकनन्दा संगम प रुद्रप्रयाग, कण्ठिती (पिण्डर)—अलकनन्दा संगम प कर्णप्रयाग, मन्दाकिनी-अलकनन्दा संगम प नन्दप्रयाग, विष्णुप्रिया (धोली)—अलकनन्दा संगम प विष्णुप्रयाग आ सरस्वती-अलकनन्दा संगम प केशवप्रयाग वा। ई छवो प्रयाग अलकनन्दा के तट पर वा, एह से गंगा के असल (मूल) धारा अलकनन्दे हृ। खाली एगो 'सोमप्रयाग', 'मन्दाकिनी-काली-संगम' पर बनल वा।

अलकनन्दा जहाँ से निकसत विआ अउर जहाँ आपन 'बसुधारा' प्रपात बनावत विया, ओहिजे 'कालिदास' के 'अलका' नगरी रहे। एह बात के सभसे बड़ सबूत त ई वा कि 'अलका' नगरी के कटि-तट से बहले के ओजह से एह गंगा के नांव 'अलकनन्दा' परल, अउर शिव के अलक (जटा) में जवन नगरी बसल, ओकर नांव 'अलका' परल। दोसर बात कि कुवेर के नगर के अउर 'गंगा' के नांव 'वस्त्रोकसारा' हृ, जे 'बसुधारा' के इत्राइ दिलावत वा। वस्त्रोकसारा, बसुधारा, बसुधारा आ बसुसारा—ई सभ नांव कुवेरपुरी के हृ। एहू से सावित होता कि अलका नगरी अलकनन्दा के तट प 'बसुधारा' के पास रहे। अइसे त चौखम्भा परवतमाला से जतना नदी बहूत वाड़ी से, सभ गंगे के धारा हैं से, काहे कि सेंउते चौखम्भा परवत-माला शिव के मुंभाग हृ। पुरानन से पता चलत वा कि गंगा जब शिव के जटा से निकलली, तब पहिले ऊ विन्दुसरोवर में गिरली। चौखम्भा (कइलास) के पांति में सेंकटो हिम-सरोवर वाडे से, जवनन के एकटा रूप में 'विन्दुसरोवर (विन्दसर) कहल जाला—आने बिसुनजी के धाम से हेमकूट प विन्दु-विन्दु के रूप में चुअत जवन गंगा गिरली, उन्हुकर इकट्ठे रूप के नांव "विन्दुसरोवर" हृ। एह विन्दुसरोवर में गोहना सर, चतुरंगी, भृगुसरोवर, केदार सर, सामासर, सुमालासर, डोडीसर, सहस्रसर,

अंधरागंगर (अंध्रीताल), मातृकासर, नरसिंहसर, सिद्धसर, यमसरोवर, मध्येरोपर, पायानर, सतोपंथ सरोवर, देवसर, सूर्यसरोवर, चन्द्रसर, रिमिसरोवर^२, हेमकुण्डसर, लोकपाल तालोवर, कागमुमुँडीसर, रूप सरोवर, गांधीसर (चोराबाडी ताल), ताराकुण्ड, दुष्प्रसर, वाणीसर, भीमसर, राजद्वाससर, महामुग्नाल, तारकेश्वरसर, शक्ति सरोवर, नचिकेतासर, भंडसर^३ सरोवर, सहस्रबाहुसर, खिद्राताल, ब्रह्मसरोवर, वेणीसरोवर, फाचकंडीताल, मुख सरोवर, देवहरि सरोवर आदि सैकड़ो द्विम-सरोवरन के समूह के नाँव 'विन्दुसर' हैं, जबना से गंगा के रूप में हजारन जलधारा निकसत वा। वाकिर कालिदास के मेघदूत के गंगा 'सतोपंथ' सरोवर से निकसेवाली अलकनन्द के धारा है। भासा-मुवारक लोग 'सतोपंथ' से 'सत्यपथ' कहेलन।

चौखम्ना परवतमाला के दक्षिणी-पञ्चद्वीपी कोना में 'ततोपंथ' शिखर ७११६ मीटर कॉचा वा, जहाँ 'सतोपंथ' नाँव के सरोवरो (हिमसर) है। एह सरोवर के बनावट तिकोना वा, अउर तीनू कोन में तीन गो वहुते सुन्नर गुफा वाड़ी से। एहनी में से एगो में ब्रह्मा, दोसरका में विष्णु आ तिसरका में महेश वसेलन, जिन्हिकर पूजा हर एकादशी के दिन आके देवता लोग करेलन। सरोवर ४६१८ मीटर के कॉचाई प वा आ एकर घेरा ३.२२० कि० मी० में वा। एकरा से अद्वाई किलोमीटर दूर 'सूर्यकुण्ड' अउर ३.२२० कि० मी० के दूरी पर 'चंद्रकुण्ड' वा, जेकर सोभा वाकई सुरुज आ चनरमा अइसन चमकत वा।

एही सतोपंथ सिखर के दक्षिणी ढाल प 'सर्गारोहिणी' (स्वर्गारोहिणी) के 'विकूट' वा, जेहरा हिन्द-शिखर से 'मन्दाकिनी' नदी निकसेले। फरक इहे वा कि जहाँ 'अलकनन्द' के मूल सोत 'सतोपंथ' से चलेला, ओहिजे 'मन्दाकिनी' के मूल सोत 'चोराबाडी ताल' से। चोराबाडी ताल के अब 'गांधीसर' नाँव परि गइन वा। मन्दाकिनी पञ्चद्वीप मुँहे मुँह कहके केवारनाथ मन्दिर के पासे निकसत बिया, अउर अलकनन्द 'सतोपंथ' से पूरुष मुँहे निकसि के पूरुष-दक्षिण कोन में बहुत 'बसुधारा प्रपात' बनाशत बिया। चौखम्ना के पञ्चद्वीपी भाग में 'गंगोत्री' द्विमन्द वा, जे ३० कि० मी० लाम अउर २ से तीन कि० मी० बाकर वा। एकरे से गोमुख के पास 'भागीरथी' परगट

होखेती। आने अलकनन्दा, मन्दाकिनी ब्रह्म भागीरथी के मूल सोतन के जनमदाता अहेले सतोपंथ के हिमशिखर हैं, जेकरा गोदी में अनेकन सरोवर (विन्दु सरोवर) भरत वा आ जेकरा से अनेकन गंगा निवासि के अलकनन्दा, मन्दाकिनी आ भागीरथी के गोद भरत वाड़ी जा। इहे चौखम्ना-परवतमाला कालिदास के कैलाप हैं।


'सतोपंथ' हिमसरोवर से 'अलकनन्दा' के धारा पुरुष और निकसि के पूरुष-दक्षिण कोन में जब वहुत वा, तब एकरा से ६.४४० कि० मी० के दूरी प 'चक्रीय' वा, जेकर सोभा आ सजावट वाकई देवलोक के आनन्द देत रहेला। अलकनन्दा जसहीं पुरुष-दक्षिण में बढ़े लागतिया, तसहीं 'लक्ष्मीवन' के छेव के साये-साय 'अलका नगरी' के छेव शुरू होला। संभव वा कि कुवेर के 'वैष्णाज' नाँव के वगीचा इहे 'लक्ष्मी वन' होखे। एकरा वादे 'भोजपत्र' के जंगल मिलेला, जहाँ अनेकन हिम-सोत मखमली धास के मैदान से आके अलकनन्दा में गिरताडे। अलकनन्दा लग-भग तीन मील जब पूरुष-दक्षिण कोन में चलि लेले, तब एहिजे एकर 'बसुधारा' प्रपात मिलेला, जे १२१.६१ मीटर के कॉचाई से गिरेला। एह निरक्षर से 'सतोपंथ' द्विमन्द १२०-१७० कि० मी० दूर कार में पड़े ना।

एही 'बसुधारा' (वस्त्रोक्तसारा) के पास कालिदास के अलका नगरी रहे, जेकरा वारे में ऊ लिखले वाडे—स्वतंत्रगंगा दुकूलाम्। एहि 'बसुधारा' से पाँच किलो मीटर पुरुष-दक्षिण कोन में 'माणा' (मणिमद्रपुर) नाँव के गाँव वा, जहाँ भारत के उत्तरी सीमा के अन्त हो जाला। 'माणा' के पासे 'उरस्वती' नाँव के नदी उत्तर पूरब के कोर से वहुत आइके 'अलकनन्दा' से संगम करे ले, जेकरा ओजह से ई जगह 'केशवप्रयाग' कहाला। इहवाँ एगो बड़ा भारी पुल वा, जेकरा के 'प्रीमसेतु' कहल जाला। एह संगम प दूर गो गुफा वा, जेहर नाँव व्यास-गुफा आ गनेश गुफा है। दूनो गुरुन में ७०० से १००० तक के लोगन के बड़ठे के जगह बनल वा। एही गुरुन में व्यास आ गनेशी रहि के 'महाभारत' के रचना कहल प्रउर निखल, ई कथा इहवाँ बड़ा मम्हर वा। 'माणा' से एक मील दूर 'मुचकुन्द' नाँव के गुफो बड़ा रमनी र आ मण्डू वा।

कालिदास के मोताविक अलकनन्दा के 'बसुधारा'

चौरवम्बा पर्वत माला

संतोपथ पर्वत शिखर



निरप्तर उन्हुकर 'स्वस्तगंगादुकूलाम्' हृृ। ओहिजे आ 'माणा' से पाँच साढ़े पाँच किलो मीटर ऊपर, कालिदास के 'अलका' नगरी रहे, जेकरा पास-पड़ोस में एक से एक सुन्दर सरोवर, दरजनन गुफा, रंग-विरंगी कूलन के बाग आ खबरली धर्मन के विद्युतना विद्युत आजुओ मिलेता।

मगर एगो बात के साफ कइल बहुते जहरी बा। बात ई बा कि कालिदास कहत बाड़े कि 'जी-भर के मानसरोवर के जल पिथत, अश्रावत हायी के मूँह के पटोर के रूप धरत, कलप-विरच के पातन के अपना झकोरवाला बयार से उड़ावत, रिमझिम बरिसत—आने भिन्न-भिन्न तरह के सुन्नर, सुमेख रूप धरत ओह गिरिराज (कैलास) में घसि जहहृ। हे बैड़ेरा मेघ ! एकरा बाद पिया कैलास के गोदी में बहुरिदा कामिनी अहसन बइठलि हमार अलकानन्दी तोहरा मिली ।'

एकर माने त ई भइल कि मानसरोवर के उत्तर कैलास बा, (जे बाकई आजु-कालहु के कै रास बा) जेकरा गोदी में अलका नगरी बइठलि विया। मगर एह कैलास में 'स्वस्तगंगादुकूलाम्' के कवना चिन्ह नइते।

हम जहाँ अलकनन्दा के 'बसुधारा' प्रपात के पास अलका के ठीक बतलावत बानीं, ऊ त मानसरोवर के पच्छिम दूर में पड़त बा। दोसर बात कि आज-कालहु जोशीमठ से जब अलकनन्दा के उद्दगम के पास जाये के होई, तब मेघ हनुमान चट्टी, बदरीनारायन आ 'माणा' होते बसुधारा पहुँची। जोशीमठ से 'बसुधारा' पहुँचे में बदरी नारायन हो के सिफं २९ मील रास्ता तय करेके परी। अहसन हालत में वे हु 'मानसरोवर' होके 'बसुधारा' काहे जाई ?

एह बारे में दू गो बात के जादे संमावना बा। एगो ई कि कालिदास के एह छेव के भूगोलिक गेयान ठीक से ना रहे अउर ऊ अलका नगरी के बारे में सुनल-सुनावल आधर पर, चाहे पुरानन में जे पढ़ले ओकरा आधार प, लिखि देले। मगर अहसन सोखावट खाली अन्दर ज प बा। साँच पूछीं त उन्हुकरा समे मे जोशीमठ से 'बसुधारा' (अलका) जाये के रास्ता 'बदरी नारायन' होके ना रहे ; काहे कि ई त सिद्ध बा कि कालिदास के समे में 'बदरी-नारायन' तीर्थ के रूप में ना बनल रहे। ऊ त अठवीं चाहे नवों सदी में बनल, जब जगतगुरु शंकराचार्य जी चाह धाम

के असथापना कइलीं। कालिदास के समे में जहाँसे हरद्वार आपन बाजवाला रूप ना पवते रहे, उह हाल बदरी-नारायनो के रहे। एह से बदरीनारायन बाला राह ओह घरी बेलकुल चालू ना रहे। दोसरा तरह 'मानसरोवर' बहुत मण्डूर तिरिय बनि गइल रहे। एह से ओह घरी कैलास में चाहे अलका में घुसे के रास्ता मानसरोवर हो के रहे। एह घरी देखीं त केदारनाथ से बदरीनाथ के दूरी स्वर्गारोहनी शिखर लाघि के बहुते कम बा। मगर केह ओह राह से ना जाय। सभ केह केदारनाथ से फेरु लद्ध-प्रयाग लबटि के 'कर्णप्रयाग' अउर 'नन्दप्रयाग' होते जाला भा गुप्तकाशी से घूमि के उखीमठ आवेला बा उहाँसे ऊर में चढ़ाई करत 'तुंगनाथ' (बूढ़ा केदार) होते 'गोपेश्वर' अउर 'चमोली' में उतरि के जोशीमठ भा बदरीनाथ जाला। अहसर्ही अलका जाये खातिर कालिदास जोशीमठ से मेघ के पहिले 'छोति-नीति धाटा' के दर्दि से मानसरोवर भेजत बाड़न, जबन राह सुरई ठोटा, मलारी, तिमिरसिन, छोती-नीति धाटा, रिमखिम होते मानसरोवर पहुँचेला। एकरा बाद कैलास (चौखम्बा) परबतमाला में भीतर के ओर घुसे के रुहत बाड़न अउर तब पच्छिम मुड़ि के 'देवताल' होते सरस्वती के धाटी पकड़ि के 'अलका' पहुँचावत बाड़े। चौखम्बा परबतमाला में 'मानसरोवर' एगो नामी अउर धारमिक असथान ह, एह से ओकर जस पिथावत कालिदास मेघ के अलका नगरी में भेजत बाड़े। मगर आज-कालहु केह केकरो के 'बसुधारा' के पास भेजी, त जोशीमठ से 'बदरीनारायन' अउर माणा होते भेजी, मानसरोवर होके ना भेजी। दोसर बात ई ही सकेला कि मेघ के गति पाता ना पहिले केने जाई। एह से चाहे मेघ जब एके साथ सगरो घेरि लीही, तब एके साथ सगरो ओकर रूप लउक जाई। एह से कालिदास गिरिराज में घुसावत खा 'मानसरोवर' के नाव लेले बाड़े।

एह सभ बातन के साफ करत हमार कहनाम बा कि कालिदास के अलका अलकनन्दा के नाव 'बसुधारा' के पास रहे; कइलास एगो शिखर ना राह के सेंउसे चौखम्बा परबतमाला के नाव रहे अउर अलकनन्दे नदी ओह घरी के असल गंगा कहात रहे। एही तरह 'क्रोंचरन्ध्र' नन्द-प्रयाग से जोशीमठ तक जायेवाला अलकनन्दा के धाटी के नाव मण्डूर रहे।



भोजपुरी भासा का बारे में कुछ विचार

आनन्दमूर्ति

[लेखक महोदय एह लेख में भोजपुरी भासा का बारे में जवन विचार आ वरतनो के रखले बाढ़े, ओहमें से बहुत बात 'पत्रिका' का नोति के विपरीत वा। उन्दुकर अनुरोध वा कि हमार विचार आ वरतनो भोजपुरी-समाज के साला रखाय, जेह से दोसरो लोग एह बारे में सोचमु आ लिखसु। एह से ई लेख जस-के-तस छापल जा रहल वा। —संपाठ]

'भोजपुरी-अकादमी-पत्रिका' का चउथा अंक में "'भोजपुरी भासा के सझुरावे जोग कुछ अझरा'" मयेला देके "संपादक के ओर से" १ जवन 'टीपनी' छपल वा, तबना में एगो ई बात त सराहे जोग बड़लहीं वा कि संपादकजी भोजपुरी खातिर ओकरा लेखकन के सकल समाज के गोदरवले वानीं कि सभे "मिलि-जुलि के एकरा चाल-चलन अउर रंग-ढंग के जाने के कोतिष" करो, आ उहाँके अपने कहनाम के वेद-वाक नहइबीं मनते : सेउसे 'टीपनी' जवना तरज में लिखाइल वा ओकर नमूना उहाँ के एगो बाक में मिलता —"एहू प हमार कवनो आगरह नहइले, विदवान लोग सोचमु"।

तयो ई परतच्छ्र बुझाता कि मय विचार कवनो निहृचित कादा-कनून का जङ्करते का ओर जास्ती ओलार वा, बेवहारे से जवन निहृचित होत चलेला आ बगहा-बगहा मोकामोका प आपन "चाल-चलन अउर रंग-ढंग" बदलत रहेला, तबना का ओर ओतना कत्र नड़ते। भासा का बारे में बेद-बाक जिनगीए उचरेले, व्याकरन ना। हिंदी भा औंगरेजी चाहे अउच्च कवनो भासा का नियर, भोजपुरिशो का बारे में अब ई ना पुढ़ाए के चाहीं फि

"ई सूघ भोजपुरी" हऽ कि "असूध भोजपुरी"। पुढ़ाए के ई चाहीं, चाहे इहे अब पुछद्वे करो कि "ई भोजपुरी हऽ कि न", जवना छेत्र के ई भोजपुरी ह, तवन "ई हऽ कि न"।

ई कहनाम ठीक वा कि कवनो कादा-कनून होसे के चाहीं, नाहीं त जेकरा जवन मन करी, तबने लीखी आ भोजपुरी का लिखाए वाला साहित में भासा के कवनो मानक अहयिर ना हो पाई। वाकिर सभका ले वड़ जंझटिप्राह "अझरहट" त ई वा कि कहवाँ के, कवना छेत्र के भोजपुरी के ई हक दिआई कि उहे अपना के खाटी भोजपुरी मानो। "भोजपुरी-अकादमी-पत्रिका" में "संगादक के ओर से" 'टीपनी' जवना भोजपुरी में लिखाइल वा, कह एह घरी के भोजपुर-जिला के भोजपुरी हऽ, "पत्रिका" में अपना ओर से संपादकजीका जे करे के होला (जहसे विग्यापन के भासा देखल, "पत्रिका" के संख्या-दरिस ओगेरह के भासा ठीक कहल, लेखकन प आपन टीपनी के भासा बनावल, ओगेरह) क सभ एही खास छेत्र वाला भोजपुरी में कहल जाला। अब कादा-कनून अहयिर वरे के माने का ई वा कि एह पत्रिके वाला

१ 'संगादक का ओर से, भोजपुरी तरज का मोताविक होइँ : 'का ओर से' 'का मोताविक', भोजपुरी के आपन ह; 'संगादक के ओर से' 'संगादक/मिजाज के मोताविक' हिंदी के तरज ह। सभका ले पहिले इहे जहरी वा कि भोजपुरी के हिंदी से ओकाचल जाव। ढंर 'अझरा' एही से वा, एहू से वा। एगो अउर उदाहरन लियाव : 'लिंगे के बेरा' : ई हिंदी का साँत में ओकाचल-नियर लागता। भोजपुरी का साँस में बोलाई— "लिंगे का बेरा"; तवहू भोजपुरी मिजाज से एह तरह के पद तनी-पनी फळावे रह जाताः भोजपुरी (भोजपुर-जिला वाला भासा) के देमज परयोग का मोताविक ई पद अहसे बोलाई-लिखाईः "लिखत खा": ई खाटी भोजपुरी होखी, हिंदी से 'ओकाचल' भोजपुरी होखी, कम सब्द के जल्दी लिखाए- बोलाए लाएक भोजपुरी होखी। — लेखक

संपादकजी—चाहे उहाँके “संपादक-मंडल”— का ओर से ज्ञवन भोजपुरी लिखाला, ओकरे मिजाज का मोताविक व्याकरन आ परयोग निहित कइल जाव? “पत्रिका” का एह वात के एलान कड़ देवे के चाहीं कि ओकरे भासा के नीति भोजपुर-जिला वाला भोजपुरी का मिजाज का मोताविक रही : एह वात के उमेद कइल जाता कि एह तरह के एलान जहरे कइल गइल हीयो ।

मय “अझुरहट” के “सझुरवला” में एगो मोट वात ई धेयान में रखदीं के परी कि साहित्य ज्ञवन लिखाला, तवना के भासा जगहा-जगहा माका-मोका का मोताविक होले । साहित्य में दू तरह के भासा हिंगरा के राखल वा: एगो सूध “गद्य” का ओर के होले, दोसरकी “रम्य रचना” का ओर के । “गद्य” में लिखाला—संपादक के टीपनी, आलोचना, “पंचाइत के चुनाव”-जाइसन लेख, विग्यापन, नोटिस, समाचार-बुलेटिन, व्याकरन, परयोग-कोस, ओगरह; “रम्य रचना” में ज्ञवन लिखाला, तवन सभका मालूमे वा : जात्मा-संस्मरन, गद्य-गीत, रिपोर्टज़, न्यूज़-रील, केमरा-आइ, इहो कुलह कहनी, उपन्यास, नाटक, कविता का सड़ही “रम्ये रचना” में आ सकेला । एकनो में भासा के “चाल-चलन अउर रण-ढंग” दोसरे होला । एगो के मानक हर जगहा-मोका खातिर दोसरको के ना हो सके । एह वात प हुँकारिओ परला के जरूरत नइखे, ई अउने-आप फरिखावल वा ।

मय “अझुरहट” एही से वा कि भोजपुरी में अइसन कदनो मानक कोस तइयार करेके सभका ले जरूरी काम नइखे कइल गइल, ज्ञवना में मय भोजपुरी- छेदन के आपन-आपन परयोग खतिखावल होखे आ जरना रूप सुनाले से, ओहनी के बटोरल होखे । एह लेख का अखीर में अइसना कोस के एगो नमूना दिप्राइल वा : ऊनमूना एह विसवास से दिआइल वा कि अगर^१ एह तरहा के कोस में विदवान तोग अउर फुछ अपना तरफ से जोड़के

एगो भरल-पूरल कोस तइयार करो त भोजपुरी भासा के “अझुरहट” “सझुरावे” में ढेर मदत मिली ।

तबहूँ संपादकजी ज्ञवन कुलह “अझुरहट” रखले वानों, तवना के एक-एक कड़ के सझुरावल जरूरी वा, काहे कि “अझुरहट” में अउर कुलह कई गो वात बाड़ी सं ज्ञवना से विसभरम रहला । प “सझुरावे” में अउर मन अकुता जाई ।

१. “ऋ” भोजपुरीओ में तब लिखा सकेला जब उ गद्य लिखात होखे ज्ञवना में “ऋवेद”, “ऋचा”, “ऋषि” — अइसन सब्दन के वेवहार विसय आ ओकरा वातावरन का मोताविक होखदीं के चाहीं । संस्कृत में एह मयेजा के लेख होखी—“बेद-पुरान में देवी-देवता के सरूप”, त ‘ऋ’-ए के वेवहार वरतनी में चाहीं, एह से कि संस्कृत के एह अच्छर के आपन परिभासा कइल होखी । अइसे त देवनागरी का वरनमाला में कवनो अच्छर नइखे ज्ञवना के परिभासा संस्कृत में ना होखे, बाकिर एह खास अच्छर के ज्ञवना सभ्दन का वरतनी में लिखाला, तवना के आपन-आपन मतलब में अइसन आपन एगो मरजादा वा कि उहे भंग हो जाई, अगर ओरी तरह से क ना लिखाई । “संस्कृते” सब्द के वरतनी, गद्य में, भी जपुरिखावल जाव त ई हिरिसे कहाई । “ऋ” के वेवहार उहवों, होई जहर्वा नाटक ओगरह में पदल-लिखन पात्र चाहे संस्कृत के विदवान भा सिच्छक का मुँह से भोजपुरी बोलखावल जाता । एह अच्छर का अइसन कुलह जगहा प रहला से क “वातावरन” बनल रही ज्ञवन ओह जगहा खातिर जरूरी वा । ई परतिखावल वा कि कागज प लिखाइल भा छपल सब्द के खास वरतनी आ ओकरा विसेस ‘छवनि’ से एगो ‘वातावरन’ बनेला, आ पन्ने प एगो लोक ठड़ा हो जाला । अबगे एगो सब्द आइल हा—‘छवनि’ । एही सब्द के कइसन लोग बोलेला ? हिंदी के एम-ए के छाव के परफेसर

१. “अगर” के वेवहार गद्य में होखे के चाहीं, ज्ञसे ‘वाकी’ चाहे ‘वाकि’ का बदला में “बाकिर” के (“बाकिर”) प जुँतेल विवार कइल जाई । “अगर” का ‘जगहा प’ एगो सब्द सुनाला-‘जो’ (ज्ञवन ‘ज’ आ ‘जो’ का बीचे के ‘छवनि वाला होला) । ‘जो’ चाहे ‘ज’ के इस्तेमाल गद्य का बदला में रम्य रचना में होखे के चाहीं, ज्ञवना में बोलखाल के परयोग के ‘टेप’ सुनाला । —लेखक

जब अपना घरे, भोजपुरी में, साहित्य के आलोचना आ सास्तर के बात समुदाये लगिहें त एह सब्द के ठोक ओइसहीं कहिहें जइसे है संस्कृत चाहे हिंदी में कहाला; नाटक-उपन्यास ओगेरह में ऊ परफेसर आ छात्र चतिवावत सुनिहें त ओह घरी बरतनीओ संस्कृत आ हिंदीए बाला रह जाई। जिन्हका संस्कृत चाहे हिंदी साहित के जानकारी नइले, उन्हुकरा बोलचाल में 'ध्वनि' सब्द अहवे ना करी, काहे कि एह सब्द से उन्हुका भेटे कहिआ के? जब बातावरनो के बेयाल राखल जरूरी होला त एह में का हरज कि भोजपुरा का इहो छमता रहो? बातावरन ठड़ा करे खातिर त अंगरेजीओ उरदू-फारसी बा लड़ा में लिखाए लागेले। अइसे देसज अंगरेजी का मिजाज में कम आ छोट-छोट सब्द हवें से, बात अर बात कहल-लिखन जाला; उरदू में बात से बेसी सब्द आयेलन से, जबना के बाक्-चक (Circumlocution) कहाला तबन ओकरा में बेसी होला। दूनो के उदाहरन लिआव—मुगल दरबार में उरदू में एलान होत रहे 'बाबदव बा-मुलाहज़ा होशियार मुलक्-ए-हिंदो-हतान के शाहंशाह मुअज्ज़म अकबर तशरीफ़ फरमा रहे हैं!': ओइसहीं अंग्रेजी के अइसना नाटक-उपन्यास में, जबना में मुगल-दरबार के बातावरन ठड़ा करे के परेला, भागा के मिजाज उरदुआ जाला: His Imperial Majesty, Exalted of Heaven Shah-en-shah Akbar, Coqueror of the World approaches! अंगरेजी में 'अरेबियन नाइट्स' सुरु से अधीर तक ले एही उरदू-फारसी का तरज में लिखाइल बा: जबन बात सोझ कहा सकता (जइसे आज-काल का खाई अंगरेजो में कहल अज्ज़ा मानल जाला), ऊ उरदू का ढंग से धुमा के कहाइल बा। जइसे 'Sire, understanding that a line from me will by no means be received unfavourably by you I make bold to state that.....' तरज उरदू के बा, अंगरेजी के ना। अनुवाद करे में बातावरन के जइसे-के-तइसे राखे के परेला। नोकते लगावल सब्द लिखला से बुझाई कि पात्र कवनो कृरीमा-खालिक-बारी पढ़ल मुन्सीजी हवे। बाकिर ई नोकता लगावल सब्द भोजपुरी में, गद्य में, संपादक का टीपनी आ आलो-

चना में, 'ईरान का ओर अमेरिका के रुख'—जइसन लेख में, ना लिखाए के चाहीं, काहे कि नोकता भोजपुरी का अपना मिजाज में हइले नइसे। फिरोजो का गद्य का मिजाज में नोकता नइले, ई गद्य लिखेवाला आ पढ़ेवाला का धेयान में राखे के चाहीं: अकासवानी के समाचार-बुलेटिन हिंदी के गद्य में होला, बाकिर पढ़त खा उचारन बोलचाल वाला कहल जाला, (बोलेचाल में नोकता दे के बोलाला) ई ठोक नइले। एह से 'ऊ' के गद्य में रहे देवे के चाहीं, रम्य-रचना में, जब तक ले ओइसन पात्र ना होखपु, 'रि' चली, जबन भोजपुरी का अपना मिजाज के बरतनी होई। देहात के सधारन भोजपुरी बोलेवाला पात्र रम्य रचना में कही—'रिगवेदो में पंडीजी बतावत रही कि मोसमात के बिआह के कवनो जिकिर नइले।' बाकिर ओही रम्य रचना ऐ—पंडीजी—नियर पात्र बोली 'इंद्रो भगवान ऋषेव भेष सोम पीके बउराइल देखावल गइल बाड़े।' अंगरेजी में एगो फैच भासा के सब्द लिखाला—'Chef-d'œuvre' (शे द-न्न, माने वहूत बढ़ियाँ रचना)। एह सब्द में जबन संजुक्ताच्छर (ligature) लउकता—'œ', ऊ असहीं छापल जाला, भले 'manoeuvre' में ऊ ना रखात होसे। बाकिर एही बरतनी वाला फैच सब्द कहवाँ लिखाला?—आलोचना का गद्य में, उचारनो फैचे वाला रह जाला, भले हिंदी से लिहल 'जंगल' के उचारन, मोटका 'ज' का सड़े, 'जाङ्ग' होखो। तबहूँ, ई फैच सब्द लिखाला तवे, जब ऊपरनीचे अगल-बगल के अउर कुलह सब्दन के मेल ओह लेखके बातावरन में रहेला।

विसर्ग भोजपुरी में ना होवे, ई कहला से भोजपुरी का ई छमता ना रह जाई कि 'रम्य रचना' खातिर पात्र के बोलत ऊ जइसे के तइसे 'टेप' क लेउ। कहनी-नाटक ओगेरह में लिखा सकेला—'जाः, लोटकिया त कुइए में गीरि गइल, अब का करी! ' 'लः, परसादी त कउआ जुठिआ विहलस!' भोजपुरी गद्य में लिखाए जोग साइत अइसन कवनो ध्वनि, भोजपुरी का मिजाज का मोताविक, नइसे; रम्य रचनो में एकरा खातिर हलंत का सड़े 'ह' राखल जाव त उहो ओकरा मिजाज के ना होई, काहे कि नोकता नियन हलंतो भोजपुरी का गद्य में लिखाएवाला सब्दन

का मिजाज खातिर अटपटाह परी। हैं, कोस में सब्द के उचारन बतावे खातिर हलंत के बेवहार कइल जा सकेला, जइसे, 'लाखल्', 'लाखाइल्', जवना में ईकारो खातिर एगो खास चिन्हासी (Phonetic symbol) बनावे के परी, काहे कि भोजपुरी में अइसना सब्दन में जबन इकार चाहे इकार दियाला, ऊ ना सूध हरस्वे हः, ना सूध दीरिध, बलुक दूनो का बीचे के एगो 'छवनि' हः 'दुख' भोजपुरी में 'दुख' लिखा सकेला, एहु में हरस्व उ-कार सूध हरस्व 'उ' ना हः। औंगरेजी में 'but' का बीच में जवना अ-कार के बनि सुनाला ऊ सूध अकार ना हः, हल्लुक आकार के छवनि हः, 'बटमार' का 'ब' में जे अ-छवनि बा ऊ ना हः, 'बाट जोहला' का 'बा' में जबन आ' छवनि' बा उहो ना हः, ऊ हलुका आकार से देवनागरी का मात्रा से अइसे बतावल जा सकेला 'बाट्'। अबगे जे सब्द आइल हा—'ऊ', एकरो उचारन खातिर कोस में एगो चीन्हासी बनावे के परी, जे ई बताओ कि हरस्व उ आ दीरिध ऊ का बीचे के छवनि एकरा में सुनाला, अबहिएं फेन जे सब्द आइल हा—'बीचे', ओकरो में इ-ई का मध्य के छवनि होले। गैर-भोजपुरी वाला आपन देस के लोग चाहे भोजपुरी भासा प सौध करे वाला विदेसी विद्वान का अइसना कोस ले बहुत फएदा होई। जइसे विसर्ग, हलंत गद्य में ना अवै के चाहीं, ओइसहीं आनुनातिक खातिर संजुक्ताच्छ्वरो (ड, झ, ष्ट, न्थ, म्प) ना लिखाए के चाहीं, काहे कि एह भासा में सगरे सोझ-सोझ बरतनी वाला ठाड़-ठाड़ अच्छ्वर के सब्द सुनाल से आ 'स्वराधात' करीब-करीब हर अच्छ्वरे प होत चलेला; आनुनातिक खातिर सभका से असान, अनभर में लिखा जाएवाला चीन्हा विदी बा (गंगा, गंगाजी, गंगामाई, गांगामाई; चंडाल कते का; सोतव)।

'ड' के उचारन भोजपुरी में सुनाला—'अडोय्यी/ अडउय्यी पहिरले मरदवा उघारे-निघारे चलि विहलस'; 'एकर आडच्छ अइसन बा कि जबले आइल हा, केहू-ना-केहू बेरामे रहता'; 'हमरा आडा के जामल, देर चल-विद्वर महल बाड़ ?' 'जाडरा ना चलइब, आ चहब कि मसलगोफे भेटाव !'

'ऐ' त सुनइवे करेला—'बेकुफ कते का !' एकदम से

बैले बाड़, आरे हइसे ना धरा, हइसे !' 'बा न्' ममिला टेट ?' 'त केकरा में ऐव नडले ?'—'ऐ' ऊ बोलत सुनाला, जे पढ़ला-लिखला का ओजह से, जातल-चिन्हल अच्छ्वर का असर में रहेला—ऐनक हहहे रखले बाड़ ठाकुर ! पर्में त हमार अधे गोंध लउकता !' जे ई जनवे ना कइल कि एह अवाज के लिखलो जाला ऊ त बोली—'अएनकिआ ? झेपिए में त रहलि हा, देखु ना फेन से !' 'मय' के उचारन कबो-कबो 'मे' से बतावे के परी, जब रम्य रचना में अनमन जिनगी के ठड़ा करे के कोसिस होयी—'आरे, मै लोटिआ अकेलहीं खा धलल हा ?'

थब एगो प्रच्छर रहता—'ओ'। इहो कबो-कबो सुनइवे करेला—'आरे कवना वो औधड़ का फेरा में परि गइल मरदवा !', 'आद्धा, इहे एगो कोर खालड अउरी, सुगना तु' हमार !' 'छोड़ा बड़ कजाक बा ए भाई !' 'ओ-ओ ढेकारत पंडीजी तोन सुहुरावे लगलो !'

'आ' तुना सकेला—'अइसन घइ के दाबि दिहलसि कि काङ्ग-देना कड के रहि गइले !' तबो सोझ असान वरतनी वाला भासा भोजपुरी में आपन सब्द 'चंबल' होयी 'चञ्चल' ना, जबले पाव अइसन ना होये जेकरा बोले का बेरा, संस्कृत के बरतनी, सउकत रहेला।

श, ष, झ, झ, भोजपुरी का मिजाज का मोताबिक तनइवे, बाकिर रम्य रचना में पढ़ल-लिखल पाव का मोताबिक लिखाइल भासा में ई कुन्ह उचारन सुना सकेला। ई उचारन ता रखाई त पावन के बोली बलजोवरी भोजपुरि-आवल लागी।

बातावरन का मोताबिक 'ण' (जइसे 'रावण' में) रह सकेला, अइसे 'रावन' त भोजपुरी के आपन बरतनी बड़ले बा। 'ण' के उचारन 'ड़' में बा, बाकिर 'रावण' के रावड़' लिखाई त उचारन का हो जाई, आ 'रावड़' लिखाई त कइसन लागी ? सवाले से जवाब मिल जाई। भभुआ का भोजपुरी में एगो मद्दिम (faint) 'ण' 'बाड़न' का उचारन में सुनाला; एह मे 'ड़' जे बा से 'न' सड़ मिल जाला आ जबन उचारन सुनाला ओकरा खातिर एगो अलगे उचारन के चीन्हासी बनावल होये तबे ऊ विदेसी, चाहे दोसरा भासा के लोग, खातिर सुविधा के हो सकेला—देवनागरी में भभुआ के ई 'बाड़न' के उचारन-लिपि अइसे हो सकेला—

‘बाज’ : उच्चारन-निपि (phonetic transcription) में ‘न’ का थोट लिखइला से बहुत कुछ काम चली; ‘बहुत कुछ’ एह से कहाइल कि अंगरेजियों में ‘I’ के उच्चारन के चिन्होंसी एके गो वा (‘I’) जब कि ‘large’ के ‘I’ आ ‘needle’ का ‘I’ में ध्वनि के फरक होला—‘large’ के ‘एल’ भोट आ फीका होला, ‘needle’ के ‘एल’ महीन, भीठ, टुनकिअह। अंगरेजी के ‘न’ (n) ध्वनियों खातिर एके गो चीम्हासी वा (n), जबकि हमनी के ‘नति’ ‘नत’, ‘नाति’ के ‘न’ (चाहे ‘नून’ के ‘न’) का निवार ओहिजा ‘run’ ‘between’ में एगो ‘ने’ (चंद्रविंदु वाला) सुनाला, आ ‘know’ ‘nasty’ ‘neither’ में एगो भोट, फीका (सरदी भइला प नाक जबद गइला से बोलाए वाला) ‘न’-ओ सुनाला। भोजपुरी में हरेक ध्वनि का उच्चारण खातिर चोन्हासी रहे के चाहीं।

‘ल’ के गुंजाइस त कसूँ” नइखे लउकत।

‘शराध’ भोजपुरी का मुँह में श्रोइसहीं वा, जइसे सौंप का मुँह में छलुन्नर। भोजपुरी ‘राध’ से अपना मिजाज का मोताविक लागो, आ तलाव्वे ‘श’-ओ मुँह में लटकओले रहो, ई ठीक ना होखी। ‘शराध’, ‘शाराप’ एक त सुनाय ना : जे तलाव्वे ‘श’ के उच्चारन करी ऊ सब्द के बाबी हिसा के काहे भोजपुरी का मोताविक

बोली ? इहो सुना सकेला जब कवनो अइसने पात्र ठड़ा करेके होखे जे ई जनावे वाला लागे कि हम सूध-सूध बोलिला—हिन्दीए बोलेवाला कबो-कबो हेर अग्राइ के बोलेला—‘शमशत शंशार में इशका श्वागत किया गया’। भासा के अइसन छाती उतान कड़ के बलेवाला सिकिआ पहलवान जब नाटक-उपन्यास में उतरिहें त उन्होंका खातिर जगहा राखहीं के परी।

२. ‘अपना असल सोभाव’^१ के सौचल त सभका ले पहिले जहरी वा, बाकिर भोजपुरी के छमतो के बढ़ावल ओतने जहरी वा। छमता तब बढ़ी जब कुल्ह रूप जतना सुनालैं सें, ओतना के रहे दिवाव, खाली कोस में ओकनी के खतिआवल रहो जेह से ई पता लागे कि कवन रूप कव आ कहवाँ लिखा सकेला। एक सब्द के कई गो रूप भोजपुरी के हेर ‘अझुराह’ त कड़ दीही, बाकिर जतने अझुरहट भासा में रहेला, ओतने ई सावित होला कि भासा जिनगी के अउड़ बेसी कोना-अंतरा के खेंधरले विया : जिनगी में विचार आ भाव के जतने अझुरहट होला, भासा, ओकरा महीन से महीन रेसा के हिगरावत, तरह-तरह से सब्द आ ओकर रूप आ ओकर सड़े-सड़े के सब्द गढ़त चले में अझुराह होइए जाले। जवना भासा में जतने अझुरहट होई, ऊ ओतने छमता राखी। अझुरहट ओह

१. संपादकजी के सोगहग बाक हइसे वा ‘भोजपुरी के अपना असल सोभाव के थोड़ि देवे के परी’—एह बाक से आइसने परेसानी झलकता जवन चसमा लगवले चसमा खोजत अदमी में लउकेला : ई पूरा बाक हिंदीए का तरज प बुलाता—एगो जे पावा हिंदी का टेंगरा में बन्हाइल वा ऊ ‘को’ के ह ; ई ‘को’ हिंदी के तेज ना चले दे ; हिंदी में एकरा देवर बाक लिखा सकेला, जइसे भोजपुरीए के संपादकजी बाला बाक हिंदी में अइसे लिखा सकेला ‘भाजपुरी’ को अपना असल स्वभाव थोड़ देना पड़ेगा’, बाकिर तबो लिखाला—‘भोजपुरी’ को अपने असल स्वभाव को थोड़ देना पड़ेगा’—एही दोसरका बाक के भोजपुरी रूप संपादकीय टीपनी में वा। हिंदी अपना टेंगरी के पावा नइखे बीगत, एकर देखादेखी भोजपुरियो अपना टेंगरी में पावा बन्हले रहो ? भोजपुरी तरज का मोताविक टीपनी के बाक हइसे रहो, ‘भोजपुरी’ का आपन असल सोभाव थोड़ि देवे के परी’, त सब्दो कम लगिहे स, आ भोजपुरी में तेजी आ सकी ।—ई कुल्ह ममिला प बहसा-बहसी एही समुझल- बूझल नीअत से होखे के चाहीं कि ‘हमनी का मिलि-जुलि के एकरा चाल-चलन अउर रंग-ढग के जाने के कोसिस कइल जहरी वा’ ; संपादकजी का सड़े-सड़े लेखकों के कहनाम वा कि एह प ‘कवनो आगरह नइखे, बिदवान लोग सोचमु’ [‘बिदवान’ सब्द के दू गो बरतनी ओही (अठवे) पन्ना प, ऊपर, ‘बिद्वानन’ आइल वा, फेन कतहूँ ‘सातत्र’ (सतवाँ पन्ना) त कतहूँ ‘सोतन्त्र’ (पंचवाँ पन्ना) के बरतनी-भेद लउकता, ई भोजपुरी प अगुरी उठवा दीही ।] —लेखक

भासा के सिखावेवाला, ओकर मिजाज वतावेवाला किताब में ना होवे, इहे देखल जाला। भासा के बाटुर अझृहट के मोटे-मोट खतिआवले जा सकेना, जिनगी से भाव आ विवार के जतना अझृहट ऊ लेत रहेवे, ओकनी प रोक लगवला के हक केहू का ना होवे। कवन अइसन मासा वा जवना के अझृहट धुरचिआहू नहेवे ? दोसरा भासावालन का कवनो भासा सीखे में 'दिक्षत' ना उठावे के परे, एकरा खातिर ऊ भासा आपन, जिनगी से पावल, धुरचिआई छोड़ दे, अइसन ना होवे, व्याकरन आ कोस के ई काम हड़ कि जे सुनात जाव, ऊ बटोरत चले, खतिआवत चले। जतने धुरचिआइल अझृहट भासा में लउकेला, ओतने ओकर 'मिजाज' 'असनी' होला। धुरचिआहीए से परिचल भासा के सीखल हड़। अब एहिजे संपादकजी इहो सवाल उठवले वानी कि संस्कृत के 'सब्दन के भोजपुरी के मिजाज के मोताविक लिखल जाउ कि सूध संस्कृत के मोताविक'। एकरा से ई सवाल ढड़ा हो जाता कि 'स्वराधात' 'अन्विति' 'स्थापत्य'-नियर सब्द आलोचना में ना आवे दिआई त आलोचना लिखाई कइसे। आलोचना लिखाई समझल-बुझल पाठक खातिर, बाकिर एह सब्दन का बदला में कई गो सब्द के बेवहार कहला से ऊ लागी साहित के ओह छात्र खातिर जेकरा के ई कुलह सब्दन के माने सड़े-सड़े बतावल जरूरी वा। त्रिन्हिका एह सब्दन के मूल संस्कृत वाला रूप के भोजपुरिआवल जरूरी बुझात होवे उन्हुकर मुँह देख के भोजपुरी का साहित में आलोचना के त सोगहे कुजात छाँट देवे के परी। ई जे कहनाम लोगन के वा कि 'अगर भोजपुरी मिजाज के मोताविक सब्दन के लिखल जाई त पढ़ेवाला लइकन के हिंदी कमजौर हो जाई', त एकरो जवाब इहे वा कि हरेक भासा के आपन मिजाज होला आ पढ़ेवाला का ई बात अगर सुरुए में ना घोंटाइल त उन्हुकर अपने भासा कमजौर हो जाई, दोसर भासा पढ़ला से आपन भासा कमजौर हो जाए के

बात त फरका वा। जवना दू गो भासा के अच्छदर एके होला आ बरतनिझो करीब-करीब एके नियर होला, ओह दूनू में से कवनो एगो के सीखला के असर दोसरका के लिखला प परी, त अंगरेजी लीले वाल के केंच ना सीखे के चाहीं।^१ एक नियर अच्छदर आ बरतनी के भासन के बात छोड़ीं, एगो के दोसरा प असर परल त सोप्राविक वा; जवना दू गो भासा के एह नियर अच्छदरो ना होवे (जहसे हिंदी आ अंगरेजी), ओहनियों में से एगो के पढ़ला से दोसरका के 'कमजौर' हो गइला के नमूना मिलेला—जहसे अंगरेजी में पढ़ली 'throw light on', आ एम-ए हिंदी के छावन से इंतहान में सवाल पुछतानी—'जैनेंद्र के कशशिल्प में स्थापत्य पर प्रकाश डालिए', हिंदी में बोलल लिखल जाला—मैं चाहता हूँ कि तुम जाओ' आ एह से अंगरेजी 'कमजौर' हो जातिरा—'I want that you should go/leave' जवकि अंगरेजी के मिजाज का मोताविक होवे के चाहीं—'I want you to go/leave': कलकत्ता पुलिस में जे भोजपुरिहा सिपाही भाई लोग वा, ऊ बैंगला के असर से बोलेला—'उन्हुका इहाँ देखा करे गइल रली हूँ ?' कवनो भासा अपना के सीखेवाला के मुँह ना देखे—उन्हुका खातिर आपन मिजाज ना बदले, सीखेवाला के आपन भासा कमजौर हो जाउ, त हो जाउ।

३. भोजपुरी 'गंवारु भासा' ना हड़, एगो मातृभासा हड़। मातृभासा में दोसरा भासा के सब्द जहसे-जहसे कहाला ओकरा के बटोरके कुलह के जगहा-जगहा मोकामोका खातिर खतिआवल रावे के परी। तवहू 'जवना तत्सम सब्दन के भोजपुरी रूप हो गइल, ऊ त चलो, बाकिर नया आवेवाला सब्दन के भोजपुरिआवल ठीक ना होई', ई कहल मातृभासा के ऊ हक छीनल ह, जवन कतनो कोसिस कड़ के छिना ना सके। मातृभासा में 'नया आवेवाला सब्दनों के रूप बदलवे करी, बदलते रही आ जगहा-जगहा, मोकामोका प तरह-तरह के रहो। अंगरेजन

१. अंगरेजी आ फैच में एके सब्दवा दू तरहा से लिखला आ उचारनो अपना-अपना ढंग से होला—novel (नॉवेल) nouvelle (नू.वेल); possibility (पॉसिबिलिटी), possiblile (पॉसिबिलीटे) percentage (पर-सेंटेज), pourcentage percantage (पूर-सौ-ताहू.ज.)। भोजपुरी अलगा आपन बरतनी चाहे उच्चारन काहे वा राख सके ?

खातिर पाकिस्तान के मियाँ भूटो के नाँव, जे हाँ-देखा अइले हा, अंगरेजिया दिलाइल - 'बुटो'। अंगरेजी के अपना उचारन का मिजाज में छ, घ, छ, झ, ठ (सूध), ड, ण, त, ध, थ, व, झ, औंगरह छ्वनि नइले; एह से जवन सब्द एह छ्वनि के अबो अडहें से ओकनी के उचारन आ बरतनी अपने मिजाज का मोताविक अबो चली, अब ले चलल आ अबो चली। भोजपुरी मातृभाषा में 'नया आँखेबाला' तत्सम सब्द चाहे पद जडसे, 'लक्षण' 'विव-विद्यान' 'अप्रस्तुत योजना' अब आवहीं के बा, काहे कि आलोचनो एकरा में लिखाए लागल : लक्ष्यना, विद्यान, जोजना अबहिंओं भोजपुरी का लेखक के लिखल आलोचना में आ सकेला, काहे कि कुछ छ्वनि एकरा में हइए नइली से—आ बहलो बाड़ी से त साइत ओह जगहा प ना जहवाँ क संस्कृत आ हिंदी में पावल जाली से। 'य, व', सब्द का सुष्म में ना सुने के मिले—ओकरा जगह प 'ज, च' सुने के मिलेला; सुष्म में 'य' 'इय/इअ'-नियर सुनाला (याद-इयाद, इआद, यार—इयार, इआर); ओही तरह से सुष्म में 'व' 'व' नियर सुनाला बाह - बाह; विकल—विकल, बेकल; बेष्ट—बैद)। ठाढ़-ठाढ़ सोझ असान 'छ्वनि' के अच्छ्यरन के भासा भोजपुरी का उचारन का मिजाज का मोताविक भोजपुरिआवे लाएक पर जाई तवन त बदलिए जाई, आ जवन उचारन भोजपुरी खातिर अटाटाह परी ऊ जहरे बगड़ जाई। एही से चरदू का और से आइल सब्द भोजपुरी में जास्ती बा, संकुत के तत्सम भोज़, प अटपटाह परेला। बराबर इहे धेयान में रहे के चाहीं कि सब्द के रूप भोजपुरिए का साँस में बोलल-लिखल जाव।

४. 'ऊपर' आ 'उपर', 'बाकी' आ 'बाकि' चाहे 'बाकिर' भोजपुरी में कहसे आइल, कहवाँ से आइल, एकर पता,

लाग जाय त अच्छे होई कि भोजपुरी कोस में 'घुटरति' दिआ सकी, बाकिर ओकरा ले जहरी चाहे ओतने जहरी इहो बा कि दूनो रूपन के हिंगरावल-खतिआवल जाव बा ई काम करत खा बनावल व्याकरनो ले बड़ जे जिनगी के व्याकरन होला, ओकरा से विसभरम ना रहल जाव। 'ऊपर' के 'दीरिष ऊ' आ 'उपर' के 'हरस्व ऊ'-ओ सुनाला; जहसे 'तारा-उपरी अदमी अपने कोंचाइल बा, आ ऊपर ले अब तू' एगो बीपत अइल ! 'ऊपर' साइत तबे बोलाला जब ओकरा मतलब प जोर दिआला, आ 'उपर' तब, जब खाली अतने जनावे के होला कि कवनो चीझ नीचा नइले, बनुक एकर रलिटा, माने दोसरा ओर, बा ('उपरका खांधा में होड़ो, देखु ना फेन से ! ' 'उपर-झाँपर देखि के छाड़ि दिलह बेजाँइ त होइवे करी')। — 'बाकी' 'बाकि' 'बाकिर' 'बाकिर-का-कि' 'बाकिर जे बा से' — अतना रूप 'बाकिर' के सुनाला। 'बाकी' तब सुनाला जब बालेवाला बोलत खा रुक जाय, कुछुओ सोचके बाले के चाहत होखे; चाहे कवनो नेआ बात कहेके चाहत होखे— 'कहले हा त कि क देबि, बाकी.....करसु तब नौ/नै ?' 'बाकिर' साइत इतमीनान से बोले में आवेला, ई पूरा सब्द ह। भोजपुरी का गद्य में इहे सब्द चाहीं। 'बाकिर-ओ' रम्य रचना में चल सकेला- ('कमबाँ त सलटी उन्हुकेले, बाकिर उन्हुका त जाडर में धून लागल बा')। 'बाकिर-का-कि' 'जे बा से', ई दून के सकुनतकिआ में सामिल कइल जा सकता। अइसहीं, 'चलल जाय', 'चलल जाउ', 'चलल जाव' — 'जहसन क्रियन के बारे में (?) कवनो रूप असथिराह' क लेवे के जे आगरह बा, ओकरो खातिर साइत इ जादे' आच्छा होई कि एकनी के मोका फरिया दिलाव: 'चलल

१. 'टीपनी' में एक जगह 'जियादे' छापल बा, नोको देखना प कहाई कि छप गइल बा। साइत (विना नोका के) 'जियादे' अंगरेजी का 'too much' वा भिरी परी ('जियादे तरनइला से ढेर बेजाँइ हो जाई'); भोजपुरी में एह सब्द के अउर रूप चाहे परयाय जवन सुनाले म आंकनिओ के प्रइसहीं हिंगरावल जहरी बा। एक सब्द के कहाँ साँस लावल बा। भोजपुरी के आपन अइमन खूंधी बा जेकर फएदा उठावे के चाहीं; स ए सब्दन के हिंगरा दिलाव त एकर छमता दख के दोसरा भासावाला लोग का लउकी कि भोजपुरी में जिनगा के ढेर कुलह कोना-अंतरा खेंधारल बा। —लेखक

जाव' तब, जब अपना ओर से अंगरेजी में बोलाला 'Let us / go/leave/start / make off / take off' थोरा है; 'चलल जाय' तब, जब आदर से आसन छोड़े के कहाव (जहाँ, 'चलल जाय ब्रिजे करे' 'अब अपने का उठल जाय, पूँडी छनाइल बन हो गइल !'); 'चलल जाउ' में 'उ' के ध्वनि अतना महीन आ मधिम वा कि एह 'जाउ' सब्द के ऊपर बतावल दूनो मोका खातिर राखल जा सकेला—'जाय' आ 'जाव' के तेजी में बोलल रूप का नियर, जेकर बेवहार 'रम्य रचना' खातिर रहे दिआ सकता। अब एह चउया बात का बहस में जे कुछ ऊपर कहाइल वा ओकरा बारे में फरका से ई कहल जरूरी वा कि दू सब्दन का बीच में जबन भेद बतावल वा ऊ बेदवाक-नियर न मानल जाए के चाही। कवनो जरूरी नइखे कि जे फरक बतावल वा, उहे फरक होत होखे। कहे के मतलब अतने वा कि एही तरहा से कोस में परयायवाची सब्दन के आमन-आपन मतलब के खोजे खातिर दिमाग बिदवान लोग लगइहें त ढेर बात के पता चली, जइसे, इहो पता चली कि 'वाकी-वाकि' में दीरिध-ई आ हरस्व-इनियर जे इकार सुनाला ऊ अतना महीन वा कि ओकरा उचारन-लिपि खातिर कोस में एगो चिन्हासी बनावे के परी। ई बात एह सब सब्दन के उचारन-लिपि लिखे का बारे में देखे के होई : 'मीली' (तहरा ना मीली, हट, हमरा के देखे द) 'लेसु' (उन्हुका जबन करे के वा तबन के देखि लेसु); 'खाइचि' ('हम त खाइचि ए भाई, हमरा त भूखि लागल वा/विआ'); अउर अइसने कुल्ह सब्द, जबना में हरस्व-ई आ दीरिध-ई लागल जइसन बुझाला ('देख, ए डीठू, ढेर अंडिचडनति, ना त काँड़ि देवि')—एह बाक में 'नति' आ 'काँड़ि' में जबन हरस्व-ई सुनाला ओकरा प धेयान दिहला से ई बुझाई कि हरस्व-इकार के ई ध्वनि हिन्दी का हरस्व-इकार बाला

ध्वनि से तीनी महीन वा—'परिहिति, विनुति, विस्मृति' में हरस्व-इकार जबन आवेला तबना में भोजपुरी के ऊ निकसते-यथमल ध्वनि नइले। भोजपुरीत के 'उन्हुका' के हरस्व-उ आ 'करसु' के हरस्व-उ में एन धान नइले।^१ विदेसी जब भोजपुरी पर सोघ करे अइहें से, ध्वनि का भेद से चाहे सुर का उतार-चढाव से खुलेवाला बरथ देखत गाँव के गवनई आ गीत में कवनो बात खोजिहें से त कवन कोस ओकरा लगे रही जेकर पन्ना एलटला में ओकरा कुछ मदत मिली ? एही ध्वनि के भेद आ ओह भेद से बदलल बरथ खोजे में बिदवान लोग का इहो पता लाग सकेला कि भोजपुरी में बास्तन का सड़े-सड़े अवाज के उतार-चढाव आरोह-अवरोह (intonation) बतावे बाला किताबो के जरूरत वा, खाली व्याकरने के ना।

५. संपादकजी अपना 'टीपनी' का एह हिसा में दूगो रूपवाला सब्दन के जबन केहरिस्त देले बानी ओह में के ऊ दूनो रूपन में से कवनो एगो के राखे के सबाले नइखे, काहे कि एगो के बेवहार एक जगहा होला अउर दोसरा के दोसरा जगहा। जबन मूल सब्द वा (जइसे, हाँय) तबना के दोसरका रूप (हैथवा) के बेवहार तब होला जब सुने-पढ़ेवाला का आडा 'हाँय' के जिकिर आ गइल होखे; चाहे एह 'हैथवा' सब्द के लिखे-बोले बाला का ई विस्वास होखे कि पढ़े-सुनेवाला समुझ लिही कि कवन चीझ; दोसरका रूप तबो सुनाला जब ई सब्द के लिखे-बोलेवाला आ पढ़े-सुनेवाला का बीचे एहर मूल समुझल-बूझल होखे। अंगरेजी में जहवाँ 'the' के बेवहार होला उहवे दोसरका रूप के सब्द भोजपुरी में आवेले स। [अंगरेजी में 'the' के अइसने इस्तेमाल से इहवाँ मतलब वा, सब इस्तेमाल से ना।] 'Let me take / carry the

१. संपादकजी के आपन सब्द लिग्राव—'लायक'; : 'एगो बात अउर विचारे लायक वा'—एहिजा हिंदी का बरतनी के बेवहार भइल वा, साइत भोजपुरी में 'य' का जगहा 'ए' सुनला—'लाएक' ('ऊ अतना मोटकड़ रहलि कि ओकरा लाएक बरो त मीलल मोसकिल !'); 'नलाएक' ('नलाएक कते का, तोरा के मूँडी छिलवादेके के कहले रहता रे ?') ई दूनू सब्दन के भोजपुरी बरतनी ओकरा ओह मिजाज का मोताविक वा जबन में 'य' के जीभ-अँड़ठुवा घुमाव नइखे, ठाड हरदी-नियर सोगह-सोझ वा। तबो कोस में 'लायक' रहे के चाहीं जेकरा के देख के ई पाता लागो कि हिंदी बाला 'लायक' के भोजपुरी रूप आ उचारन का होला। एह सब्द ('लायक') के उचारन-लिपि चाहीं, जइसे 'ला-एक, ('नलाएको में संग्राहत 'ला' प परी !) —लेखक

bag': भोजपुरी में उत्तर कहना प अइसे होई-'झोरवा हमरा के ले लेवे हइ' The horse bolted 'घोड़ा चौंडकि के जापि जबन'। अब 'जीभ' आ 'जिमिआ' के उदाहरण लिखा ब - 'ऊ गूढ़ हइ, ओकरा जीभ नइसे 'जीमिया सटू देना कबार लेवि, जनलड'। दोसरका बाक खातिर कबना जल्ही नइसे कि 'जीभ' के जिकिर पहिले नइसे होखे, अइसना जगहा 'जीभ' जे वा से बोले-मुने वाला का बीचे समुझल-नूझल चीज के नाँव हइ, 'जिमिआ' के मतलब होखी 'जीभ जबन वा तबन'। फेन दोसर उदाहरण- 'रतिआ खा नु घउआ टचके लागेला' इहवाँ बोलेवाला का विसवास वा कि सुनेवाला का समुझल-नूझन वा कि दिन का बाद जबन रात आवेले तवना का बारे में कहाता, आ 'घउआ' का बारे में चाहे त बोलहीं वाला एकरा पहिले कुछु कह चुकल वा चाहे कस्हू' बोलेवाला का इ विसवास वा कि सुनेवाला जानता कबना धाव का बारे में बोलल जा रहल वा। 'बेहिरी ममोरि के देखि दुड़ि के 'हुनाँठ', इहो ओही के उदाहरण हइ। 'मधवा प मोटरी लेले मेहरखआ नइसे हऊ, ललका सड़िया पहिरले; हैं हैं उहे, तर्नी हाँक पारइ त!' इहवाँ 'मधवा' प' माने कन्हवा प ना, 'माय' जबन होला तवना प। 'आरे, जुधवा त होइवे करो, आजु नाहीं काल्डु, देखत त रहइ—दुनियाँ के हाल देखत नइहइ?' अब इहवाँ सुनेवाला का बारे में बोलेवाला का इ विसवास वा कि ओकरो मन में 'जूध' के बात पहिले ले वा। अब त इ सबाल रह जाता कि दोसरका रुह के एह सब्दन में कबना में 'आ' लागी आ कबना में 'वा'। 'एकर फँसला जिनगी के व्याकरन अइसे करेला: बोलत खा असानी से अ-कारांत में 'वा' लाग जाला, अउर

इ-कारांत में 'फ-आ' लोला जाला। दोसरे इ कि 'वा' चाहे 'फ-आ' लागते, 'स्वराधात' जबन मूल सब्द के आ-कार आ 'दीरिव ई' प के होला, ऊ, सब्द का खास हो गइला का ओजह से (ओकरा में भोजपुरी के आपन definite article 'the', 'वा' 'फ-आ,' के मतलब का ओजह से) अपने-आप हट जाला, कहन जाला। ओपरेशी में एह बात के देखल जा सकेला। एगो-दूगो सब्द लिखा ब - 'police-man' सब्द में स्वराधात 'li' प होला, एह से अगल-बगल के छवनि हरस्व हो जाली से : 'po' 'प' हो जाला, 'man' 'मन्'-नियर सुनाला, एह से 'police-man' के उचारन 'प-लीसमन्'-नियर होला। ओसहीं 'professor' सब्द में 'fes' प जोर पड़ला से 'pro' 'प्र' रह जाला अउर 'sor' 'सर/सड़': सब्द सुनाला 'प्र-फेसर/सड़'। इ देखला से इ बुझा सकेला कि 'जूध' के 'जूधवा'; 'हाँय' के 'हेयवा', 'जीभि' के 'जीमिआ' काहे ना होला आ काहे ना लिखाए के चाहीं। भोजपुरी में सोझ-सोझ ठाढ़-ठाढ़ उचारन होला—'जिमिआ' के बदला में 'जिमिआ' 'पहस्तो' का बदला में 'पहस्तो' ओकरा मिजाज का जास्ती नगीच परी। एहिजो एह बात प दिचार करे के परी कि 'जिमिआ' आ पहस्ता में जे 'आ' अउर 'ओ' आवता ओकर उचारन भोजपुरी-कोस में अइसना चिन्हासी से लिखाए के चाहीं, जबन आ-या आउर ओ-वो का बीच के छवनि बतावे, काहे कि 'जिमिआ' में सूध 'आ' ना सुनाय आ ना सूध 'या' सुनाला, ओसहीं 'पहस्तो' में 'ओ', उकारांत छवनि के पाढ़ा रहला से, तर्नी-मनी 'वो' नियर सुनाला। बर-तर्नी में ठाढ़-ठाढ़ अच्छरे राखल जाला-हिंदी में कहाला 'बइदजी' लिखाला 'वैद्यजी', कहाला 'बइणव', लिखाला

9. संपादकजी के सवाल वाला बाक हइसे लिखाइल वा : 'एकरे साथे इहो ठीक करे के वा कि कबना सब्द में 'आ' लागी अउर कबना में 'वा' लागी?' प्रस्तु चिन्ह लागल इ वाको भोजपुरी-व्याकरन खातिर एगो समसेया वा, हिंदी-व्याकरन में त साइत ई सहीए मान लिहल गइल वा, काहे कि हिंदी में ई धइले से चल रहल वा। भोजपुरी व्याकरन बनावे वाला लोग का एह बात प दिचारे के चाहीं कि वाक जइसे सुरुम होता ओकरा मुताबिक थखीर में पूरनविराम चाहीं: 'एकरे साथे इहो ठीक करे के वा कि' ना रहो आ वाक गुहए अइसे होखो कि 'कबना सब्द में 'आ' लागी' तबे प्रस्तुचिन्ह लागे के चाहीं: 'एकरे साथे इहो ठीक करे के वा' ई पूरा वाक के मुख पद (principal clause) है : एकरा पूरन विरामचाहीं। —लेखक

'वैष्णव', कहाला 'जा रिया क' (जैसे दिला का हिंदी में) लिखाला 'जा रहा हू'; बोगला में कहाला 'शोकाले' लिखाला 'सकाले', कहाला 'दोरकार' लिखाला 'दरकार' कहाला 'चाढ़ा होलो' लिखाला 'देखा हलो' । 'बरतनी में छवनियों के उतारे के कोसिस होई त अझुरहट अउर घुरचिआह हो जाई, कबनो भासा के गया का बरतनी में छवनियों के खेयाल रखल जात होखो, अइसन ना देखे में जावे । बरतनी में छवनियों लिखाई त आरोह-अवरोहों जवन साँस चाहे स्वर के होला उहे काहे छोड़ दिमाई ? लमहर साँस छोड़त जे पाव हिंदी उपन्यास में बोलेला — 'तुम नहीं समझ सकती शील, यह राज मेरे ही साथ दफन हो जायगा ।' ओकरा के केहू अइसे ना लिखके बतावे कि बुझा जाऊ कि ऊपर उठल अवाज नीचौं 'धड़ज' प आवता, हैं अतने लिखा लकता — 'तुम्नई' समज सकतीं शील, ये राज मेरे ही सात दफन ओ जाएगा ।'

६. भोजपुरी का गया में 'आँखि' वाला बरतनी होखी, 'आँखि' के ना, ई ऊपर का बात से साफ हो जाए के चाहीं । 'आँखि' लिखाई रम्य रचना में, जइसे हिंदी-उपन्यास में 'यह' के 'थे' लिखा सकता, 'कर रहा हू' के 'करियाँ' लिखा रहल वा । लिखल रही 'आँखि', पढ़ेवाला पढ़ सकेला 'आँखि', रम्य रचना में पढ़हूँ वाला के काम लेखके करत चलेला, जइसे अंगरेजी उपन्यास-कहानी में believe me के blimee; I don't know के (I) dunno, got to के gotta घड़ले से चलता । अंगरेजी गद्यों में ठाड़-ठाड़ अलगा-अलगा सब्द लिखल रहेला, जइसे 'It is not the result that counts', त एकरो के पढ़ेवाला पढ़ेला 'इट्स नैं द ए-ज़ाल्ट दट् काउंट्स', 'इट इज़' के अलगा-अलगा पढ़िए ना पावे, ई जानतो रहला प कि 'इट्स' बोलचाल के अंगरेजी के उचारन का भोता-

विक परेना ।

सरवनाम—'उन्हुका, तोहनीका, हमनीका'...बोगेरह कइसे भइले से अउर एहनी से कवन विभक्ति के बोध होखता' ! ई सभ सोतन्व सब्द हवन सैं कि एहनी में कारक के विभक्ति लागल बाड़ी सैं ? — ई 'कइसे भइले सैं' एह के खोज होखे, दोसरा छेवन के भोजपुरी में अइसना सब्दन के मिलान कड़ के देखल जाव, आ एगो छेव (जइसे भोजपुर-जिला) आ दोसरा छेव (जइसे बनारस) का बीचे के छेव (जइसे भभुआ) में एह सब्दन के रूप आ उचारन के 'टेप' बटोरल जाव तब साइत इहे पता लागी कि छेव-छेव के भोजपुरी के जवन आपन लय होला, ओकरा मोताविक एकनी के रूप बदलत गइल वा, जवना छेव का नगिचा कवनो छेव परेला, ओकरा असर का ओजह से एह सब्दन के रूप बदलल रहेला । अइसे अउरी गहिरा जाके संस्कृत चाहे उरहू में एकर व्युत्पत्ति खोजाव त भोजपुरी-कोस भरल-पूरल हो सकी, एकरा में केहू का का उजुर होखी ?

'एहनी में कारक के विभक्ति लागल बाड़ी सैं कि ई सभ सोतन्व सब्द हवन सैं,' ई हिंगरावल भोजपुरी भासा के वैश्यानिक अधेयन खातिर फएदे के होई कि एकरो एगो भरल-पूरल खतिआन तेआर हो सकी । बाकिर खतिआवे के फिकिर कइला से बेसी एह बात के चिता कइल जरूरी वा कि कुल्ह रूपन के 'टेप' बटोरल वा कि ना । भोजपुरा के जतना पत्रिका छपल बाड़ी सैं, आज-काल्ह जतना साहित भोजपुरी भासा में लिखाइल वा, ओकरे से बाक बटोरल जाव आ ओह बाकन के, सब्दन के बेवहार का उदाहरन का रूप में, खतिआवल जाव, तबो हेर काम सलटी । पहिले व्याकरने ना बने, उदाहरन बटोरल जाव । व्याकरने पहिले बने लागी त ई मकान बने के पहिलहीं

- भोजपुरी में विकारी (५) प एही नजर से विचार करे के परी । भोजपुरी जनेवाला भने-भने विकारी देत त पढ़िए लेला, कवनो भासा वाला अपना भासा के ओकरा उचारन का मोताविक पढ़ लेला : अंगरेजी में सब्द का अखीर में 'र' छवनि रहेला त आड़ा के व्यंजन छवनि अइला प अपने-आप लोप क के पढ़ाला (जइसे अवगे 'क के' आइल हा) 'दोसरा का पढ़े में दिवकत होखी एह से कवनो भासा आपन छवनि, स्वराषात आ स्वर के उतारचढ़ावो सड़े-सड़े ना उतारत चले । एगो उदाहरन लिआव—'छिलवावल मूँड़ी प ई फुनपाइट पहिरे के के कहले रलहा ?' इहवी पहिलका 'के' का बादवाला दोसरका 'के' खातिर कवन चिन्हा दिआत चली ? [एही लेख में विकारी जहौं-तहौं देवे के परल वा, ई खुद लेखके का मन-मोताविक नइते] —लेखक

ताला किनला-नियर होई — ऊ व्याकरन सब छेत्र खातिर ना हो सकी। जिनगिए से पहिले भासा लेले; ओसहीं जिनगिए से व्याकरनों लेउ, जिनगी से भासा ले के जश्ये साहित में उतारेले, ओइसहीं जिनगी आ साहित दूनों के ध्यान में रखत व्याकरन बनो। भोजपुरी-कोश में साहित में से सब्दन के उदाहरण बटोराए के काम सुरुमे हो जाए के चाहीं, आ हरेक सब्द का सडे चाहे ओकरा रूप का सडे ओकर स्पृत्यति, आकर आपन छेत्र, ओकर उचारन बतावल रहे के चाहीं। [ई कहसे कहल जा सकेला, एकरो नमूना आखीर में दित्राइल वा।]

स्वोलिग-पुलिग—(क) पहिले त इहे सबाल उठो कि भोजपुरी में थोट आ कम अच्छर के सब्द 'चरतिबा' बढ़ले वा 'त चरत विआ/चरति विआ' के का जरूरत। 'विआ, बाड़न, वा' भोजपुरी का टंगरी के पावा ह। संपादकजी जवाना भोजपुरी गद्य में आपन 'टीपनी' लिखले बानीं, ओकरे में 'होत वा', 'जानत वा', 'मेल खात वा', लिखत बाढ़न, 'बतावत वा', 'चलावत बाड़न', 'होखत वा', 'लड़कत वा', 'बुझात वा', 'चलत वा', 'जोड़ल जा सकत वा', ओगेरह के बेवहार जे मदल वा ऊ गद्य खातिर विसेस चिकनावल परयोग मानल ज 'सकेला, बाकिर भासा में कम अच्छर के सब्दन, घाहे कम सब्दन के परयोग अच्छा मानल जाला। अपना टीगनी का अखीर में संपादकजी 'खेलत बानी' आ 'खेलतानी' में से कवनो एगो के मनला के जे आगरह कहले बानीं, ओकर पूरती ई कहला से हो सकेला कि कम सब्द वाला थोट 'खेलतानी' राखल जबूनो न होई आ भोजपुरी तनी डेगार बढ़ सकी। हिंदी अंगरेजी का भोकावला में एही से पछुआइल रहतिआ कि अवहीं ऊ कम सब्दन में बात कह सके लाएक अपना के नइखे बना सकल—एह घरी चलत 'महसुसना' एही फिकिर के नतीजा है, बाकिर भोजपुरी-नियर ई छमता ओकरा में नइखे आइल कि ऊ संयेया के छिय। ज... के चला लेव जइसे बतिआवल, फकेलिआवल, गरदनिआवल, मुकदगल, केहुनाठल, लति-आवल, खतिआवल, रोसिआइल, ओगेरह। 'गिरति पतई'उद्धरति बकरी' रम्य रचना में टीक लागी, गद्य में वा। तबों एगो बात विचारे लाएक वा। 'गिर गइल' का बदला में 'गिर गइल' 'धस अइल' का जगहा प

'धसि आइल' गद्यो में आपन एगो खास माने राखत मानल जा सकता—ऊ माने 'हो गइल' (sense of finality) के मानल जाव आ !गिर' 'धुसि' 'खाई' 'बहूठि' ओगेरह सब्दन के हिंगरा दिहल जाव त ई बुझाई कि भोजपुरी भाव चाहे विचार के अंतरा-अंतरा के खेघरले विआ। हिंदी में 'डाला' ('मार डाला'/'मारा' का जगहा न) 'पड़ा' ('पेड़ गिर पड़ा'/'पेड़ गिरा, गिरने लग'), आ अंगरेजी में 'end up', 'strike out', 'go off' एही 'हो गइला' के 'बोध' करावे लें से। भोजपुरी के कुछ उदाहरण से बात साफ होई—'आरे, अब लास गिरि गइल त फेन गांव मानो ? भइल घमसान, बूसि जाई' कि—'का जाने कइसे त खोड़ा में धुसि आइल, पूरा मोटककड़ रहे मह-राज !' 'दुलहा कोहना के बइठि गइल कि हम फटफटिआ लेइए के पीड़ा प ले उठवि'; 'कटहर का कोआ का सड़े-सड़े ओकर लेंद्यो भछि गइल अधिरजी ! पेट हृ कि भनसार ह रे !' 'पर्यंतिस गो पूड़ी पंडीजी दाबि देले रहीं, त पापड़ चलावते पुछलो—'अपने किहाँ बोजे का बिच्चे में पापड़ चलेला का जो ?'

कारक अउर ओकर विभक्ति—'करम के चिन्ह' उहवा लागल सुना सकेला जहवाँ ओह सब्द प जोर परत होले—'किताव के हइसहीं पढ़ल जाला कि पान्ना-पान्ना चेथा जाउ ?' तृतीया कारक के छठवाँ चिन्ह 'ले' सुनाला—'तोहरा नीयन मउग मरद ले टीकस भेटाई ? द लोटिया/नोटिया, हम ले आवतानीं' पंचमीओं में ई 'ले' सुनाला—एकरा में तब दूगो विभक्ति लाग जाली से—'प ले' 'में ले': 'प ले' ('आन्ही प ले भतुआ घब्ब दे गिरल'), 'लइकैइए प ले इन्हिका के हम चोहन्हतानीं', 'छीलल मूँड़ी प ले पानी ढरकि जाला'); 'में ले' ('तिलउबा में ले निकललसि हा का रे, कमे लउकता ?' 'तलहीं अंगना में ले ओकर मेहर-खाना निकसलि—'कवन ह रे मरकिआलवना !')

तिडंत : 'जाइवि', 'खाइवि' 'बोलवि' ई सब रूप भोजपुर जिला आ बलिया का भोजपुरी में सुनाला। भोज-पुरी-अकादमी-पत्रिका में ई कुलह सब्द संपादक-मंडल का भासा में, माने भोजपुरी गद्य में, लिखल जालों से ; एकनी के बेवहार बोलचाल के 'टेप' करेवाला रम्य रचने तक रहे के चाहीं, आ 'पत्रिका' के संपादक-मंडल का एह बात के

एलान क देवे के चाहीं कि पत्रिका के आपन भासा भोज-पुर-जिला के हैं। बाकिर एकर ई माने ना होखे के चाहीं कि भोजपुर-जिला से बहरी के भोजपुरी-द्वेर से जवन रचना आवे ओकरा के भोजपुर-जिला बाला भोजपुरी में दार दिल जाव। एह से ई हो जाई कि ओह दोसरा द्वेर के आपन खास परयोग का ओजह से जवन सवाद चाहे रंग।

अब भोजपुरी खातिर जइसना कोस के जरूरत वा ओकरा के नमूने मानल जाव : एकरा में बहुत कुछ जोड़ जा सकता, एकरा में से हटावलो जा सकता; इहो जरूरी नइखे कि अन-मन अइसने ढाँचा प कोस बनो। विदवान लोग का पहिलहीं ले जवन कुछ लउक चुकल वा ओकरा में एह नमूना से कबनो नया बात जोड़े के मिली, ई कहल ठीक ना होई, काहे कि ई छोट मुँह बड़ बात होई। बाकिर अतना ! कहल जा सकता कि जइसे करिया रङ देखला प ऊजर रङ इआद पर सकेला ओइसहीं ई नमूना देख के ई बात बुझा सकता कि भोजपुरी के कोस अइसन बनावल जाव कि भोजपुरी में लिखेवाला का ओह से मदत मिलो : कोस बेवटारिक होखो, खाली माने बतावेवाला ना। एह तरह के कोस बनी त भोजपुरी में लिखे वाला का कई गो फएदा होई। अब पहिले नमूना देख लिभाव तो फएदा देखल जाई। नमूना में जवन-जवन संकेताच्छ्वर दिआइल बाड़न सं ओकनी, के नमूना का सामने, दहिने ओर, समुझावल वा। (पहिले संकेताच्छ्वारव के आपन-आपन अनगा माने देखि लिहला से नमूना वाला हिस्सा समुझे में असानी होई।)

नमूना

सुधरावल [६० सुधरावल, सोधरावल] : क्रि० अ-स०

शा० = हलुके हाथ, अंगुरी, तरहयो ओगरह फेरल :

१. कि—अ० : “सुधरवला से तनी (अ)राम मिलता”, “जहवाँ नोचनीं बरे, तहवे आस्ते-आस्ते सुधराव, खजुआव मत (नत)’
२. कि—स० : “धउवा सुधरवला प अउरी नोचनीं बरता” “शोनतारी वइठि जो, आ गते गते तरवा सुधुराउ”

सं० : धाव—, चोट—, नोचनी—, खजुलो—

क्रि—वि० : गते-गते, आस्ते-आस्ते, मोलाएमे हाँये, गेवे-गेवे

वि० : रगरल, दरकचल, चिचोहल, मलवटल

मु० = खोसामद कद्दल :

१. कि—अ० : “सोरसे जिनगी सुधरावते बीतल” “तहरा उनुका टुकरा प जोए के वा. त तू जा सुधराव हम काँहे के जाई?”
२. कि—स० : (खा०) “तरवा सुधरावल” : “सोरहो धरी उङ्हुकर तरवा सुधरावताड़, आ तबो आजु ले पाहि ना लागल?”

संकेताच्छ्वर

उ० = उच्चवारण ('स्वराघात' छोटकी खड़ी पाई से बतावल वा)

क० = कहावत

क्रि० अ-स० = क्रिया अकर्म ह-सकर्मक

क्रि—अ० = क्रिया अकर्मक

क्रि—वि० = क्रिया विशेषण

क्रि—स० = क्रिया सकर्मक

खा० = खासकर (only in)

ग० = गेवार्ल (slang)

ग० = गद्य

चि० = चित्रात्मक (picturesque)

प० = पर्याप्तिवाची

बो० = बोलचाल (colloquial,

बो→ग० = बोलचाल में सुनाए वाला

बाकिर 'गद्य' में मान लीहल

*एह तरह के एगो भोजपुरी (-परयोग)-कोस लेखक के अपने गाँव (उनवाँस, जिला भोजपुर) के श्रीअवध-विहारी 'कवि' तेयार क० रहल बाड़े : ओह कोस में हिंदी आ अंगरेजीओ सब्दन खातिर भोजपुरी सब्दन आ मुहावरन के एगो 'परिशिष्ट' रही। —लेखक

कि-वि०—दिने-रात (राति), चउबोसो घंटा, सोरहो घरी, जिनगी भर, रसे-रसे

२०—(शि० : श०) खोसामद कइल; (वो→ग) चिलम चढ़ावल, आलहो बाटल, जीम (जोभि) चलावल, झोरा ढोवल, तेल लगावल, गा-बजा के लोहल, सिकहरा प' चढ़ावल; (ग०) चाटल

३०—(एह भाव के कहावत जतना होखी ओतना एहिजा दिआई)

चि०—चमचा, चरनदास, हे में है, हुँकारी पारल, ढंडवत कइल

४०—सहलाना (हि); क्षे०—भोजपुर, पू-उत्तर-प्रदेश

५०—‘मुधरावल

६०—सोहरावल, सोहराइल, सोहरल, सोहरात; समूरावल

मु०=मुहावरा (idiomatic/figurative)

र०=रूप (अउर रूपन में एह सब्द के बरतनी)

वि०=विपरीतार्थक सब्द (antonym)

व्यु०=व्युत्पत्ति (derivation)

शा०=शाब्दिक (literal)

शि०=शिष्ट (polished)

सं०=संज्ञा (उपयुक्त)

स०=समान छवनि के दोसर सब्द

हि०=हिंदी

क्षे०=क्षेत्र-विशेष

[जवना सब्दन का नीचे ढाँड़ी खाँचल वा ओहनी के अपना-अपना टीप (entry) में देखे देवे से मतलब वा ।]

मान लीं, हिंदीए में विचार लेखक का मन में सठल आ ओकरा के भोजपुरी में कहे के वा (चाहे ओह लेखक का हिंदी से भोजपुरी में अनुवाद करे के वा) : जवन सब्द मन में वा चाहे जवना के अनुवाद करे के वा ऊ मान लीं होखे—‘सहलाना’ । एह भाव खातिर ऊ भोजपुरी-परयोग-कोस के परिशिष्ट देखिहें जहवाँ हिंदी (आ अंगरेजीओ) सब्दन के भोजपुरी रूप आ ओकर परयाय दीहल रही : परिशिष्ट में देसी लोग ‘सहलाना’ देखी, विदेसी लोग rub (gently), smooth, finger—ओंगरह के क्रिया-रूप’ (verb) देखी—दूनू का भोजपुरी सब्द मिली—‘मुधरावल’ । अब ऊ लेखक/अनुवादक ‘मुधरावल’ वाला पन्ना पाद्धा कोस में उलिटिहें । एहिजा एह भाव (‘सहलाना’) के ‘शाब्दिक’ आ ‘मुहावरदार’ दूनू तरह के अरथ वाला सब्द, पद, मिलिहें स । सङ्घन्ही-सङ्घे एह भाव वाला! मुहावरा, कहाउत (‘लोकान्ति’) -ओंगरह भी मिली । ‘मुधरावल’ क्रिया के अकर्मक आ सकर्मक दूनों रूप में कवना-कवनो संगेया का सङ्घे देवहार होला, ईहो लउकी त मन में लुकाइल-मुलाइल (चाहे अवहीं तक ले ना-सुझल) संगेयो सूझ जाई । एह क्रिया के अउर जोरगर बनावे खातिर कवन-कवन सटीक ‘क्रिया-विशेषण’ के देवहार कइल जा सकेला, ईहो जानल असान होई । ‘विपरीतार्थक’ सब्दन आ मुहावरन का ओहो लगले भेटइला से कुछ बरलू नया वात फुरे के गुंजाइस रही । फेन मान लीं ओह लेखक का मन में एगो भाव वा—‘खोसामद कइल’ । ‘परिशिष्ट’ में हिंदी के ‘खुशामद’ आ अंगरेजी के ‘flatter’, ‘wheedle’—ओंगरह से लेखक भोजपुरी-कोस के ‘खोसामद’ प अइहें, आ एहिजा उनका ‘संकेत’ मिली—दे० ‘मुधरावल’, त ऊ एहू ‘क्रिया’ के देखिहें । एहिजा ‘मुधरावल’ वाला टीप (entry) में उनका, एह सब्द के मुहावरे-दार इस्तमालन में, ‘खोसामद’ के भाव जाहिर करे वाला कई गो परयाय मिली : ओह भाव के ‘चित्रात्मक’ (picture-square) हंग से कडसे रखा सकेला, ईहो ऊ तजबीज सकिहें, आ जवन ‘क्रिया’ ओह भाव खातिर मिलल वा, ओकरा में एगो चोख ‘क्रिया-विशेषण’ कवन-कवन लाग सकेला, ईहो उनका खोजल-संचल मिली । एह तरह का कोस से एगो मोट फेदा त पहिले ईहें होखी कि जे भोजपुरी के साहित लिखे के चाहता, ओकरा अनुवाद-साहित के ‘पुरहर’ करे के चाहता, चाहे भोजपुरी में जे कुछ कहे के चाहता, ओकर खातिर एके जगहा मय मसाला मिल जाई, कहि कि हर टीप (entry) में ओकरा अपना मन के वात के सउंसे ‘लोक’ (complete realm of thought) परतच्छ रही ।

[मोहनपुर—पुनाईचक, पटना—२३



नया युग

श्रो विष्णु कमल डेका

पात्र

१. रमेसर—एगो नोकरी पेशा के गिरहस्थ;
२. शिवनाथ—रमेसर के भीत
३. निर्मला के माई—रमेसर के मेहराणु
४. निर्मला—जवान उमिर के, रमेसर के बेटी;
५. राजेन्द्र—जवान उमिर के एगो इस्कोल-मास्टर मंच वेवस्या—शहरी गिरहस्थ के घर के एगो कोठरी, पाढ़ा के ओर एगो दरवाजा। मंच के बीच में दू-तीन गो कुरसी आ एगो छोटहन टेबुल।

[रमेसर—शिवनाथ के साथे हाँथ में एगो झोला लिहले अपना मेहराणु के पुकारड़ताड़े]

रमेसर—बाढ़ हो, ओ निर्मला के माई ! सुनज्जाड़ हो ?....

निर्मला के माई—काड़ जी, का हो गइल ?....

(दरवाजा से निकलि के)

रमेसर—(झोला धरावत) हई लड़। देखत नइखू के आइल बा ?

निर्मला के माई—अरे ! शिवनाथ बाढ़ ! बइठ-बइठ। आजकालह त गुलर के फूल हो गइल बाढ़। महीना हो गइल, सुनलीं कि लइकवा के बिवाह कराके गाँव से आ गइड़। मगर एको दिन हमनी के ओर ना झँकलड़।

(शिवनाथ आ रमेसर बइठताड़े)

शिवनाथ—ना ए भउजी ! का कहीं ! घर-गिरहस्थी के झेला से फुरसत ना मिलत रहे।

रमेसर—आजुओ हैं कहाँ अइते। इहे कहड़ कि बाजार में भेटा गइलन त लिअवले अइली हैं।

निर्मला के माई—घर के सभ केहू नीमन बा नू ?

शिवनाथ—सभे ठीक बा।

रमेसर—(आना मेहराणु के) कुछ पानीवानी के इन्त जाम करतू कि खाली समेचार पुढ़त रहतू ? (शिवनाथ से) लइका के बिवाह नीके-नीके हो गइल नू ? (निर्मला के माई भीतर चल गइली।)

शिवनाथ—हैं भाई ! लइका के त कवनो तरह से कइ दिलीं, बाकिर लइकिन के फिकिर त लागले बा।

रमेसर—हमरो हरदम निर्मला के बिवाह के फिकिर छवले रहत बा ! का करीं, जानते होखड़ आज-कालह के तंगी के हालत, तबनो पर दस हजार से कम पर त केहू बातो नइखे कइल चाहत।

शिवनाथ—लइका के बिवाह में पाँच हजार मिलबो कइल त का ? लइकिन में त एहू से जादा देवहीं के पढ़ीं। एकरा आलावा खिकावे-पिकावे आ दुबार के पानी राखे में जवन खरचा होई; तबन त अलगे होई। साँच पूछड़ भइया, त तिलक-दहेज के रेवाज से कवनो ओरि के फायदा नइखे। एक हाँथे लड़ त दोसरा हाँथे दड़। केहू के अधिके मिल जाता, त का ? ओह से केहू अभीर थोड़े होखेला। बिवाह में सभ उड़ि जाला। जाने कवना दिमाग से पुरनिआ लोग अइसन दकियानूसी रेवाज गढ़ले, जेकरा कारन हमनीं के आजुओ भोगे के पड़ता।

रमेसर—पूजन साह ठीक कइलन ! क अपना लइका के तिलक में एको पइसा ना लिहलन। आजर बिवाह में ना गहना चढ़वल आ ना बाजा-नाच कइखन। सभे सराहत रहे। कुछ दकियानूस

नौग के शिकायति हृ-बार दिन ले सुनल गइल ।
हक केकरा फिकिर वा कि का कइलड़, का ना
कहड़ल ।

शिवनाथ—(हैसे लाइट्टाड़े-हा...हा...हा...) का कहड़तानीं
ची ! रउआ ना बुझली हाँ ! आज-काल्ह तिलक के
तय कहल रुखा कम-से कम पनरह दिन पहिलहीं
से लेल जात वा, जवना के दोसर रेह ना जाने ।
मला, पूजन माह जइसन दपड़ी के अदिमी
पुफत में पावन छेया छोड़ि दी । कहल जाला
कि हाथी के दांत दू तरह के होला-एगो खाये
के आ एगो देखावे के । इहे हाल वा लोगन
के ।

रमेसर—अच्छा ! त इहो बात वा । बुझात नइखे कबले ई
कोड़ समाज में फइलल रही । लइकिन के बाप-
महतारी के जोश्ल दूधर हो गइल वा । सभे
एकरा चलते दुरगत भोग रहल वा, बाकिर केहू
एकरा के हटावे खातिर आगे नइखे आवत ।

शिवनाथ—सामन्तशाही जवाना के ई कुल्हि रेवाजन में
“ब पूजोवादी मोल-तोल होखे लागल वा । एह
से फिजुलखर्ची आ आडम्बर अबह बढ़ि गइल
वा । खाली कानून से ई कुल्हि छूत दूर ना होई ।
जबले लोगन के सामाजिक सुधारवाला चेतना
के स्तर ना बढ़ी वा समाज-वेवस्था ना बदली,
तबले ई सभ खतम ना हांखी । समाज के ढाँचा
अहसन वा कि बह-बह पढ़निहार के अकिन गुम
हो गइल वा आ पढ़ल-वेपढ़ल सभ बरावर हो
गइल वा ।

रमेसर—पढ़निहारन के का कहड़ताड़ । हक रमनरथना
के जानलाड़ ? सरवा बी० १० पास हउवे ।
बिआह के बेरि पौच हजार त लेलहीं रहे, ऊपर
से यवना के बेरि समुराखवालन के नचा के
छोड़ि देलस । खाये के बेरि तबले कवर ना उठव-
लस, जबले रेडिओ देवे के ओकर समुर ना
सँकारि लिहले । दहेज-विरोधी-सम्मेलन में किरिया
खायेवाला लोगन में सभ से पहिले उ किरिया
खाइले रहे कि हम अपना बिआह में दहेज ना

लेवि । अब सुनज्जानी जे संकरला के मोताविक
समुरार से रेडिओ ना मिलला के कारने रोज
अपना मेहराह से झगरा करता आ एक दिन
त बाड़ा मार मरले रहल हा ।

(अतने में निमंला के माई पकउड़ी आ पानी के
गिलास ला के टेबुल पर घरड़ताड़ी)

शिवनाथ—ई कुल्हि का ले अइल भउजी !

निमंला के माई—चुपचाप पानी पीअड़ । बहुत दिन पर
त आइल बाड़ ।

(शिवनाथ आ रमेसर पकउड़ी खात बाढ़े आ
निमंला के माई एगो कुरसी पर बैठड़ताड़ी ।)

शिवनाथ—(घड़ी देखिके) अच्छा त भइआ ! बहुत देर
हो गइल । अब हम जाइवि ।

रमेसर—बतवार के दिन हड़ । का जाइवि-जाइवि कइले
बाड़ । बइठड़ ।

शिवनाथ—ना भइया । बजारो करे के वा । अबेर हो
जाई । (खड़ा हो जात बाड़े) अच्छा त भस्जो
अब चलड़तानीं ।

निमंला के माई—अबकी अइहड़ त बबन के माई के लले
अइहड़ ।

शिवनाथ—अच्छा भउजी ! लिया ले आइवि ।

(निमंला के माई वरतन उठाके भीतर ले
जाताड़ी । रमेसर ओठ में सिगरेट दबा के पाकिट
में सलाई टोवत बाड़े)

रमेसर—निमंलाड़ ! ओ निमंलाड़ ! !....

निमंला के माई—(निकलिके) निमंला घरे
नइखे, का कहड़तानीं ?....

(रमेसर सिगरेट हाँय में ले लेताड़े)

रमेसर—कहाँ गइल विबा ?....

निमंला के माई—सिनेमा देखे ।

रमेसर—(गुस्सा में) का कहड़ताड़ । सिनेमा गइल विबा !
लिख-पढ़े के तेरह-बाइस खाली सिनेमा, नाटक आ
फएसन ! तू जवन ना करावड़ । ओकरा के बिगड़ि
के माटी कह देतू ।

निमंला के माई—हम का बिगड़ले वानीं जी ! अब हमनीं
के जमाना के बात थोड़े वा । आज-काल्ह त

सभ लँको सिनेमा जात बाढ़ी से । ओकर सहेली विमला आइलि रहलि हा । ओकरे साथे उहो गइलिहा । एह में कवन बेजाँइ हो गइल ?

रमेसर—सभे इनार में कूदे लागी, त का उहो कूदी ? इहे रहनि देखि के ओकर कतहूं रिश्ता नइसे बझत । अब क बिआहे जोग बेटी भइलि, तनी कड़ाइ न रखवू त पांच पञ्चतिक्ष्णवू ।

निमंला के माई—रिश्ता त ओकर बड़े-बड़े घर में लागत रहे । बाकिर पांच-दस हजार खरच देखिके रउवे नु चुप लगा जात बानीं ।

रमेसर—चुप ना रहवू । तुहीं त ओकरा खातिर बी० ए०, एम० ए० पास लँका चाहत बाड़ू । आज काल्ह जादे पढ़ल-लिखल लरिकावाला लोग दस हजार से कम में बातो नइखे करत । निमंला के पढ़वले ना रहितू, त कवे ओकर बिआह हो गइल रहित । लइकिन के जादे पढ़ावल-लिखावल आज-काल्ह गर के धेंध बन जात वा ।

निमंला के माई—त का तिलक-दहेज का ढेर बेटिन के पढ़ावल ना जाउ । जवना-तवना के साथे का बेटी के भठिग्राय देल जाय । निमंला खातिर राजेन्दर कवनो खाराव लँका होइ ?

रमेसर—कवन राजेन्दर ? हक महटरवा ! हूँह…… । तोहरा तनिको लाज ना लागल हा ई कहे में ? जाति-पाति के त तनी ख्याल करड ।

निमंला के माई—जाति सेके हम चाटवि का ? निमंला खातिर राजेन्दर अस पढ़ल-लिखल वर दोसर ना मिली ।

रमेसर—है, त अब समुक्षलीं । तोहनीं का मने-मने वरो ठीक क लेले बाड़ू । निमंला के त तूँ बिगाड़ि दिहलू, अब कुलोखन्दान के नाक कटवावे पर तूलल बाड़ू । (गुस्सा में) तोहनीं के हम……

निमंला के माई—हम का करों । ई कुल्हि रारर निमंला अपने मने कइले बिआ । हम त बहुत समुक्षाइ लौ, बाकिर क मानत नइखे—जिद छइले बिआ । कहति रहे कि राजेन्दरे से बिआह होइ त होइ, ना त माहुर खा लेबि ।

(रमेसर के दिमाग सन्न हो गडल आ उन्हुक बोलती बन्ह हो गइल । कुछ टेर के बाद……)

रमेसर—अच्छा त बात इहीं ले पहुँचि गइल वा । पहिले ई सभ हमरा से काहे न कहलू ? आज सभ साक हो जात वा ।

(हाँथ के धड़ी देखिताहे आ सोच में पड़ि के सिगरेट मुँह नें लगावत बाड़े । फेर बोल पढ़त बाड़े)—तनीं सलझाले बझहड । तोहनीं का त खानदान के सत्यानाश कइए देलू ।

[निमंला के माई सलाई भीतर से ले आके देताड़ी आ फेनु भीतर चल जाताड़ी । एही धरी निमंला आ जात बिया]

रमेसर—(निमंला के ओर देखि के) कहीं गइल रहलूहा बवुनी ?……

निमंला—सिनेमा गइल रहलीहीं बाबूजी !

रमेसर—केकरा साथे गइल रहलू हा ?

निमंला—माहटरजी आ बिमला के साथे ।

रमेसर—लोग का कहिहें ? का एही खातिर तोहरा के पढ़ावलतानीं कि खानदान के नाक कटविक्ष्णु ? ई कुल्हि बदनामा के बात वा । माहटर का जवरे घूमल-फिरल छोड़ि दः ।

निमंला—(मूँड़ी नाचे गाड़ि लेली अउर बोलली)—बाबूजी, हमरा के माफ करबि । रउरा बहुत देर कइ दिहलीं । हमनी का बहुत आगे बढ़ि गइल बानीं जा ।……

रमेसर—तोहार दिमाग इहीं ले चढ़ि गइल ! निमंज्ज कहीं के । हमनीं के खानदान में आज से केहू ना त अपना मरजी से बिआह कइले वा, आ ना जीम हिलवले वा । का तोहार बाप-मतारी मर गइल बाड़े कि बिआह करे खातिर खुदे लइको पसन्द कइ लिहलू ? का अनना जाति-विरादरी में लइका नइखे कि तें एहतरे खानदान के इजनति माटी में मिलावे पर तूलल बाढ़ीस । हम पहिलहीं कहि देतानीं, ई कुल्हि हम चर्दास्त ना करबि ।

निमंला—बाबूजी, बिआह जिनिगी भर के सउदा होला ।

एह से लड़का-लड़की दूनों के रजामन्दी जरूरी वा। लड़किन के मरजी के बिना कतहों बिआह दिहल —लड़की के धाढ़ी दे देन वा। लड़की कवनो गह-माल ना हइ कि ओकरा बिना रजामन्दीओ के केहू के पगहा यमा दिहल जाय। आइ के भारतीय मेहराह देस के हर छेत्र में आपन अधिकार बना लेले बाड़ी सें। हम जिन्हिका से बिआह कहल चाहजानी, ऊ भेलेही हमनी के जाति के ना हृवन; बाकिर उन्हुकर बिचार-आचार वहूत ऊच वा। बिआह जाति देखि के ना, बलुक बिचार-आचार, गुन-अवगुन आ लड़का-लड़की के मेल देखि के होखे के चाहीं। बाबूजी, हमार रउरा से बिनती वा कि हमरा बारे में रउवा ठीक से सोचि-समृज्जि लीं। माहटर साहेब थोरहाँ देर में रउवा से बातो करे अइहन।

[निमंला आंख के लोर पौखत भीतर जात।डी]

रमेसर—(मने-मन) आज-काल्द लड़की दू अच्छर पढ़ि का ले ताड़ी सें, गेयान बघारे शुरू क दे ताड़ी सें। संचहूँ लड़की के पढ़ावलें काल हो गइल।

[रमेसर अपना मने-मन बकत-बकत सिगरेट पिये लागइताड़े आ अखबार देखे लागत वाड़े।]

(अतने में राजेन्द्र आ जात वाड़े।)

राजेन्द्र—गोड़ लागजानी बाबूजी !

रमेसर—के हइ ? राजेन्द्र ! बइठइ।

राजेन्द्र—(बइठत वाड़े) हम अपने से कुछ बात करे के चाहजानी।

रमेसर—का बात हइ ? कहइ, जरूर कहइ।

राजेन्द्र—कहै के मतलब ई वा कि.....मतलब.....हमनिमंला.....

रमेसर—समुद्र गइली बुझा। पूरा समुद्र गइलों। तू त पहल-लिखल हउखइ। कवनो काम सोचि-समृज्जि के आ अपना हैसियत के तउल के कडल जाला। तवना पर ई त गाढ़ी-बिआह के बात हइ। जीवन-भर के सबाल वा आ जवना में जात-पांत आ समाज के रीति-रेवाज के बात जोड़ल वा। का तू एगो लड़की चातिर आपन कुल-खानदान के

मान-मरजादा के भाड़ में झोंक देल चाहजाड़। राजेन्द्र—बाबूजी, समाज के रीति-रेवाज आ बिचारधारा समय के साथ-साथ बदलत रहेला। अब जवाना बहुत आगे बढ़ि गइल वा। गेयान-बिगयान के प्रगति के साथ-साथ जात-पांत के दीवार टूटि रहल वा। जात-पांत ऊच-नीच के बिचार अब आगे चले लायक नइखे। ई एगो ऊँकि हइ, जबना के तूरल जरूरी वा। हमनी के एगो नया जुग में जनम लिहले वानीं जा, जेमें कवनो भेद-भाव नइखे। सभे अदिसी समान वा। आजु देस में एगो नया संस्कृति के जनम हो रहल वा। पुराना पीढ़ी के दकियानूसी ऊँड़ि के कारन देस में बाल-विवाह तिलक-दहेज निअन कुरीति आ ऊच-नीच के झगरा चल रहल वा। इहे देखों ना—पहिले ‘अष्ट वर्षा भवेद् गौरी’ के दोहाई दे के बाल-विवाह होत रहे, मगर अब ऊ कहाँ रहि गइल ? हो। कुछेक परम्परा में अच्छाइओ रह सकेला, बाकिर जब ई खाली बोझ बन जाला, तब अइसन रीति के तूरही के परेला, ना त देस आ जाति के प्रगति ना हो सके।

रमेसर—ठीके कहताड़ बुझा ! कवनो रेवाज जब बोझ बनि के लोगन के जीबल मुश्किल क देला, त अइसन रेवाज के तूरहीं के परेला। निमंलो इहे कहजाड़ी। साचहूँ, जबना बदलि गइल। ओकरा मोताविक ना चलना प पछताए के परेला। तोह लोगन के हिम्मत देखि के हमरो हिम्मत अब बढ़ि गइल। लड़कन के सुखी बना दिहल बाप-महतारी के घरम होला। जा, सभ ठीके वा।

राजेन्द्र—(उठि के रमेसर के गोड़ छू के गोड़ लाग ताड़े। निमंला आ निमंला क माई दरवाजा के पाछे से रमेसर आ राजेन्द्र के बात सुनत आ बीच-बीच में जाँकित लउकत बाड़ी लोग। राजेन्द्र उठि के जाइल चाहजाड़े अतने में....)

निमंला के माई—बइठइ बुझा, मुँह त भीठा कहले जा। (परदा गिरज्जा)

[दैनिक बाजार पथ, नाहरकटिया, डिन्गूगढ़ (असम)]



बहेलिया के सोनपिंजरा आ फुलसुंधी चिरइयाँ

श्री भृगुनन्दन त्रिपाठी, एम०ए०

‘फुलसुंधी’ (भोजपुरी उपन्यास)* के पैचवा परिच्छेद में ही चित्र वा—

“एह अन्हार में कहीं आदमी चलेला ! त का ई महेन्द्र मिसिर ना, बहेन्द्र मिसिर के प्रेत चलल जात रहे ! कवना दीया के रोशनी में उनका राह लड़कत रहे ……बेराह के राह ! बरद के दीया उक्त गहल रहे……चारो ओर औंजोर……बिसरइहो जनि बालम हमार सुधिया ! झुलफुलाह महल ! गाढ़ विरिधि, गांव-जवार जइसे चट्टर थोढ़ के अगल-बगल में खड़ा हो गइले स ! चिरई चह-चह चहके लगले स—बिसरइहो जनि बालम हमार सुधिया ! ……”

ई हवे महेन्द्र मिसिर, उपन्यास में आपन प्रवेश के देवि। पकड़ी के महान संगीत साधक पं० रामनारायण मिसिर के उभरत तश्त चेला। आगे चलि के ‘पुरदी’ के दरदीला मरम के करेजन में पेन्हा देवे बाला कलाकार महेन्द्र मिसिर। रामरतन साह के बेटी के बरियात में बारह चौप के समियाना में गुलजारी बाई—उर्फ ढेलाबाई महफिल के वहार देखि के लौटत बाड़े ऐह रात-विरात में अपना घरे। ढेला बाई के अलपल पुकार ‘बिसरइहो जनि बालम हमार सुधिया’ से करेजा विधवा के रात के अन्दरिया में चंवर लाँघत, पइन पार करत गाँवे चल देत बाड़े। ‘ठेस’ लागत-लागत रहि जात वा। पइन पार करत ‘डिमिलात-डिमिलात’ रहि जात बाड़े। महेन्द्र मिसिर ‘झुलफुलाह’ में अपना के केने-से-केने पहुँचल पावत बाड़े। पहुँचे के केने पहुँच जात बाड़े गुरुजी के गाँवे—पकड़ी। —महेन्द्र मिसिर त गलत जागहा पहुँचिए के सही आ सोभाविक जगह पर पहुँच गइले; बाकिर महेन्द्र मिसिर

के करेजा में ‘उकसल दरद के दीया’ कहीं नइसे पहुँचावत। महेन्द्र मिसिर आ ढेलाबाई के मरमी प्रणय-कथा कहीं नइसे पहुँचत, कहीं नइसे पहुँचावत। ऊ कथाटिष्ठ के अमाव के अन्दरिया में ठेस खा के भट्टरा जात विया। ढेलाबाई से बनारस के केशर बाई, आ केशर बाई से कलकत्ता के मनोरमा (बाई !) के बीच के ‘पइन’ पार करत डिमला-डिमला जात विया, अकारयो ना, बलुक देवरथ हो जात विया। उपन्यास के इहे मरमकथा रहे, आ मरमे की ई हालत वा। बाकिर छपरा के मोखतार हलुमन्त सहाय के सालकोठी के ‘सोनपिंजरा’ में पोस मान के रहेवाली फुलसुंधी ढेलाबाई के किस्सा एनिओ-ओनिओ फैलल वा—एहसे कवनो निरनय देवे-लेवे में अतना फुरती के जारूरत नइसे।

‘रूप के रानी वा नाच-गान के महरानी’ (आ प्रेम के सौतेली नानी !) स्वर्ग से उत्तरल कवनो अप्सरा के रूप आ झहर-झहर झरत चाँदनी के रंगबाली ढेलाबाई के डेवड़ी पर प्यार के भीख माँगे ‘तन से अधबूढ़; बाकिर मन से जवान रसिक बाबू हलिवन्त सहाय’ जब पहुँचलन तब ढेला बाई उनका दिल पर बरखी चलावत कह देली—

“बाबूसाहेब ! फुलसुंधी के जानीले नू ? ऊ पिंजड़ा में ना पोसा सके !……रतवा घरे लोट जाई ! उमिर त होइए गहल वा। जा के राम-राम भजों !” बाबू साहेब ‘ढेला के सीढ़ी से उत्तरत कहले रहले— !‘ढेला ! फुलसुंधीयो के हमरा सोना के पिंजड़ा में पोसाए के पड़ो, काहे कि हमरा जेव में पइसा के गंगाजी बहेली !……ई जान ल कि हलिवन्त सहाय अपना के अजर-अमर मान के घन कमाले आ अपना

*फुलसुंधी (भोजपुरी उपन्यास) : पाण्डेय कपिल ; भोजपुरी-संस्थान, २, ई८८ गार्डनर रोड, पटना ८००००१।

के ऋषिवनीकुमार लेखा चिर जवान मान के जिनगी जियेंगे !”

बाबू साहेब लवटि थइले । लवटि अइने ‘लालकोठी’—‘सोना के पिंजड़ा’ बनावे खातिर, जबना में ‘फुलसुंधी’ पोसा सको आएके फुल से अधाइल रहि सको । बाबू साहेब एक दिन बुलकना डोम से अपना ‘सोना के पिंजड़ा’ में फुलसुंधी के टंगवा ले अइले । बाकिर ऊ ‘अजर-अमर’ जाहे ‘अशिवनीकुमार’ ना निकल सकले, फुलसुंधी पिंजरा में रहिओ के एके फुल से अधाइल ना रह सकल । ढेला-बाई के आपन नविया उतार के चुपे-चुप महेन्द्र मिसिर के दे देवे के पड़ल । बाकिर अफीम के बड़का कारोबारी के रूप में ‘गोदना-सिमरिया’ में अपना भेम के साथे रहे बाला अंगरेज बहादुर रिवेल साहेब के पोसपुत के रूप में उनकर मय सम्पति के बारिस बाबू हलिमन्त सहाय के किस्सा अतने नहये । ऊ बुलकना डोम से, पं० रामनारायन मिसिर से आउर बहुत लोगन से जुड़ल वा, एनिओ-बोनिओ फैलल वा ।

असहीं बुलकनो के किस्सा, रामनारायन मिसिरो के किस्सा—सभ के किस्सा कुछ आउर वाड़े स । उपन्यास’ में ई ‘किस्सा’ का ह ? एकर ‘आवर्ष’ आ ‘एनिओ-बोनिओ’ के अंश का हूबें स ?

किस्सा-कहाउत भा लोककथा आयुनिक अर्थ में ‘कहानी’ का, उपन्यासो बन सकत वाड़े से । आ बड़ा जोरदार आ कसवाला । बाकिर रचना-टृष्णि आ सामरथ होंखे तब्बे । कथाकार ओकनी के इस्तेमाल कर लेवे ला । चाहे ऊ अंगरेजी के ‘अन्तिम विकटोरियन’ हार्डी होखसु भा हिन्दी के ‘नई कहानी’ के ‘राजा निरवंशिया’ कमलेश्वर । लोककथा अपना निसरगे से इकहरिया संवेदना के बाकिर बहुरंगी रूप के होखेली से । बाकिर ओकरा भीतर लाक, जीवन से नजदाकी रिप्ता होखला के चलते अजना संभावना होखेली से कि अपना तान पर ऊ ‘लीरिक’ के बेधि आ ‘बलासिक’ के बे सिवान के पसार फैला सकेले । नजर चाहीं, सामरथ चाहीं । कवनो लोककथा के उपन्यास बने खातिर कथाकार के कथा बने के परी पढ़िले, जबना खातिर ओकर कथा-टृष्णि में ओकरा नघाए आ गेयाए के परी । कथे के रीढ़ आ ठठरी पर ऊ उपन्यास बन सकेले,

जबना में चरित्र होई—शील होई, व्यक्ति होई जाति आ समाज होई, परिवेश होई—एगो जीत्रत-जागत दुनिया होई—जबन पाठक के अकेला में बड़ा आपन लागी ।

‘फुलसुंधी’ में भोजपुर के अंचल में फैलल लोककथा में आइल पात्रन के उटावल गइल वा, ‘बाकिर एह चरित्रन के कवनो प्रामाणिक घोरा सामने नइसे’—एकर एहसास वा । एकरो जानकारी वा कि “एह लोग के किस्सा किन्वदन्तियन से भरल वा” एह से एकनी से “सह पा के एह उपन्यास के कथावस्तु कल्पना से खड़ा कइल गइल वा ।” “बाकिर एह उपन्यास में एगो काल-विशेष के, क्षेत्रविशेष के आ समाज-विशेष के जबन तस्वीर उरेहल गइल वा, ऊ जरूर सही वा ।”—फुल-सुंधी’ का बारे में लेखक के ई आत्मकथ्य हृ । एकरा से साक दुक्षात वा कि किन्वदन्तियन से भरल किस्ता बाला चरित्रन के असल आ ठीक-ठीक वेवरा ना मिलला के कारन लेखक के अपना कलरना से कथा गढ़े के परल वा । एह आत्मकथ से लेखक के इतिहास के आप्रहो फूटत वा, तवहीं नु ऊ किन्वदन्तियन के टेरत वाड़े । तवहीं नु तीन ‘विशेष’ के तस्वीर उरेहे के दावा करत वाड़े ! असल में एह उपन्यास के पात्र ऐतिहासिक हवे सें; बाकिर किन्वदन्तियन से भरल किस्सा बाली लोककथा के पात्र हो गइला के कारन लेखक ओकनी के कल्पना से फेर “ऐतिहासिक” बनावत वा ! ‘ऐतिहासिक कल्पना’ से अपना उपन्यास के गइला के बावजूद लेखक ओकरा के ‘ऐति हासिक उपन्यास’ ना माने के जबन विनम्रता देखावत-वाड़े-संकट एकरा से आ जाता । एह विनम्रता के का अरथ वा ? एकरा के बेसकिमती खान्दानी ओढ़नी लेखा ओढ़ि के लेखक अपना ‘सोनपिंजरा’—उपन्यास में पाठक के दुके के पहिले ‘फुलसुंधी’ का बारे में, जोर-जोर से आप्रह के साथे का बतावत वाड़े ? उपन्यास के (आ पाठक के बीचे बेजरूरत के ओकोल बन के ओढ़नी ओढ़ले कवन राजनीति आ कवना चीज के बयपार करत वाड़े ?

बात असल में ई वा कि, जइसन कि ऊपर कह दिहल वा, ई उपान्यास अपना हाजिरी में इहे बता पावत वा कि लेखक के कथा-सिरजन के जस से पियासल मनोरथ आ भोजपुर जनपद के उत्तरी अंचल में फैलल लोककथा

(किस्सा-कहानियन से भरल) के बीचे टकर वा— दृढ़ वा। लेखक, लोककथा के पात्र हो गइ ऐतिहासिक पात्रन के 'प्रामाणिकता' के घ्यान राखत 'कथा-वस्तु' गहे के; अवरु देश-काल-समाज के ऐतिहासिक प्रामाणिकता से भरल उपन्यास रचे के मनोरथ के साथे 'किस्सा-किम्बदन्तियन' से भरल लोककथा से दृढ़ वेसाहि के किस्सा के हटा के फेनु किस्से गड़त रहि जात वाड़; बाकिर लोककथा के तूरि के उपन्यास नइखन रचि पावत।

'फुलसुंधी' में कथो नइखे, उपन्यास के बात नइखे उठत। खाली किस्सा वाड़ से। पात्रन के अधीन में थोटकावल किस्सा हालाँकि एह किस्सन से एगो कथा बनत-जइसन बुझा सकेले, बाकिर बन नइखे सकल। एगो कथा उपन्यास रचना खातिर खाली एगो सामग्री हड। एह कथा के रचना खातिर एगो अन्तर्योजना चाहीं, संवेदन हटिं चाहीं। अइसन कवनो 'चीज़' के एकदम्मे अभाव वा एह रचना में। एगो बड़वोला अभाव। बिना कथा के परिवेश ना खाढ़ा हो सके। कथा परिवेश में होले। परिवेश कथा के प्रामाणिक आ पुष्ट करेला। उहे फेर अपना आप के अतिक्रमण करके अर्थवान होखे के कथा के पोको देवेला जवना में पात्र-चरित्र बनेले सें आ आपन जीअत-जागत-रोप्रत हेसत उपस्थिति से रचना के मानवीय अरथ से भर-भर देवेले सें। बिना कथा के चरित्रो के सिरजन संभव नइखे। एह रचना में खाली पात्र वाड़ सें। एह नजर से देखीं त अभिव्यक्ति आ आचार के अनेकन बेतुका मुद्रन में ढेला, रिवेल, हलिमन्न, महेन्द्र के अनेकन पोज में खाली फोटो छितरा दिहल गइल वा। एक पात्र के एक फोटो से दुमरका फोटो के बीच के जोड़ेवाला तन्तुए गायब वा। इहै कारन वा कि एक पात्र के सभ फोटोन से कवनो एगो प्रतिमा नइखे खाड़ हो पावत। बुलकना ढोम के रचना में भागीदारी बहुते महमूली वा। ओकरो ई नसीब नइखे कि व्यक्तित्वे के कवनो अइसन तितकी चमको ओकरा में, जवना से ऊ एगो जियत-जागत पात्र लागि सको।

'फुलसुंधी का वारे में' लेखक के आत्मकथ पढ़ते कुछ सवाल दिक करे लागतारे सें। पहिलका सवाल लोक-

कथा आ आधुनिक कथा के आपसी मुजवात्मक संबंध के वारे में लेखक के धारणा से जुड़ल। दुमरका सवाल उपन्यासकर्म आ ओकरा में कथा के नियोजन के प्रकृति-रूप के वारे में लेखक के धारना से जुड़ल। तिसरका सवाल ई कि उपन्यास चाहे कथा में कल्पना आ ओकर कृत्य के लेखक का समझेलन। बात ठीक वा कि समीक्षक के मतसब खाली अतने से चाहीं कि कृति का विया? कइसन विया? काहे विया? बाकिर जब अइसन कृति अपराध करके चश्मदीद के नेमचुस देखा के फुललावे लागोत चश्मदीद 'मर्यादित प्रतीकार' खातिर आवरुओ सवाल लीक से हटि के उठा सकेला। ओकरा उठावे के चाहीं। समीक्षक साहित्य में चश्मदीदे हड। ई रचना अपराध कइले विया। लोक-दूदय के कंठ में सैकड़न वरिस से धुलत-धगत ढेलावाई, महेन्द्र मिसिर हलिवन्त आ रिवेल सहेव के मानिक लोककथा के लेखक ढेलेशाई लेखा 'उठवा' के ई कृति के 'लालकोठी' में बड़ा देले वाड़े। अइसन लोककथा कामधेनु आ कल्पविरिच्छ लेखा लोकजीवन आ संसक्षिरतो के दूधोपूतो फल देले। ढेला चलवा देवे के जोवन आ जोम राखेवाली, उठान पर चढ़ल जिला-हिलावन लोककथा के अइसे ढोम से रात-विरात 'टैगवा' के साहित्य के सोनपिंजरा 'कृति' में पराइविट महफिल लगावे के सामन्ती मनोविरती खुद लेखके में वा। आ जइसे हलिवन्त सहाय के रुहानी बिना अरथ के बुद्धुदा के रहि जात विया, ओसहीं संउसे कृति बिना कवनो अरथ-अभिप्राय के बुद्धुदा उठा के रहि जात विया।

ई साहित्यिक अपराध वा। अपराध एह से कि 'रेणु-राग' में रचना के छानल आ काढ़ल जाये के परयास के साथे लेखक शुरू होता, आ सभ उपचार ओही आसक्ति के साथे ठान-ठान के विद्धला जात वा। कथा आ ओकर उपस्थापन, घटना आ पात्र-योजना, परिवेश वरनन आ बीच-बीच में लोकगीतन के खरी-भूंसी के चासनी के साथे पेटाड़ी के कूटी-अस भासावाली शौली आ शब्द-यंडार में पाठक के आगे 'गवत' गोत दिहल गइल वा। कृति के उठा के छान देला प भोजपुरी पाठक समाज के एकदम जानवरे समुझे के लेखकीय दंभ नीचे वड़ल मिली।

आदिम आ अविकसित भोजपुरी समाज नइखे, लेखके

के साहित्यिक काल धारना (इतिहास बोध) कोठदेंता भा
दूषदेंता था। एगो कलारूप में उपन्यास के जनम पूँजी-
वाद के पैदादाश के साथे संकड़न बरिस पहिले भइल, त
कवनों जहरी नइसे कि चिकासशील भोजपुरी के उपन्यास
विद्या ओहिजे से आ ओसहीं शुरू होखो—एगो अटपटाह
कथारूप में! जबकि आज दोसर भृत्यन आ साहित्यन में
युगजीवन बदल गइला के कारन विद्यास के ई दौर में उप-
न्यास विद्या चेतना आ प्रकृति में बदलाहट भइला के कारन
अपना 'प्रकृत रूप' के लांघ के अभी विरम नइसे सकल।
भोजपुरी, अपना माई के छाती से सटकल पटरू अस दिक-
काल आ चेतना के मार्मिक साहित्य हृ॥ ऊ जुगजीवन से
एक दम अइसन कटल होखे के प्रमान अपना सुत्रनशीलता
आ कला-कर्म में ना दी, कि अइसन प्रार्गतिहासिक सवाद
के अटपटाह उपन्यास बीसवीं सदी के एह अन्तिम चरन में
समाज से अतिरिक्त ऐतिहासिक सहानुभूति के खुलेआम
सउदा कर सको।

कह-गो विस्तर के आपसी गेपन के भरे में कुछ
घटनन, पावन, परिस्थितियन के अनुमान आ खाली कथन
कर देवे से अबरु ओहो बीच किस्तन के तनी-मनी एने-
ओने मोह दिहला से 'कथावस्तु' छाड़ा ना हो जाले।
ओकरा खातिर चेतन हृष्टि वाली कल्पना चाहीं, जबना में
मूल्यन के समाहार कर लेवे, मूल्यन के कमा लेवे के पावता
आ अरज होखो। कथावस्तु त हमेशा एगो बरतन के काम
करेले, जबना में ओठ तकले छलकत-धड़कत जिनसी लेले
कला भरल होखे।

'कुलमुँधी का बारे में' लेखक के कथन में सांच
अतने था कि ऊ 'कथावस्तु' गढ़े में अन्त तक लागल रहि
जात थाड़े, आ ई भरम के साथे कि ऊ छड़ा करत चलि
आइल थाड़े! बाकिर अफसोस कि कथावस्तु नइसे छाड़
हों पावत! जबन छाड़ होता, ओकरा में ऊ 'अवधान
मुद्रा', ऊ 'संवेदनात्मक आग्रही तनाव' आ ऊ 'सन्दर्भता'
लड़कते नइसे, जबन सच्चा उपन्यास के लच्छन हृ॥ एह
उपन्यास के 'कथावस्तु' के कथ का था? अरथ दरसन का
था? मोटिम का था?—सरकस के मेम लेखा अंग-अंग
टूटल, ओक्षाजी के ढील फरकबांसी के बोझा लेखा बेसहूर-
सम्हार के ई छिलाई से महटिआवलो तवे जा सकत रहे,

जबकि एह में जबना के चित्र उरेह दिहल रहित, जइसन
कि दंभपूर्ण दावा कइल गइल था—

"बाकिर एह उपन्यास में एगो काल विशेष के, थेव-
विशेष के आ समाज विशेष के जबन तस्वीर उरेहल गइल
था, ऊ जारूर सही था।"

नारायाजी से गरमा उठल हृ दावा हृ आंचलिक उप-
न्याससन के। 'फुलमुँधी' खातिर एकर जोगाह करे के
बेरि लेखक के निमोही नजर से खद के जाँच-तौल लेवे के
चाहत रहे। नाहीं त बौखफोरो पाठक पूछि घलिहें से कि
एह उपन्यास में 'कालविशेष' के 'तस्वीर' कहै उरेहल
था?—लेखक के मुहें सिपाही-विद्रोह, ईस्ट इंडिया
कम्पनी के उल्लेख आ बनारस में ओह जमाना में संतोषी
माता के मंदिर के होखला में कि अविक्षित समाज के
ओह जबना में कायथ लोग के जात के आधार पर बेपढ़ले
मुँशीगोरी मिल जाये में? 'कालविशेष' कहै था?—
उत्तरविहार में अंगरेजन के अकीम के खुला कारबार में
कि नाइ से नदियन के राहता से सिंगापुर-मलाया तकले
अफीम के बयपार में? हलिवन्त सहाय के छपरा कचहरी
के मोरुतारी में कि महेन्द्र मिसिर के नोट के छापाई
में? 'छेदविशेष' के तस्वीर का रिवेलगंज, माँझी गाँवन
के उल्लेख में था कि छपरा के किनारे बहत सरजू के
धार देखावे में? छपरा के देहातन में रण्डन के महफिल
लगवावे में था? कि महेन्द्र मिसिर के मुहें से 'पूरबी' के
आलाप टनवावे में? बनारस के दालमण्डी के भितरिया
बहार के चिक्कार में था? कहै था छेद के तस्वीर? आ
'समाजविशेष' पाँच-सात गो व्यक्तिगत किस्सा ओढ़ले
पावन के जुटान में था कि नैतिकता के रंग-पानी चढ़ा-
वल हृ सभ पावन के फाँकड़ आन-बान के सामंती मनसो-
खई देखावे खातिर कोठी, रंडी, शराब, संगीत से सजल
बासना से झेंवराइल महफिल के बहार में था?

दुइ-चार गो ऐतिहासिक तथ्यन के सही-गलत
हाजिरी दिवा देला से तीनो 'विशेष' के तस्वीर ना उरेहा
सकत रहे। मयतथ्यन के, इतिहास के मरम आवे के चाहीं,
सत्य आवे के चाहीं, भावचेतन सत्य; जबन कि परिवेश
आ पावन के आपसी संबंधन में ढंकरत रहो—ओहि
जबना के भासा-भंगी में। दिक, काल आ चेतना दर्शव-

शास्त्र के वृत्तचितन के आधार विषय हो सकें से । साहित्य में एकनी के अलगा-अलगा खिंचड़ी ना रिन्हा सके । इहे ना, एकनी के मनमाना जुटान वा मन मोताविक धोरमाठा ना तइयार कइल जा सके; तब त बावरु, जवकि पिछला इतिहास के बात होखो जइसन 'फुनसु'धी' में वा । अइसे साहित्य वर्तमानों में इतिहास के संगे ढोँडी के नार से जुड़ल रहेला—साहित्य के सत्य इतिहास वा संस्किरती के सत्य हृ—ओकरा में मनुष्य वा ओकर संमावना के सत्य हृ । लेखक के तीनू 'विशेष' के समागम

इतिहास के गवाही में मइल चाहत रहे । तबहीं संस्किरती के निनाद वा छवि सौंस भेत आ छोड़त सद्धाते परतचढ़ हो जाइत । 'कालविशेष' वा 'छेत्रविशेष' के 'समाजविशेष' में विम्बित वा ओकरा से फेर अपने विम्बित होउ लड़के के चाहीं—जहाँ कवनो 'कथावस्तु' होखवे ना करे तहाँ चरित्र के बात कइसे उठी ? परिवेज के बात कइसे उठी ?

द्वारा—आर० के० सिंह, हनुमान नगर,
न्यूरुनाई चक, पटना—२३



अमर एणो वा परान

श्रीलालमुनि 'निरमोही'

जब मन के दुपहरिया से
निकलत किरिन
चमचम चमकत
धानी के डोरन नियन
अगराइल
अंग भरोरत
लप लप लपकावत
फुह, फुह, फुफकारत नागिन नियन
त टूट गइल बन्हन
जिनिगी के
जइसे टूट जाला
बाँध नदी के
पाके तरार धार
गूंज गइल सामगान
देखि हुलसल हिया गुजरिया के;
जइसे लहर जाला मन
हरियर,
सह लह बसंत के
झोली सुन कोइलिया के ।
एक गइल सिरिस्टी
तीन पदन प
अ' बिखर गइस मुसकान

लह-लह भोर के कोर से ।
बहल बयार—सर-सर
मंह-मंह सुरंघ ले
अरु बड़े लागल तन सामा के
जइसे बढ़ला—
धान औजोरिया के
रसे-रसे
परेम जतावत चकोर से
फइल गइल तीनू भुवन में
लेके हुंगामा तिनू गुन के
भदन नियन बदन तोहार
भर-भर छौचरा में
मीठ-मीठ सपना
जइसे फइलेला लहर
समुन्दर के धाती प
कल-कल छन-छन छलकत
बनत जीव ब्रह्म के कलपना ।
मिलल सहारा कविन के
लिखे लगलन इतिहास भविस के
सब कुछ माटी बाटे
अमर एणो वा परान ।

विहार राष्ट्रभाषा-प्रिपद्, पटना—४



चलड तनी गँह्याँ के आर

श्रीवीरेन्द्रकुमार। मश्र 'अभय'

तोहरो समझा शहरिया में बितताहे गँह्याँ में बितताहे मोर,
हमरा ई साध बाटे तोह के घुनाइ दीहों चलड तनी गँह्याँ के ओर ।
इहे गाँव-गंवई हृषि हमरो वा बास जहाँ दृष्ट्वा वा माठी के मकान,
घरवा में भरत बाटे गहुंमा आ जउआ हो, जंत में पिसाला रे पिसान ।
हमनोंका कलवा के हलवा ना जानीं कबो, घरे-घरे बालटी आ डोर
हमरा ई साध बाटे तोह के घुमाय दीहों ...

हमनोंका उठीं मिनुसरवा के होते-होते गाइले परतिया के गान,
माल अउरी गोदआ के नदवा पर बान्हि दीले करीलां सफ़इया बयान,
गंधिया प चह-चह चहके चिरइयाँ उहाँ, मुश्गा बोलेला भइल भोर,
हमरा ई साध बाटे तोह के घुमाय दीहों ...

नन्हका सरिकवा भतरिया का साये-साये उठे जब होखेला विहान
झूख लागल हमरा वा माई देवे बसिया रे, रोये-घोये करे कूद-फान
एक टुकी रोटी लागि कुकुर बइठ जाला, दुअरा के रहिया अगोर,
हमरा ई साध बाटे तोह के घुमाय दीहों ...

खेतवा में बिन-दिन भर हमनोंका खटों मीत ! चाहे होखे गरमी आ जाड़,
छपर-छपर पनियाँ में हमनों का कोड़ी लाँ से खेतवा के आर आ पगार
कवई में हमनोंका करीले रोपनियाँ नुँ वियवा उखाड़ी ताबड़तोर, ।

हमरा ई साध बाटे तोह के घुमाय दीहों ...

निविया से हमनों के आँखि जब भरमले, लीले से चट्टिया उभार
बोरा अउरो लेउआ के ओह प बिद्धाइले से, पाइवे हृषि तकिया हमार ।
जड़वा के हमनों का मुरादिए में बान्ह लीले हाँय-गोड़-मुड़िया बटोर
हमरा ई साध बाटे तोह के घुमाय दीहों ...

सोलहों बहुरया चूलहनियाँ में ढूक जाला, चुल्ही में धराइ देली आंच
छूबे नुँ परेमवा से रोटिया बनाइ लेला, नाहों जरे नाहों रहे काँच ।
उहाँ नइवे वितुरी के चकमक बउलवा रे, छिपरी से होखेला अंजोर

हमरा ई साध बाटे तोह के घुमाय दीहों ...

कल-करखनवाँ के खट-खट-फट-फट, हयनों का कबो ना सुनाय
बस-टूक-टैवसी-टराम नइसे उहवाँ रे, जवना से मन अकुताय ।

हमनोंके निविया हराम कबो होखे नाहों, भोर ले सुतोले बैचि घोड़,
हमरा ई साध बाटे तोह के घुमाय दीहों ...

दनवां के बलिया हिलेला जब खेतवा में, चलेला पुरबवा बयार
देसे में नीमन लागे संउसे बघारि तब, खुशी से नाचेला मन-मोर।
मटर के छेमियाँ करेला जब सतरन में, बने तब घुघुनी देजोड़।
हमरा ई साध वाटे तोह के घुमाय दीहों ...

बूंटवा के कचरी के होरहा भुंजाला खूबे, नून लंगे लागे चटकार
सतुआ प चटकेले चटनी इमिलिया के, मिरचा के ललका अंचार।
हलुओ से बढ़िन्चढ़ि अलुआ सवाद देला खेतवा से लाइले से कोड़।
हमरा ई साध वाटे तोह के घुमाय दीहों ...

कल्याण-विभाग
सहायक कल्याण-पदाधिकारी,
राँची



गाँव के राति

श्रीआदित्यप्रसाद सिन्हा

सांझ के किरनियाँ पछिमवा में ढरकि गइल
लाल-लाल भइल आसमान।

चिरहन के खोंतवा उजागर भइल अब
खेतवा से लवटल किसान।

बछवा रँभाताटे खुंटवा प बान्हल रे
घंटिया के सुनि-सुनि तान
जंतवा प गिर गइल गोरी के पसेनवा कि
गेहुंमा से भइले पिसान।

रतिया के नकिया में चान के नथियवा कि
बुनुकीन से भरल वा लिलार
चान के चननिया से उजरे भेंडिलिया रे
पुरबी बघरिया के धान।

संदिर में होखे लागल शिव के अरतिया कि
महजीद में उठज्ज्ञा अजान
रतिया अंजोरिया के सरिया सुखावतिया
पुरबे-पछिमवाँ ले तान।

सुनि चुहचुहिया के बोलिया फाटल पह
धरती प उतरल बिहान
नयिया उतर गइले, बुनकी मिटिक गहले
मेंटल राति-रानी के गुमान।
—ससना, पो० सिसई, वाया-
सहाजितपुर (सारन)



हमार संसार

श्रीमाधव पाण्डेय 'निर्मल'

दूर छुट्टले बहार के कगार मीतवा
अनेकनात नाहीं हियरा-तितार मीतवा ।

अब दुअरा प पीपरा के धाँह कहवाँ
अब लचकत पतझन के ढाँड कहवाँ,
सोन्ह मटिया के बास के दुलार मीतवा ।

लकड़त नाहीं वा चुड़ चुड़ धान कतहूँ
हर कुतुगी प मोतिया के शान कतहूँ
रस झरना झरत कलटुआङ मीतवा ।

रोपनी के गीत तिरजन गान का गइल,
रातरनियाँ के नयना के बान का गइल,
फूल तिसियन के नील छितनार मीतवा ।

फागुन के फूल रस-गंध में समा गइल,
होरो मधल कि तन-मन टनमना गइल,
कन-कन मन-प्रान में बहार मीतवा ।

अब बबुआ सुनाय ना सुनाय गइया,
पगुशत नाद प ना लउकत गइया,
गहल दुलम अब गइया के प्यार मीतवा ।

जाज सांस पिनि-पिनि जो रहल मनवाँ,

रोज मिठका जहर पी रहल मनवाँ,
डेग-डेग हार-हार बार-बार मीतवा ।

लछिमी गर पास त पचास लोग वा,
पांव चूमे पासे में पचास भोग वा,
वा कपार प परेतवा सवार मीतवा ।

खुशिया-बहार प्यार वा दुलार खो गइल,
मन के सितार-तार के सिगार सो दइल,
खाइके समय के घटकन के मार मीतवा ।

सभ खोइ-खोइ घटनी तनिक पवलीं,
मोर चाटि-चाटि साँझ के उपास गइलीं,
बिजुली के रोशनी में वा अन्हार मीतवा ।

दोवदा में उजबुजाइ के चौपा गइल साँस,
गीत के बहार लेइ जाई जेकरा पास,
ऊ महान, हम निपटे गंवार मीतवा ।

लाल असली सपूत छिछियात फिरले,
जे कपूत ऊ त मोंछ मुसुकात फिरले,
अस नन्ही गो हमार संसार मीतवा
दूर छुट्टले बहार के कगार मीतवा ।

टेल्को, जमशेदपुर

गीत

श्रीरामेश्वरप्रसाद सिनहा

कतहूँ ना पवलीं किनरवा, भेवरवा अनघा-अनघा वा ।

जिनिगी के लोरवा पिया के दरविया बटोरि लिहलीं
इच्छिको ना पवलीं दुलरवा, औवरवा अनघा-अनघा वा ।

किलफित में वरले परनदाँ, जीबलको भोहाल बड़ुए
एको बून अमरित ना धरवा, जहरवा अनघा-अनघा वा ।

सखना-भदउवा फकाइल, अभवसा ठाई हैसेला
जारू ताटे मन के दियरवा, अन्हरवा अनघा-अनघा वा ।

एकहौं त वा वरपनवा आ रूपवा अनेकन गो
एकहौं वा सुगना पियरवा, पिजड़वा अनघा-अनघा वा ।

केहू करे जप-तप धेयनवाँ, सनेहिया सुटावेला केहू
जाए के वा एकहौं ठहरवा, छहरवा अनघा-अनघा वा ।

—नेहरू स्मारक उच्च विद्यालय, वड सर



हमरो नगर तनों आ जइतऽ बदल

श्रीमनज

अबहूँ छहरिया भुला जइतऽ बदल ।

हमरो नगर तनों आ जाइतऽ बदल ।

हलरत धनवाँ के सागल वा टोना

सेंधनी के अंचरा से झरि गइले सोना

मकई का भेंगिया के घमवा निहारे

पपिऊ के ढीठिया लोरा जइतऽ बदल ।

चरी के डरी अंईठि-गइली पाती

सनई का खेतवा में रहलि अब बाती

चिथरल मुंगिया के अंगिया कुम्मी

हाल देखि तूहूँ लोरा जइतऽ बदल ।

बाटे समुन्दर में सीपो पियासल ।

सोरही पिलियवा पिया बिन उदासल

बिरहा के रोगे पियर भइली रहरो

अपनी चदरिया भोड़ा जइतऽ बदल ।

उखिया के उत्तरल सबुज रंग चुनरी

खेतवा में शख़ताड़ी लेइ सून गगरी ।

ओठदन लगल रस सभके पियड़ती —

तनों पुरवइया डोला जइतऽ बदल ।

घरतो घरम से जोगावे उरेहिया

बेंहियाँ में तोहरी गोदावे सनेहिया ।

संसिया टोगाइल वा निरखत बटिया

अबहूँ सुरतिया देखा जइतऽ बदल ॥

—दिलदार नगर, गाजोपुर



गजल

श्रीअभयनाथ तिवारी

(१)

ई गीत मोहब्बत के, गाईं त कहाँ गाईं

झूठे ई कसम-किरिया, खाईं त कहाँ खाईं ।

माटी के ई घर आपन बरसात के पहरा में

फिर गाँव के सावन हो, जाईं त कहाँ जाईं ।

ई भार के पुरवा रंग ऊपर से मधुर मौसम,

तोहरे अइसन संगी, पाईं त कहाँ पाईं ।

तोहरे गइले, आपन सनमान घटल अइसन

ई काट के छानी हो, छाईं त कहाँ छाईं ।

एक बात ना कहि पउली ई कउन भइल जादू

ऊ बात कहै खातिर बाईं त कहाँ आईं ।

(२)

रचित रूप अउरो निखर जाये देतऽ ।

चनरमा चइत के उतर जाये देतऽ ।

फुलाइल बगाइचा त फर जाये देतऽ ।

बान्हल केस खुलि के बिखर जाये देतऽ ।

कहाँ हम कहीलाँ कि भर राति बइठ

घरी-बुइ-धरी बस गुजर जाये देतऽ ।

अबहृये न अइलऽ हृ, का अँउजिअइलऽ

ई अधिये गगरिया त भर जाये देतऽ ।

जो जाये के वा त रचिक अउर बइठ

मउत आइ जाये दृ मर जाये देतऽ ।

—से० हि० स्कूल, कमच्छ्या, वाराणसी

जवून वेटा

श्रीरामवृक्ष राय 'विवुर'

सुरुज के उगते-उगत समारोह प्रारम्भ हो गइल—
स्तिनापुर राजभवन वा निगिचे। नया बनल सभा-
भवन देखनिहारन आ बहादुरन से ठाठा-ठाठ भरल रहे।

पारा-पारी कई गो राजकुमार भवन का बीचो-बीच
बनल रंगमंच पर अडलन। भीष्म पितामह, द्वीण अउरी
जपना-अपना गुरुजनन के चरन छु के शोर सोग आपन-
आपन मस्तकीयन देखवलन। कुमारन का रूप भा
उन्हका उमिर में कवनो समानता ना रहे, बाकिर उन्हका
बरतवन्कीयल में कमो-देवेण बराबरी मालूम होत रहे।
देखनिहार रह-रह के खुसी में थपरी बजावे लागनु। बाह-
बाह का अवाज से सभा-भवन गूँजत रहे।

द्वोणाचार्य के पिय शिष्य अर्जुन का आवते सभत्तर
सन्नाटा था गइल। लोग सौंस टैंगले एक टक ओनिए
देवे लागल। अर्जुन माँव नवा के गुरुजनन के आसिरवाद
निहलन आ पूरा विसवास का साथे अपना शस्त्र-विद्या के
चमत्कार देखावे लगलन। सभा-भवन खुसी के मारे बीर
अर्जुन के जयकार से गूँजे लागल। अन्त में एक मत से
अर्जुन बान-का परीच्छा में सभसे बड़ मानि लिहल
महलन। ऐही बीच में एगो गम्भीर अवाज आइल—‘क
जवन गुन देढ़ा यहलन, हमहूँ देखा सकील। हमरो के
मोका मिले के चाही।’

कई हजार औंखिन का संगे द्वोणाचार्य आ भीष्म
पितामहो के आंखि ओनिए धूमि गइल। रंगमंच वा
जपवास के निगिचे साधारन कपड़ा में लिपटल एगो मुधर
जवान छाड़ा रहे। ओकरा मुँह पर गजब के पानी रहे आ
हाँथ में रहे धनुष। बाकिर राजा-महराजा लोगन के
चमकन्दमक के बीच ओके देखि के अदसन उनाँ रहे,
जहसे जवाहरात के बीच में एगो शालिग्राम पत्थल आ
गइल होचे।

‘भला इ अर्जुन जहसन राजकुमार का बराबरी
करे खातिर छाड़ा हो रहल वा।’ ओकरा के देखि के राज

पुरसन का ओट पर व्यंग के हँसी फौटि परल। सभा-
भवन में हल्ला मवि गइल। सभका औंखिन में एह जुवक
का प्रति उपहास के झलक रहे। ओके सभा भवन से
निकाल रेवे के अवाज आवे लागल।

दुर्योधन ई अम्याय ना सहि सकलन। ओही घरी मंच
पर ओके गम्भीर दोली में बोललन—‘राकृप का ए;
परीच्छा में ई भेद-नीति नीक नइवे लागत। एह जुवक
के आपन करतव देखावे के जहर मोका मिले के चाही।’

‘का ई बुन्ती के बालक हँ? कवना बंस में ई
जनमल वा?’—पांडवन वा ओर से एह तरह के अमान-
जनक बात सुनि के दुर्योधन के मुँह किरोध से लाल हो
गइल। रंगमंच का अगवासा-निगिचे यथमल-ठगाइल
ठाड़ क नवछेटिहा आपन माथा झुका लिहलस।

पांडवन का मुँह पर उपहास के भावना रहे। सभा-
भवन में फेनु हल्ला मच्होंवाला रहे कि दुर्योधन अपना
के सम्हारि के उठ खड़ा हो गइल। क ढाल बनि के एह
अनजान छेंड के रच्छा करत बोललन—‘कुल-सील के ई
सबाल का वेकार नइवे? शस्त्र-विद्या में जे निपुन वा,
उहे सच्चा छत्री हँ। ई रंगमंच एकर निरने करी। हमार
ई निहोरा वा कि कर्णो के धनुष चलावे के मोका दिहल
जाय।’

पांडवन का ओर से केहू बोलल,—‘महराज दुर्योधन
ठोक कहत वानी। कवनो आपत्ति नइसे। एह जुवक के
अवमर दिहल जाय, तनी देखलो जाय; बाकिर जठु पत्तल
चाटेवाला कुकुर बनराज ना बन सके।’

अपमान के जहर धोंट के चुपचाप रंगमंच पर कण
अपना धनुषविद्या के करतव देखावे लागल। धूमत चक्र के
ओह पार धइल पुतरी के आंखि वेघ दिहलस। जल में
परछाही देखि के घृत पर टौगलि मधरी के सिर काट
गिरलस। आंखि प पट्टी बान्हि के अउर खाली ‘टङ्ग’ से
अवाज सुनि के ओहिजा राखल तरकुल के फू फारी

करि देलस। घोड़ा के पांछि के एगो बार में गौयल अबर लटकावल आँवरा के फर, बार काठि के, पिरा देलस। ई फर ओकरा से दू से डेंग फरका बार में लटकावल रहे। एकरा अलावे अजुंन जवन-जवन करामात देखवले रहन, कर्ण ओह सम के खेल-खेल में देखा के समकेहू के अचरज में डाल देलस। सभा-भवन में सभतर सन्नाटा था गइल। कुछुए धरी का बाद ओकर सिकायत करेवाला लोगन के बोलती बन हो गइल—उन्हुकर चेहरा करिया हो गइल।

मंच का कारी आ के कर्ण सम के प्रनाम कइलस। आ बोलल—‘अपने आप के बनराज मानेवालन में जे अपना के बड़ बीर बुजत होखे, ऊ हमरा सगे भीड़ खातिर तइयार हो जाय। ई सुनते अजुंन के बाँहि फरकि उठल। घनुप उठा लिहलन—‘हम लड़ खातिर तइयार बानीं।’ अतने में द्रोणत्वार्य के गम्हीर अवाज सुनाइल—‘लड़ाई दूणो समान बीरन में होले। छत्री के ललकार सकेला। अजुंन से लड़ खातिर पहिले कर्ण का अपना माई-बाप के नांव बतावे के परी।’

कर्ण के संउसे शरीर एह अपमान भरल सवाल से आगि में जर गइल। दहिना हाँय उठा के खीसि में बोलल—‘हम सूत-पूत हई।’ एह सभा-भवन का आखिरी कतार में बइठल सूत-राज ‘प्रधिरथ’ हमार बाप हवन, आ उन्हुकर मेहराल राधा हमार माई हई। मगर जे अपना के असल छत्रानी के जामल मानत होखे, ऊ हाँय मिलावे।’

पाण्डव कुछ घरड़ा के कहलन—‘एगो नान्द होके राज-कुमार छत्री से लड़ के दुस्साहस ! ठीक बा, अइसन दुस्साहस नान्हे के जामल करि सकेला।’ एह बोली के साथ मय सभा हँसे लागल। अपमान आ दुख के मारे कर्ण का मुँह के रंग छतेन-छत बदलत जात रहे। बुझाइल जइसे कर्ण लोहा लगाइए दीही।

दुर्योधन फेह स्थिति पर कावू कइलन। ‘मंच पर आ के कहलन—‘कुलीनता के झवना आडम्बर का आड़ में रउवाँ सभे एह बीर के अपमान करत बानीं, ऊ अगर रउवाँ सम के अतना प्रिय बा, त एही छन ओहू के जोगाड़ हो जात बा। हम कर्ण का मस्तक पर अंग देस के मुकुट धरत बानीं। कर्ण आजु से—एही छन से—अंग-नरेस कहलाई बउर छत्रीन के पाति में बइठी।’

कोरव-मंडली खुसी से अंग-नरेस कर्ण के जय-जयकार करे लगलत। पांडवत के मुँह धुँवा अइसन हो गइल। कर्ण पीछे बाँहि बन्हले चृपचाप बढ़ा रहे अउर अब ओकर मन अइसन इज्जत पा के शान्त हो गइल रहे।

२

सुहज के भगत कर्ण रोज नियर गंगा का किनारे बाजे रवि के अरघ अरपित कइ के मंत्र उचारत रहे। अचानक केहू का पैर के अवाज आइल आ काँपत एगो मेहराल के कंठ सुनाई परस,—‘वेटा कर्ण ?’

कर्ण धूपल—‘के ? राजमाता कुन्ती ?’

‘हैं, वेटा !’ कुन्ती का अवाज में दुख भरल रहे—‘हमहीं ऊ अभागिन हई।’

‘अभागिन ?’ कर्ण अचरज में ढूवि के बोलल—‘पांडव जइपन बीरन के महतारी अभागिन कइसे हो सकेते ?’

‘अपना जेठ लरिका खातिर हमार प्रान वियाकुल बा !’—कहि के कर्ण का ओर कुन्ती आपन वाँहि फइला देली।

एह तरह के बात सुनि के छनभर कर्ण अचरज में पह गइल। ऊ श्रीकृष्ण भगवान से आपव जनम-कथा त जहर सुनले रहे, वाकिर एह जबून वेटा के जनम लेते जे समता के कुलिंह बान्ह तूरि के फेंक देते होखे, ऊ मेहराल एह तरे अपना के महतारी कहे के अधिकारी कइसे बना देलसि ? ऊ अतना दूर गंगा का किनारे, ओह जबून वेटा के पासे, कइसे आई, एकर कबो कल्पना ऊ ना कइले रहे।

कुन्ती विहवल हो के बोलली—‘वेटा, का हमरा कहला पर विसवास न इखे होत ? भगवान सुरुज के गवाह बदि के हम कहत बानीं,—‘तू’ हमार वेटा हरवड आ हम तोहार महतारी हई।’

कर्ण अबकी बेर ‘बहुत गौर से कुन्ती के देखलस। ओकरा मन में विचारन के संघर्ष थिडल रहे—‘एह आदर करे जोग नारी के आँचर के ओट अगर हमरा के मिलल रहित त हमार भागे बदल गइन रहित। कौन्तेय नांव से आज हम सम्मान आ गोरव के जिनियो जिहितों। ओह धरी अगर ई अतनो कहि देले रहिति कि ‘ई हमार हृ, त काफी रहित। वाकिर कुलीनता के बंचाके राखे बाला

ई कंड थ्रोह थरो बन्न रहि गइल। अपना कुलीनता के बचाने खातिर अपना करेजा के टुकड़ा के जबून मानि के फैक देवेवाली नारी आजु महतारी बने आइल विया। कइसन महतारी ई हमरा ! खाली जनम दिहला से का कवर्णों मेहराह महतारी बन जाले ?

कुन्ती जइसे कण के भाव समझ गइली। अद्यनत भरल बोली में बोलली,—‘तू’ बोलत काहे नइड़। तोहरा सन्देह वा कि हम अपना पूतन के प्रान बंचावे खातिर तोह से लूठ कहत वानी ?

कण बोलल—‘हमरा अइसन कवर्णों सन्देह नइसे। ब्रीकुस्त से हमरा कुल्हि कहानी मालूम हो गइल वा। तू हमार महतारी हह, ई हम जानत वानीं, बाकिर आज अनयासे, वरिसन वाद, एह जबून वेटा के सामने ई छोह देखलावे के मतलब का वा ? इहे सोचत वानीं।’

‘हम अपना संगे तोहरा के लिया चले आइल वानीं।’
‘कहवी ?’

‘पाँडवन का देरा में—भाइन के पासे।

कण कुछ गम्हीर होके जबाब दिहलस,—‘धमा करीं राजमाता ! कीन्तेय कहलाये से हम राधेय आ सूत-पूत कहलइला में जादे गोरव अनुभव करत वानीं।’

कुन्ती के मुर कुछ भरा आइल—‘तोह के तेजि के हम अबहीं ले जतना दुख सहलीं, ऊ का काफी नइसे, जे तू अतना निठुर बनत बाड़ ? अब ले त हम चूप रहलीं हाँ, बाकिर एगो भाई दोसरा भाई के खिलाफ हाँथ उठावे, ई हम कइसे देखि सकीला ! तू हमरा संगे चल। पाँडव खुशी-खुशी बढ़ भाई का चरन में अपना के संउपि दीहे।’

कण का ओठ पर हैसी खिल आइल—‘हमरा के लोभ का बंसी में मति फौसीं राजमाता ! साफ मन का नेह के सोझा तीनूं लोक के राज खरह वरावर दुझीलीं। दुयोधन हमरा के आश्रय दिहलन। उन्हुका से मान सम्मान कुल्हि मिलल। हम एह रिन से उरिन कइसे होइवि ? घरमराज के भाई नु हम हई, एह से हमरा के ओछा बना देला में तोहरा खातिर सोभा ना दीही।’

कुन्ती के मुँह लाल हो गइल। छन भर चूप रहि के बोलली—‘बाकिर वेटा ! कोरव आताई बाड़ेसे।’

‘बात सही हो सकेला, मानत वानीं—कण उत्तर में

बोलल—‘बाकिर एकर त समय निरने करी कि के सत्त-वादी वा। दुयोधन का उपकारन खातिर आज ओकर आभार मानल हमरा खातिर सभसे बढ़ धरम वा।’

कुन्ती दुखी मन से आखिरी निसाना सघली—‘तू अपना अभागिन मतारी के लोर पोंखबड, ई हमार असरा बेकारे भइल। जे पूरा संसार खातिर दाता वा, आज ओकरा दुआर से ओकर महतारी खाली हाँथ लवटलि जात बिया।’

कुन्ती के उदास देखि आ ओकर बात सुनि के कण भावना का आवेग में आ गइल। मतारी के चरन में झट आपन माय राखि दिहलस—‘छेमा चाहत वानीं माँ। जवन हम ना दे सकीलाँ, उहे माँग रहल बाड़, तू’।

कुन्ती जइसे राज पा गइली। गदगद हो के कण के अपना वाँहि में भरि लिहली। कण आज ओकरा के माई कहि के पुकरले वा ! का ओकरा लवट जाये खातिर ई सन्तोस बहुत नइसे ? कण कहलस—‘बाकिर माँ, तू’ जवन ना मंगलू, उहे हम तोहरा के देत वानीं। एह प्रकाशदेव मुरुज भगवान का सोझा हम प्रतिज्ञा करत वानीं कि पाँचों पाँडवन में अजुंन के छोड़ि के अजरी केहू पर हम हथियार ना चलाइबि। अजुंनो का बारे में चिन्ता के जरूरत नइसे; जब स्वयं भगवान जेकरा रच्छा में बाढ़न, तब ओकर केहू का करी ! कोरवन का भागि में हारि जरूर वा; बाकिर हम साथ ना छोड़ि सकीलाँ। तू लवटि जा माँ ! तोहार पाँचों पूत जिन्दा रहिहें।’

कण के ई बात सुनि के कुन्ती काँप गइली—उन्हुक जइसे अपने पर धिरिना हो आइल। पाँडवन के रच्छा खातिर ऊ कण के पास आइल रहली आ कतना उदारता से कण उन्हुका के ई दान दे दिहलस। कुन्ती का अइसन मालूम होत रहे—जइसे कण सभ कुछ देवेवाला कलपत्र हड़, जेकरा छाँह में खड़ा होके हम ओकर जरि काटत वानीं।’

दुख में दूबल चूपचाप मन भारी कइले; ऊ कण के जी भर निहारत लवटि गइली।

३

अजुंन अपना जेठ भाई घरमराज के चरन छू के गम्हीर सुर में कहलन—‘आज कण के बिना भरसे सकाई

का मयदान से बापस ना आइबि । ई प्रतिज्ञा करत बानीं ।'

धरमराजजी आसिरवाद दिल्लन । लड़ाई का मयदान में कर्ण के सोक्षा श्रीकृष्ण के रथ ले जाते गांडीवधारी अर्जुन के किरोघ दूना हो गइल । बहुत तेज तूफान नियर ऊ कौरव-सेना के संहार करे लगलन । मगर कर्ण के युद्ध-कौशल क्वनो माने में अर्जुन से कम ना रहे । अर्जुन के बानन के आन्ही के छितिर-चितिर कइके ऊ अपना बान से अर्जुन का रथ के बहुत दूर पछाड़ी ठेल दिल्लस ।

दिन ढूबे तक दूनों महाजोधन में ठेलम-ठेल होत रहल । अर्जुन के पञ्च गवे-गवे सबल होत जात रहे । ऊ पूरा विसवास का साथे लड़त रहलन; बाकिर कर्ण के हवा-पानी गिरात जात रहे, काहे कि ओकरा मन में किसिम-किसिम के विचार उठन रहे—'राजमाता कुन्ती के हम बचन दे चुकल वानीं । अर्जुन के मरा गइला प भला ऊ हमरा के छेमा कइ सकेली ? का अर्जुन का जगदा प ऊ हमरा के ओतने सनेह से अपना गांदी में अस्थान दीहें ? अगर अइसने प्रेम हमरा ऐ रहित त जनमते ऊ हमरा के फेंकि काहे दीहिती ?'

ओने अर्जुन अपना प्रतिज्ञा पूरा करे खातिर लगातार

बानन के बरखा करत रहलन । मन के दुख देवे बाला अनेकन विचारन से छुटकारा पावे के सभ से बड़ीयाँ उपाई रहे—रत-भूमि में मउतवति पा गइल । कर्ण सावि लिह-लस-करतव आ सनेह खातिर अपना प्रान के बलि ।

तीक एही घरी कर्ण का रथ के पहिया भूँझ में घसे लागल । रथ के चाल बल हो गइल । कर्ण तमुजलस—'धरती माता जइसे हमार बात मानि गइली । ऊ अपना गोदी में हमरा के जगह देवे के आतुर बाड़ी । बाकिर हम द्रोणाचार्य नीयर बिना हयियार के ना मुअबि । हम अपना धरम से ना चुकि सकीलीं ।'

ऊ रथ से बहरा कूदि गइल आ रथ के पहिया निकाले लागल । अर्जुन अवसर के लाभ छोड़ल ना चहलन । राजनीति का आङ मैं, रनबेत का नियमन के उलटा कर्ण पर बान के बरखा करे लगलन । कर्ण के देंहि बान से चलनी हो गइल । जमीन पर गिरत खा उन्हुका मुँह ये माँ के उचारन सभ केहु सुनल । फेह नगीच पहुँच के सभ केहु देखल कि कर्ण के चेहरा पर शान्ति के चिन्ह झलकत रहे, बाकिर एकर रहस्य केहु ना बुझि सकल ।

ग्राम-पो०-मुँडेरा, गाजीपुर (उ० प्र०)

काहे हो भाई ?

श्रीकुवेरनाथ मिश्र 'विचित्र'

(१)

काहे जमन के भेहतर सोरह से रुपया पाई ?
काहे भारत के बसिन्दा आपन पेट ठेठाई ?
जमन लोग पालि मधुमाली, बीस हजार कमाई ।
एहिजा लोग कलर्को खातिर दर-दर ठोकर खाई ?

(२)

गहल जमाना बाबा आदम के ई नवजुग आइल ।
जन-जन में जन-जन का मन में अब ताकत बा आइल ।
हे पुअरा पर के सुतवइया, गोबर के कढ़वइया !
हे मड़ई में रहवइया, हे गइया के तुहवइया !
(हे बी० ए० एम्मे० करवइया भारतीय कहवइया) !

(३)

वहिनी बाँहि उठाइ कबूल, छोड़वि डगरि पुरानी ।
दस हजार रुपया उपराजबि गहरी करवि किसानी ।
लेती करवि मवेसी पालवि, दूध-मात हम खाइबि ।
पाथे परवि नोकरी के ना, घरहों मंगल गाइबि ।

(४)

बाबा राधव बास, बिनोबा, बापू घर-घर होइहें ।
देखि-देखि हमरो हिम्मति बैरिन के नानी रोइहें ।
अब ना ढेर हम बात बनाइबि प्रन हम ठानत बानी ।
पाथा परवि नोकरी के ना, घरहों काटवि चानी ।

—भाटपाराशानो, देवरिया

भोजपुरी जनपदन के संत काव्य

प्र० ० आद्याप्रसाद द्विवेदी

राष्ट्रप्राया हिंदी के दायरा में बोले जायेवाली बोलिन में भोजपुरी के बहुते ऊँच जगह बढ़े। इ बोली पचास हजार वर्गमील में कफिल बाइ। एह देस के तीन-तीन राज्यन में बोलल जाये के अलावा इ विदेशन तक में बोललि जाले। औइसे भोजपुरी के मुख्य छेव उत्तरप्रदेश के पूरबी जिला जा विहार के पश्चिमी जिला बाड़े से। भोजपुरी बोली के छेव बहुते पुरान जमाना से कांतिकारी भनइन के करम छेव रहल बाटे। एही बाली के खित्ता में सारनाय बाटे, जहाँ महातमा बुद्ध आपन पहिलका उपदेस दिहलें आ इहवें से अपन। चेलन के बोद्ध धरम के परचार करे बदे दूर-दूर भेजले। एही खित्ता में वीरन के सरदार लोरिक भइल रहन। एहिजे के भोजपुरी वीरन के ले के शेर खीं मुगल बादशाह हुमायूँ के हिन्दुस्तान से बाहर लखेद दिहले। एही भोजपुरी इलाका के बाबू कुंवर सिंह रहले, जे ८० बरिस के उमिर में अंग्रेजन के छठठी के दूध इयाद करा दिहने।

भोजपुरी भाषी छेव जइसन वीर-बौकुड़न खातिर बगहर बा ओइसने विद्वानों लोग खातिर। एही ऊँचे त्रिकोणी शिवकुमार शास्त्री, सुधाकर द्विवेदी, देवी प्रसाद शुक्ल चक्रवर्ती, रामावतार शर्मा, महादेव शास्त्री, काशी प्रसाद जायसवाल, प्रेमचन्द, राहुल सोकुत्यायन, सदल मिथ्र, भारतेन्दु हरिष्चन्द्र, रामदीन सिंह, शिवप्रसाद गुप्त, डा० भगवान दास, चन्द्रशेखर शास्त्री, ईश्वरी प्रसाद शर्मा, शिवपूजन सहाय, डा० हजारी प्रसाद द्विवेदी वर्गरह लोग रहे, जे संस्कृत अउर हिंदा के अजगुत सेवक मानल जाले। एह से एह ऊँचे के नियाल देल बहुते कठिन बा।

निरगुनियाँ संत लोगनों के पहिले-पहिल जनम देवे के

जस भोजपुरिए माटी के मिले के चाहीं। संत परंपरा के पहिलका गुरु कबीर साहब एही भोजपुरी खित्ता के काशी में पैदा भइल रहले, जिन्हिकर बोली भोजपुरी रहे। एगो साखी में उ अपना बोली के 'पूरबी' बतावत बाड़े—

मेरी बोली पुरब की, ताइ न चीने कोइ;
मेरी बोली सो लखे, जो पूरब के होइ।^१

'पूरबी' सबद के ले के कुछ विदवान लोग खीच-तान के ओकर कुछ दोसरे अरथ लगावेले। बाकिर एह शब्द के मतलब खोजत एगो भोजपुरिहा विदवान साफ कहले बाड़े कि 'कबीर की मूल-बाणी का बहुत कुछ अंश उनकी मातृ-भाषा बनारसी बोली में ही लिखा गया था।^२ कबीर साहब के भोजपुरी के नमूना तनी देखीं—

कवनो ठगवा नगरिया लूटल हो।
चंदन काठ के बनल खटोलवा, तापर दुलहित
सूतल हो।

उठो री सखी मोर माँग संवारो, दुलहा मोसे
रूसल हो।

आये जमराज पलंग चड़ि बइठे, नयनन आंसू
दूटल हो।

चारि जने मिलि खाट उठवले, चहूँविसि धू-धू
उठल हो।

कहत कबीर सुनो भाई साधो, जग से नाता
छूटल हो।

संत कबीर के बाद संतन के जबन परम्परा चलल ओमे कई गो संत भोजपुरिए ऊँचे के हवे। 'बावरी पंथ' नाम के एगो संप्रदाय एही ऊँचे के गाजीपुर जिला में पहिले-पहिल कायम भइल, जबना के परचार दिल्ली तक

१. कबीर ग्रन्थावली—ना० प्र० सभा, काशी पृ० ७८।

२. कबीर की भाषा—डा० उदयनारायण तिवारी, हिन्दी अनुशोलन, प्रयाग, वर्ष २, अंक १०२।

ले हो गइल । बावरी साहेब के दादा गुरु दयानन्द आ परदादा गुरु रामानन्द गाजीपुर जिला के रहनिहार रहन । बावरी केृशिष्यन में बूला साहेब, गुलाल साहेब आ भीड़ा साहेब के परचार केन्द्र गाजीपुर के 'भूड़नुड़ा' गाँव रहे, जहाँ से ई पंथ चारों तरफ पसरल । बूला साहेब दिल्ली के 'यारी साहेब' से दीक्षा ले के आपन उपदेस दूर-दूर तक ले फइलवले रहन । उन्हुकर ई भोजपुरी पद बड़ा मसहूर वा :—

सतगुरु नावल अधर हिडोलना, हम धनि
झुलब सुधर हिडोलना,
झुलत झुलत गइलूं गगनहि टट ना, तहवाँ
साधब का देखलूं अखरना,
सेतु सुहावन जगमग देखल ना, तहवा प्रान
हमरा समंलेना,
अबकी समंने फिर आइब ना, जन बूला
गावत निरगुन हिडोलना ।

गाजीपुर जिला के 'संत दुखहरन' के 'युद्धपावती' आ भक्तपाल नाँव के दू गो रचना के पता लागल वा ।^१ संत दुखहरन के चेला शिवनारायन के जनम बलिया जिला के 'चंदवार' गाँव में भइल रहे । संत शिवनारायन के एक दरजन से अधिक भोजपुरी किताबन के पता लागल वा ।^२ इन्हिका नाम पर शिवनारायनी संप्रदाय चलल, जवना के परचार लाहोर, काबुल, बम्बई आ कलकत्ता तक ले भइल । बलिया जिला के 'कारो' गाँव में एक बाबा शिवराम पेदा भइल रहन, जेकर रचल किताब 'भक्त जमाल' भोजपुरी बोली में वा । एह किताब में भक्त शिवराम बलिया के निरमान के कहानी बतावत वाड़े :—

बलिया नगर बसाइ के, बान-जननि सुख पाइ,
बामन आश्रम बलि बसे, शिवराम कवि गाइ ।^३

संत शिवराम के चेला 'कीनाराम' बनारस जिला के रहवाइया रहने । उन्हुकर चलावल अवधड मठ बहुत दूर ले फइल वा । कीनाराम के भजन 'पोदी-विवेकमार' में राखल वा ।^४ नानक याहो संप्रदाय आ उदासी संप्रदायो के बहुते संत भोजपुरिए में आपन ढेर भजन-किरितन गवले वाड़े ।^५

विहार राज के भोजपुरी क्षेत्र में बाबा धरनीदास के नाँव बहुत दूर ले पसरल वा, जेकर चलावल 'धरनी-धरी संप्रदाय' आजो से चलत वा । बाबा धरनीदास जिला सारन के 'मांझी' गाँव में पैदा भइल रहलीं । इन्हिके रचल तीन गो रचना 'प्रेमपगास', 'शब्द प्रकाश' अउर 'रतनावली' मिलल वाटे, जेकर सभ छंद भोजपुरी में वा ।^६ धरनीदास के भोजपुरी पदन में भासा के सुधराई देखते बनेला । बानगी बदे एणो पद दिहल जा रहल वा-

पिया मोर बसे गउरगढ़, में बसों प्राग हो
सहर्जाह लागु सनेह, उपज अनुराग हो
असन बसन तन मूखन, भवनन भावे हो
पत-पल समुन्नि सुरति मन, गहवरिआवे हो

* * *

धरनीं गति नहिं आनि, करहूं जस जानहु हो;
मिलहुं प्रगट पठ खोलि, भरम जनि मानहुं हो ।^७

विहार राज का शाहाबाद जिला का दिनारा याना का 'धरकंधा' गाव के संत कवि दरिया साहब बड़ा मण्डहर संत भइल रहन । ई जाति के दरजी रहन; जेकर दरिया पंथ विहार से लेके उत्तर प्रदेश के काफी हिस्सन में आ बंगाल तक ले फइल । दरिया साहब पढ़ल-लिखल ना रहन; बाकिर उन्हुकर रचल कई गो भोजपुरी रचनन के पता वा । डॉ० धर्मेन्द्र घटाचारी शास्त्री त

१. उत्तरी भारत की संत-परम्परा—प० परशुराम चतुर्वेदी ।

२. संत शिवनारायन और उनका संप्रदाय—डॉ० रामचन्द्र तिवारी, पृ० १४२ ।

३. भक्त जमाल, अध्याय ८०

४. नां० प्र० सभा हस्तलिखित ग्रन्थ, भाग ३

५. वही भाग—३

६. धरनीदास की बानी—बेलवेडियर प्रस, प्रयाग

७. वही—बेलवेडियर प्रस, प्रयाग ।

दरिया साहब के लिखत किताबन के संख्या २० ग्रंथ बतवाले दर्शनी।^१ दरिया साहब कवीर साहबे के तरह यहूत रहैंवन तंत रहलीं, जेकरा के वंगाल के नवाब 'अस्तीवर्णी द्वाँ' बहुत जायीर देने रहे।

उक्ती संप्रदायों के परवरतक 'लक्ष्मी सवी' जी सारन जिला (विहार) के 'अमनोर' गांव में पैदा भइल रहली। उन्हकर रचनन में 'अमरसोढ़ी'; 'अमरकानानी', 'अमर करात', 'अमर बिलास' आ 'हराका' छाँ चुकल बा। इसम रचनन के भाषा भोजपुरी बा; रचनन में 'ठुमरी, जावनी, पुरुषी, खेमटा, गारी अउर होरो' के भरमार बा, जे सम भोजपुरी छेत्र के लोक छंद हवे न। सरमंग संप्रदाय के मुख्य परचारक बाबा भिनक रामजी रहली। सरमंग शब्द के सही मतलब का हृ, इ नता नहड़े। इहो पता नइखे कि एकर परवरतक के रहल; मगर इ पता बा कि एकर ढेर परचार चंपारन, सारन, मुजफ्फरपुर, सहरसा अउर पटना जिला में बा।^२ सरमंग संप्रदाय के मुख्य गुण बाबा भिनक राम के जनन चंपारन जिला के 'सोहरवा-गोनरवा' गांव में भइल रहल। इन्हिकर शिष्य मण्डलीन के संख्या १४३ तक ले बा।^३

बालिया जिला के रसड़ा के पास, के रहवाइया 'बाबा बुलाकी दास' के कवनों जोरदार पंथ त ना चलल; मगर संतान में उन्हुकर गिनती होखेला। उन्हुकर देखावल कई गो चमत्कार मसहूर बा।^४ इन्हिकर रचल निरगुन आ चइता आजो लोककंठ में बड़ा जोरदार हंग से पावल आला। इन्हिकर हर गीत के आखिर में 'सेंगर बुलाकी' या 'बास बुलाकी' रहेजा। इन्हिकर रचल चइता के नमूना देखोः—

सेंगर बुलाकी चइत धाँटो गावे हो रामा
गाई-वाई नम्बकुंवरि समुक्षावे हो रामा।

ऊपर जतना भोजपुरी संतान के नाव गिनावल गइल वा, इ सभ लोग भोजपुरी के माटी में पैदा भइल रहले। एही छेत्र के माटी के बोली में घूमि-घूमि के इ लोग अपनियत के परचार कइले; बाकिर एह संतान के अलावो बहुते संत भइले, जे भोजपुरी के भूमि में पैदा त ना भइले, बाकिर आपन बहुते भजन भोजपुरी बोली में लिखने बाड़े। एह संतान में मलूक पंथ के परवरतक मलूकदास, सतनामी संप्रदाय के संत इलमदास आ संत तुलसी साहिव के रचनन पर भोजपुरी बोली के परभाव देखल जा सकेला। योग-साधना बदे आपन उपदेस देवेबाला संत 'बाबा मेहदीदास' पुरनियां छेत्र के रहले; बाकिर उन्हुकर छंद भोजपुरी में लिखल मिलेला।^५ साईदाता संप्रदाय के बाबा मोहन दास के भाषा अवधी हृ, मगर भोजपुरी छेत्र में रहला से उन्हुकर रचल पदन पर भोजपुरी बोली के परभाव देखल जा सकेला। बाबा मोहनदासे के तरह संत पलटू साहबो के बात बा; जे पैदा त भइले अवश के खित्ता में, मगर उन्हुकर गुण भीखासाहब भोजपुरी छेत्र के रहले। एही से पलटू साहब के कुँडलिया, रेखता, झूलनो बा सबदन में बहते छंद भोजपुरिओ के बाटे। पलटूदास के एगो भोजपुरी छंद के नमूना देल जात बा; जबन उन्हुके शब्दन के संग्रह में बा—

प्रेम-बान जोगी मारल हो, कसके हिया मोर

जोगिया के लाली लाली औंखिया हो जस कंवल
के फूल

हुमरो त सुख चुनरिया हो छूनो भये तूल

जोगिया के लेड मिरिगछलवा हो आयल पट थीर।

गंग जमुनवाँ के विचवा हो, बहे मिरहिर नीर
तेहि ठइयां जोरल सनेहिया हो, हरि ले गइले थीर।

जोगिया अगर मरे नाहिन हो, पुजतल मोरो आस

करम लिखा नर पावल हो गावे पलटू दास।^६

१. संतकवि दरिया: एक अनुशीलन, प्र० विहार राष्ट्रभाषा-परिषद्, पटना

२. संत मत का सरमंग संप्रदाय-डॉ. धर्मेन्द्र बहाचारी शास्त्री (विहार राष्ट्रभाषा-परिषद्, पटना)

३.— बही—

४. संत बुलाकीदास-'बाब' साप्ताहिक, २० अप्रैल १९७५, श्री प्रभुनाथ मिश्र

५. भारतीय साहित्य की ताँस्कृतिक रेखाएँ: प० परशुराम चतुर्वेदी; पू० ८०

६. पलटूदास की बानी-बेल बेदियर प्रे उ; प्रबाय

श्रोभगवतीप्रसाद द्विवेदी

रघुनी खटिया पर परल छटपटात रहन। उन्हुकर देहि आगि लेखा जरत रहे। तरास के मारे जीभि सटि जात रहे, ओठ कॉटइला के कॉट बन गइल रहे। जानकी कबहीं फुदेना आ मिसिरी पीसि के सरबत पियावसु त कबहीं नामों गारि के। करवट बदलि के रघुना कंहरत बोललन—‘जानकी, अहसन बुझात बा कि एह पारी बाँचे के कवनो उमेदि नहुँते। देहि में बढ़ा जलन बा। अब ना बाँचबि दादा।’

‘बसमतिया के बाबू, अहसन मति कहूँ!—जानकी पुक्का फारि के रोबे लगली। ‘एगो बुचियो रहलि त उहो अपना ससुरा चल गइल। अब एह घर में जे बाढ़ से सूँही तुँ बाढ़? हम घउरले डाकघर बाबू के लिया ले आवत बानीं। तनीं धीरज्ज राखड़।’

‘ना जानकी।’ रघुनी उन्हुकर बाँहि घ के विलमव-लन,—‘ई बेमारी कवनो डाकघर-वोकघर के बस के नहुँते। हम अपने कइल कुकरम के सजाइ भोगज्जानीं। कतहीं जाये के काम नहुँते। के जाने तुँ ओने गइलू आ एने हम चल दिल्ली। एह से एहिजे हमरे भीरी रहूँ।’

‘राम……राम……अहसन ना कहे के, बसमतिया के बाबू।’—जानकी अपना मरद के समुझावल चहली।

‘ना जनाको, हम बेलकुल ठीक कहज्जानीं। कहल जाला कि मउबति निगचइला पर जिनिगी में कइल कुल्ह नीमन-जबून करम इयाद आवे लागेला। साँचे कहाउति हूँ, बाउर कइला के नतीजा बाउरे होला। हम बुझज्जानीं। हमार जगहा नरके में बा।’

‘जानकी बात काटि के बोलली,—बसमतिया के बाबू, तोहार मिजाज ठीक नहुँते। चुपचाप रहूँ, बोलू मति। ई सभ बात मन में मति से आवू, हमार किरणि।’

‘बसमतिया के भाई,—‘रघुनी दू थोंट पानी पी के खोखलन,—‘हमार एगो बात भानू।’

‘कवन बात?’ जानकी चिह्न के पूछली।

‘केहु के भेजि के सीतरमवा के जलदी बोला लँ। मुबत खा कम-से-कम छोट भाई से त बतिया लीं। ना जाने कव का हो जाई? मुझला प हमरा के आगि के दीही? मेहरारू त आगि दीही ना आ ना किरिया-करम करी। एह से ओकरा के बोला लँ।’ कहते-कहत रघुनी के आँखि बरिसे लगली से।

‘जब देखूँ, तब ओही सीतरमवा के बात! जनाको के देहि में जइसे आगि के लहरि उठे लागलि—‘हम पूछत बानीं, बसमतिया के बाबू! एही साल त उ अपना बेटा के बिआह कइलस हा। कवन तोहरा के असवारी में बढ़ठा के ले गइल हा—छोट भाई होके, उहो एकलाद के। पुढ़हूँ त ना आइल।’

‘बस……बस; बहुत हो गइल।’ रघुनी कुरुता के बाँहि से आँखि में भरल लोर पोछलन—‘बड़ भाई के नाते हमरो त करतब रहे कि विना बोलावे के फिकिर कइले, बरियात में जाके सामिल होइतीं, करितीं-धरितीं। जे देखित, से कहित—आखिर भाइए तुँ हूँ। बेचारा मोका प चुकल ना।’ बाकिर तोहरा मारे जाए पाई तब तुँ?’

‘हुँह, मान-ना-मान, हम तोहर मेहमान! जानकी दाँत से ओठ कटली—‘कान खोलि के सुन लँ बसमतिया के बाबू! ओह नीच कुकरमो के घरे कुकुर त हमार जइबे ना करी; तले तुँ कइसे चल जइतू।’ उ आँखि लाल-पियर करत रसोई घर में जाके फेरु फुदेना आ मिसिरी पीसे लगली।

रघुनी करवट बदललन। बीतल इयादि के फिलिम उन्हुकरा आँखि के सोझा से हो के सरके लागल। कवहीं रघुनी आ सीताराम, दूनो भाई के प्रेम गाँव छातिर आदरस रहे। बाकिर अब त इस्थिति इहाँ ले चहूँपि गइल कि एगो के बेटा के बिआह होने त दोसरा के घरे जइसे मउबति हो गइल होखे। अगर एगो बेमार परे त अहसन

लागे, जहसे दोसरका के नवीन लाटरी के टिकठ निकसि रहल होगे।

* * *

बादूजी के मुत्रला के बाद रघुनी के कपार पर घर के समूचा बोझा घरा गइल। सीताराम ओह टैम पढ़त रहले। दूनों बेरा दूनों भाई बीजे करे एके साथ पीड़ा पर बढ़ठे। दूनों लोग साँथि के बेरा एके सङ्गे ठहरे निकले आ राति खा होर देरी ले बतिआवे लोग।

पहला के अभाव देखि के सीताराम के दिल-दिमाग पढ़ाई से उचटे लागल। एक दिन पलटन के भरती खुलल रहे। खबर सूनि के सीताराम शहू गइलन आ जाके 'लाइन' में ठाड़ हो गइलन। दोसरा दिन ई खबर आगि लेखा सौंडमे गाँव में पाटि गइलि कि सीतरमवा फउज में भरती हो गइल।

सीताराम अब हर महीना, बेनागा रोपेया पठावे लगल। गिरहतियों से आमदनी बड़े लागल। रघुनी के हुआर पर अब दू गो निमनाहू बैलन के जोड़ी क्षुमे लागल। सीताराम के बिआह खातिर अब तिलकहू प तिलकहू धउरे लगलन। बाकिर जब रघुनी चिट्ठी लिखवाइ के भेजतु त सीताराम टारि देसु।

बरमो के छट्टी में सीताराम घरे आइल रहले। चउ-पाल में रघुनी, जब उन्हुका बिआह के चरचा चलवलन त उ फेर टारि के बोलसन,—'बाकिर भइया, जब भउजी खाएक बनावे खातिर बढ़ले बाढ़ी त फेर हमार बिआह काहू खातिर ?'

'अरे बरराहू-पागल ! का खाली रसोइ-पानी करावे खातिर बिआह कइल जाला ?' रघुनी समुझा-बुझा के आपन फएसला सुनवलन—'अब तू सेयान हो गइल। तोहार बिआह हम एही साल, सम्मत जरे के पहिलहीं, कारद। शुभ काम में भला देरी का !'

सीताराम चूप लगा गइले। दोसरा दिन तिलकहू अहलन सौंत तिलक-बिआह के दिन पक्का हो गइल। एकरा बाद अब उहो दिन आइल जब रघुनी बढ़ा उछाह के साथ सीताराम के सजि-धजि के बरियात ले चललन। पलकी दूगो भइल रहे, एगो प दुलहा आ दोसरा प अपने बढ़ठ के चललन। बेन बाजा बलिया शहर से भेंगब्रवले रहन।

रूपा बइली त घर के पतोहि बनि के, बाकिर जानकी उन्हुकरा के एगो नोकरानो के दरजा दिली। अब घर के कुलह काम-धाम रूपा के कपार पर लदा गइल। अतनो पर, जब खटिया पर सूनल जेठानो के जबान रौंडची लेखा चले लागे त रूपा तिलमिला उठमु आ आँखि से लोर के कतरा मोती अइसन उन्हुकरा गाल पर छितरा जाय।

* * *

गाँव में रघुनी के खूब चलती रहे। अतना दवदश रहे उन्हुकर कि मुखियोजो आदर-सतकार करसु। एकर ओगह ई रहे कि रघुनी गाँव के गरीब गिरहत-मजूरो के टहलुआ रहन। जब कवनो गरीब के बेटों के बिआह के दिन धरा जाय, त रघुनी उहाँ बे-बोलवले जा पहुँचमु आ मधु अस माठ बोली में समुझावसु,—'देखड भाई ! कवनो गरीब के बेटों गाँव भरि के इजजत हड। दिल खोलि के तिलक-दहेज दोहड। बेचारी लइकी के बिआह रोज-रोज त करे के वा ना ?'

'बाकिर हम गरीब कहाँ से तिलक-दहेज दे सकिए,' गरीब लोग गिड़गिड़ाए लागसु।

आँखि नचा के रघुनी ब्रसल बात पर आ जासु,—'फिर मति करड। हई ल रोपेया, पूरा पांच सह बा, गीनि लड। गाँव के पानी रहे के चाहीं।'

'ई काहू खातिर सरकार ?'—गरीब लोग हाँथ जोड़ि के अचरज से पूछसु।

'अरे बुरवक दास, धरु। बिआह के दिने काम आई।' आ आंकरा हाँथ में थम्हा के रघुनी घर के राह ले लेसु।

कुछ दिन वितला के बाद ओह गरीब लोग प रघुनी बइसन चाँप चढ़ावसु कि उन्हुका रघुनी के नवीने लेत लिखिए देवे के परे। 'मुखिया आ पांच लोग त रघुनीए के मदत करिहन,—'सोचि के गरीब बेचारा मन मसोसि के रहि जाय।'

एक दिन भगेलू के माई हरमेसा खातिर दुनिया छोड़ि के चल गइली। खबर सूनि के रघुनी पुछार करे खातिर ओह गरीब के दुआर पर हाजिर हो गइलन। दुख-सुख के समाचार भइला के बाद कहलन—'जे होखे, मगर तोहार मतारी यडी धरमात्मा रही। इंवेचारी सभको दुख-सुख में हाजिर होत रहे। देखिहड, ओकर काम-किरिया ठोक से करिहड।

भगेलू कहलन—‘का किरिया-रुरम ठीक से होई, घर में एगुडो पइसा नइसे ।’ रघुनी छट से बगली से कुछ रोया निकलतन आ गिन-गौय के हाथ में यम्हा देलन, —‘भगेलू एह में अपना बस के बात नइसे । किरिया-करम खातिर हम जन-धन सभ से हाजिर बानी । हई कुछ रोपेया वा, राखि लड़ ।’

भगेलू बुझलन कि मालिन बड़ा दयमन्त जीव बानी । दीन-दुखिया खातिर परमात्मा—अस दयाल बानी, जेह से बे मंगले एक सह रोपेया मदत में दे दिहलीं । भगेलू के मतारी के किरिया ठीक से हो गइल ।

दू महीना बाद एक दिन जब भगेलू भेटा गइलन त ओह रोपेया के इयाद रघुनी परवलन ।

‘बाकिर ऊ रोपेया त अपने के एगो गरीब के मदत खातिर देले रहलीं ।’—भगेलू हाँथ जोड़ि के अचरज में परि के बोललन ।

‘अरे तू’ अइसन बुझले रहड़ । का तू कवनो हमार उपरोहित-गुरु रहड़ कि तोहरा के दान में दे देलीं ? मुसी-बत में मदत कइलीं त तू हड़पिए जाये के चाहत बाड़ । बाह रे ! अदिसी अइसन अवहीए लवटा दड़, नाहीं त……’ कहत रघुनी खोसी कपि लगलन ।

भगेलू हाँथ जोड़ि के कहे लगलन—“खिसियाईं मत मालिक ! जोगाड़ कइके जल्दिए दे देवि ।” बाकि रघुनी उन्हुका बात पर ध्येयान ना दहलन आ गाइ आ बाक्षी दूनो खूंटा से खोलि के अराना घर के ओर ले चललन । गाँव के तमाम लोग अवाक हो के देखत रहन, बाकिर केहुए के का मजाल, जे खोंखियो देड़ । असहीं गते-गते कइके रघुनी गाँव के बहुते-धन बटोर लेलन ।

ऐ घरो में सभ-कुछ खेत, घर-दुआर……पर रघुनी आपन नीव दरब करा लिहलन आ उहौ विन आ चहूंपल जब जनाको रूपा के घर से निकालि दिहली । अनजाने में एगो शीशा के गिलास फूटि गइला पर जनाको बेलवा से उन्हुकर खूब अन्हाधुन धुनाई कहली आ चोरी-चुप्पे चोरिका बेचे के तोहमत लगाके चउठासे बहरी करत गरजली—“मुहूजरी, तोरे अस चुहइलि के घर में अइला से हमार गोदी सून रह गइल । का इहाँ हराम के माल घइल वा जे बहाठि के गपेलंब ?”

‘काहे ? घर में हमार हक नइसे का ?’—कहि के रूपा सिसिके लगली ।

‘हमरो त हक ह……ऊँह !’—जनाको मुँह बना के कहली—। ‘अब इहाँ तोरा मरद के हुँद घइल-ओइल नइसे, चल हट……इहाँ से ।’ कहि के जनाको उन्हुका के बहरी ढकेलि के भीतर से तिकरी चढ़ा दिहली । रूपा बेचारी रोवत-विलखत नइहर चल गइलो ।

रूपा के पठावल तार जब सीताराम के मिलत त उन्हुकरा योड़ के नीचे से घरती घसके लागल । अपना डिस्चारज खातिर दरखास दे के ऊ धोये चल अइलन । मुखियाजी के लगे गइलन । सौसिंखा पंच लोग के बइठकी भइल, बाकिर फएसला त रघुनी के पच्छ में होखही के रहे । उहे भइल । सीताराम के एको बोता जमीन ना मिलल । पंच लोग कहलन—‘एह में पंचायत का करे के बा ? सभ त कागजा सबूत के बात बा !’

सीताराम करिए का सकत रहन । फउजो से उन्हुकर अरजी मंजूर होके आ गइल रहे । अब उन्हुकरा हर महीना पचास रूपया पिन्सिन मिले लागल । कवनो दोसर उपाइ ना देखि के, आखिर में ऊ अपना समुरारी चहूंपलन आ उहवे बटेया पर खेत लेके जीव-जान से गिरहती में भीड़ि गइलन ।

रघुनी अपना लइकी बसमतिया के बिआह कइलन, बाकिर सीताराम के ना बोलवलन । सीताराम बेबोलवले गावे जासु त कइसे ? उन्हुका के त गाँव से खदेरल जा चुकल रहे ।

अपना देश के बिआह में सीताराम भइया-भउजी के बोलावे के बड़ा कोसिस कइलन, बाकि रूपा आ समुराई बालन के आगा उन्हुकर तनिको ना बसाइल आ ऊ मन मारि के रहि गइलन ।

* * *

राति खा सीताराम खटिया पर सूतल रहल । दिन भर खेत में खून-पधेना एक कइला के ओब्रह से तनिकिए देरी में उन्हुका निनि लागि गइल रहे । एकाएक ऊ एगो सपना देखलन—‘कई गो राद्धस भइया के धेरि के ठाड़ बाड़े से । ऊ भागे के चाहत बाड़न, तले एके सपे कइ गो छुरा के बार राज्यस कइ देत बाड़न से आ ऊ खून बोकरि

के ठावहीं……।' सीताराम चिचियाए लगलन आ उन्हुकर निनि टूटि गइल । क ओही घरी जानि गइलन कि भइया पर कबनो आफत आइल बा । फेह उन्हुका राति भर निनि ना आइल ।

दोसरा दिन गौव के एगो अदिमी उन्हुका इही आइल त आकरा से रघुनी के बेमारी के हाल सीताराम के मालूम भइल । सीताराम हडवडाइले घरे आके रूपा से बोललन,—‘आहो सुनत बाड़, भइया के हालत बड़ा खराब बा । राति खा हम एगो बड़ा बाउर सपनो देखली ही । चल, हमनी के चल के उन्हुकर दरसन क ली जा ।’

सीताराम के बात सुनते रूपा के देहि में तितिशी लेस लेलस—‘अइसना भइया के अइसन-तइसन ! हम त ओह गौव में लातो ना लागाइव आ कह देत बानी कि रउरो उहवी नइखे जाए के ।’

‘तू समुजत काहे नइखू । भइया बहुते बेमार बाड़न । अगर उन्हुका कुछु हो गइल त बड़ा अपजस होई ।’

‘अपजस होखे त होखे दीं । ओह दिन ना अपजस भइल रहे, जेहि दिन हमार ज्ञोंटा पेराइल रहे आ घर से बहिया देल गइल रहीं । ओइसना पापी ग्रदिमी के अतना जल्दी योग्ही मुए के बा ।’

‘देख रूपवा, अगर अब आगे कुछु कडवलिसि त तोर जोभ उखाड़ लेवि ।’ सीताराम खिसिया के आगन फैसला सुनलन,—‘हम भइया के देखे जरुर जाइव आ तोरो उहवी चल के परी ।’

रूप अपना मरद के चेत्रा देखि के ढेरा गइली आ कुछुओ आगे ना बोलली । चुप हो गइली ।

X X X

रघुनी करवट बदललन । क जनाको पर लाल-पियर होके कहलन—‘जनकिया, हम जानत बानीं कि तोर दिल रसिजी ना । ते मेहराह ना, पथन हइसि……पथल । इहे कारन बा कि ते खाज ले बोझ-वहिला रहलिसि । ई

आपन भाग नुझ कि तोरा बहिन के मउबति के बाद, ओकर बेटी बसमतिया के हम आपन बेटी बूझि के पललीं-पोसली । नाहीं त बाज तोरा के केह माइयो कहेवाला ना मिलित ।’

अबके में रघुनी के नजर अपना दुआरि के ओर परल । क देखलन कि सीताराम अपना मेहराह आ डाकधर के लेके आ रहल बाढ़न । अंगना में ढुकते सीताराम कहलन—‘हम अब आ गइलीं भइया ! अब तोहरा कूछुओ ना होई ।’ फेह डाकधर बादू के ओर मुँहक के चिरउरी कहलन—‘डाकधर साहेब, जल्दी देखीं । हमरा भइया के कबनो उपाय से जीया लीहीं ।’

‘घवराई’ मति । इहीं के अबहिए चंगा हो जाइव । डाकटर नाड़ी देखि के बतलवलन ।

रघुनी के आंखि से लोर टपके लागल । क मुमुक्षे लगलन—‘बवुआ सीताराम, हम तोहरा साथे बड़ा अन्याय कइलीं । हमरा के तूं माफ क दः । हम आपन सोउसे खेत-बारी तोहरा बेटा के नांवे लिाख देले बानीं । हई लड़ कागज……। आ हीं, जेकर-जेकर जमीन हम नजायज तरीका से लेले रहीं, ओकर लवटा दोहः, काहे कि दीन-दुखिया के आह हरमेसा तड़पावे ला । हमार हालत देखि लः ।’ तोसक के नीचे से दस्तावेज के कागज निकाल के सीताराम के हाँय में यम्हावत रघुनी फुर बोललन,—‘बवुआ, आज से ई घर-दुआर, खेत-बारी तोहरा हः । अब तोदरा कतहीं नइखे जाए के ! हमनी के तू लोग जे साग-सातू देवः, ओही पर गुजर कइ लेवि जा ।’

सीताराम के आंखि सावन-भादो के बदरी-अस वरिसे लगली से । दूनो भाई एक दोसरा से लपिटा के बहुते देर ले तिसकत रहलन ।

जिला—प्रवन्धक दूरभाष
निदेशिका अनुभाग, पटना-१



शैतानी खेल इन्सान के : बलि

डॉ० अशोक द्विवेदी

अयोध्या के राजा दशरथ के निवंश मइला के अइसन चिन्ता सतवलस कि ऊ एगो मुनि का खलाह पर बलि देवे खातिर बाह्यन के लइका खोजे लगलन (इहो एगो अजवे बात वा कि बहुदीसी भइला के डर उन्हुका ना मइल) । बहुत कोसिस-पैरवी का बाद बलि खातिर जमदगिन श्रवि के लइका किनाइल । एकर इन्तजाम खुदे विश्वामित्र कइलन ; बाकिर होनी कुछ आउर रहे । कीनल लड़का पतित मानल गइल । बलि के अजोग भइला से ऊ खेती-बारी का काम में लगा दिहल गइल, जवना से अगे चल के उह भूमिहार-वंश के पुरुष बनल ।' एह लोककथा के विवरन अंग्रेज विदवान 'क्रूक' (क० : २ : ६४) देले बाह्यन । वंश खातिर बलि देवे के कुछ कथा पुराननो में मिलेला, जवना से पता चलेला कि ओह समय 'पुत्रेष्ठि' जगि में बलि दियात रहे ।

सन् १७८९ में नाना फङ्नवीस लोहागढ़ का किला के एगो जे देवाल बनवावत रहलन, ऊ ढहिं-ढहिं जाय । केहू राय दीहल कि एहिजा बिन बलि दिहले देवाल ना उठि सके । उहो तब जब एगो मरद आ एगो मेहराह के जियते में इ में गाड़ दिहल जाय । बड़ा मोसकिल से एगो मरहठा तइयार भइल आ आपन मेहराह आ जेठ लइका के एह जगि खातिर अरपन कइलस । ऊ बेचारा जियते नें इ में दबा दिहल गइलन से, तब जाइ के ऊ देवाल खड़ा भइल, जवन आज ले बा । ओह मरहठा के एकरा एवज में एगो गाँव मिलल आ ऊ ओह गाँव के परधानो बना देल गइल ।

एही तरहे एक बेरि राजा 'जरगू' एगो नदी पर पुल बनवावत रहलन, जवन चुनार-किला का लगो बा । ऊ पुल जब बनि के तइयार होखे, तब अचके भसि जाय । तब राजा के कवनो गुनिया सलाह दिहलस कि 'धर्मवितार ! इहवाँ कवनो बाह्यन के कुवार लइकी के जियते गाड़ के परी, तब पुल बनी । राजा 'जरगू' अपना बल का जोम

में एगो गरीब बाह्यन का लइकी के पा डबा पैगवलत आ ओकरा लाख रोबलो-कलपला के बाद, ओके गड़वा दिहलन । पुल त बनि गइल, बाकिर ओह इनाका में ऊ लइकी 'बइपति' बनि के सत्यानाम करे लागलि । धीरे-धीरे ओकर नाँव महमारी देवी हो गइल । अब, जब-जब उहाँ महमारी के कोप होखे, तब-तब ओकरा के बड़ावा चढ़ावे के परे । चढ़ावो कइलन ? कवनो पशु के ताजा खून चाहे बोतल भर शराब ।

एही तरह निरमान आ अस्थापना का कामन में अनेकन लोगन के बलि दियाइल बा, जवना का बारे में कहनी आ खिस्सा के कमी नहीं । हर प्रदेस आ नगर-गाँव में कुछ ना कुछ उदाहरन मिलिए जाई । चाहे काली मइया के पूजा होखे भा डीह बाबा के भखउटी । बलि देवे के परथा के एगो आपन पुरान परम्परा बा । छठी मइया का पूजा में कई गो लोककथा अइसन बाड़ी से जवना में जेठ लइका के बलिदान के जिकिर बा । कतने फेंह आ चउतरा अइसन बाह्यन, जवन खून से रंगाइल-नहाइल बाह्यन । कतना पोखरा, तलाब, कुर्मा आ मंदिर अदिमी का एह शैतानी खेल के कहानी आजो कहि रहल बाह्यन । कतना कबीला जाति आ संप्रदाय के लोग बलिदान का एह खूनी खेल का मढ़े बखरइत बनल बा ।

लोकाचार में अंधविसवास के कवनो ओर-द्वोर नहीं । एही का बदउत अदिमी अदिमी का खून से नहाला, ओकर रकत पियेला आ ओके जियते गाड़ि देला । आज जब मानव-सम्यता के अतना विकास हो गइल बा, संसार के लाखन गाँव, जंगली जाति आ कबीला अइसन बाह्यन जहाँ एकर परथा आजो चल रहल बा । ब्रद्वो कहाँ कवनो अखवार-पत्रिका में अक्सरहाँ निकल जाला कि कवनो अदिमी देवी भा देवता के खुस करे खातिर भा कवनो प्रेतात्मा के सीध करे खातिर कवनो लइका के बलि दे दिहलस ।

धेयान से देखल जाय त मालूम होई कि एह परथा के शुश्रात अचके ना हो गइल । अदिमी में जबसे अपना बल के विस्तार करे के भाव जागल, जबसे ऊँक-सिम-किसिम के अंघविसवास आ ढोकसला का चक्कर में परल, तबे से एकर शुश्रात भइल । दहव के जोग अइसन जुटल कि ऊँक एह काम से मनोबाधित फलो पावत गइल आ धीरे-धीरे बलि पर ओकर भाव जमत खलि गइल । जिनिगी का गुरका खातिर स्थानापत्ति वा सिद्धान्त (यियरी और सलटोच्यूशन) पर, जिनिगी का बदला में जिनिगो लेवे प्रा समरपन करे के परथा खलल । एह विचार के अनुसार 'जीवन खातिर जीवन के उत्सर्ग' कइल जछरी है । एकरा बारे में भैक्टूनल, एच० एच० विल्सन, बार्थ, शुक आदि कई गो विचारक आपन राय देले बाढ़न ।

बलि-प्रथा के बरनन 'जातक' ग्रंथों में मिलेता । जातक (भाग ४, पृ० १५५) में कवनो निरमान खातिर बलि देवे के उल्लेख आ । एगो बौद्ध जातक में एगो कथा राजा 'चपलायन' के बा । उन्हुका के केह राय दीहल कि 'अपना नयका दुआर के निरमान में कवनो बाह्नन के पवित्र खून से पूजा करै आ ओकरा के नेह में गाड़ दै । बाकिर ऐन सोका प बलि दियायेवाला अदिमी भागि निकलन । राजा ओकर पीछा कइलस, बाकिर भगवान बुद्ध के विचवान हो गइला से ऊँक बाँच गइल । भगवान बुद्ध ओसे कहलन कि ओकरा बदला में ऊँक कवनो मुखल बहरी के नेव का नीचे गाढ़ि दे ।' काफी समुक्षवला चुल्यता का बाद राजा मानल ।

मानव बलि के एगो रूप है—अस्यापना के बलि । इहो सोक-विसवास आ लोक-भावना के खूबे प्रभावित कइलस । निरमान भा स्थान खातिर बलि देवे के महातम दिनो-दिन बढ़ते चल गइल । कइसन बलि खातिर बाद में छोट जाति के सदस्य चुनल जाए लगलन । राजा सिद्धराज चालुबय (१०९५-११४३) एगो झील बनवावे के सोचलन । निरमान करे का बीच में बलि के बात आइल । राजा एगो मरकी ओरत के अपहरन के लिहलस । मरत खाँ ऊँक सराप दिहलस कि बोह झील में कबो पानी ना होई । सज्जो ओम्मे तबले पानी ना भड़ल जश्ले 'मायो' नाव के एगो झाहू दोर आपन परान ना अपित कहलस ।

बैल कवनो देवा भा कुदरती कोप आ दुधंठना से छुटकारा खातिर दिहल जाला । कई गो नदियन का बादो के बेरि बलि के कहानी सुने के मिलेली सें । गाजीपुर अउर भोजपुर के बीचे एगो नदी बिया 'कमंनाशा' । ओकर पानी अतना खराब है कि ऊँक जहाँ रेंगि जाई, उहाँ के फसल जरि जाई । ओह में जब-जब भयंकर बाढ़ आवत रहल हा, आसपास के गाँवन के पुजेरी कवनो जाति के कलंकी भा पापी अदिमी के अरपित क देत रहले । ऊँकोगन के बिसवास रहे कि एहते बलि देला से कमंनाशा सिमटि जाई । खूनी कमंनाशा ना जाने कतना जान अह-सही लेले होई ।

जनहित खातिर भा फसल के रक्षा भा विपत से छुटकारा खातिर बलि देवे के अनेकन कथा-कहानी उत्तरी भारत में मिलहिन सें । बलि के एह कूर खेल के परसार अउरी कई गो जनपदन आ जातियन में मिल जाई । मध्यप्रदेश में गोह जाति के लोग काली भा दन्तेसरी देवी के पूजा में कवनो अदिमी के मूँझी काटि के चढ़ावत रहन । अइसहीं असाम के कामाख्या देवी के निरमानो का बारे में एगो कहानी मिलेले, जवना में कहल बा कि उहाँ के राजा जब मंदिर के निरमान करववलन, त पूजा में १४० गो अदिमिन के मूँझी काटि के तामा का थरिया में देवी के चढ़वले रहन । कंघ जाति के लोग अपना फसलन का रक्षा खातिर दास भा गुलामन के बलि दे देत रहे । अंगामी (नागा) आ गारो जाति के लोगो अपना फसल के उपज बढ़वे खातिर भा कबीला के बदन्ती खातिर नरमुण्ड के शिकार करत रहलन जा ।

मिजपुर के विन्ध्यवासिनी देवी किहाँ बतना लोग कतना अदिमिन आ पशुअन के बलि देले होई, जवना के ठेकाना नहिने । वही गो कहानी त अहसनो मिलेले, जवना में देवी के खुस करे खातिर अपना लझके के बलि दे दिहल गइल । कतना राजा-महराजा अइसन बाहन जवन देवी के खुस करे खातिर मूँझी के परसाद भखलन आ चढ़वलन ।

मानव-सम्यता का विकास के सहे, धीरे-धारे मानव बलि के परथा दबल । बाकिर बदला में पशुबलि के रूप घड़ लिहलस । बलिदान परथा के लोकविसवास आ मान्यता

में कवरों खास फरक ना परल। कांगड़ा में 'ताउन' के दबावे खातिर 'पंचवल' आ 'सतवल' का परथा के रुचा का कहूँ ? पाँच गो बलि भा सात गो बलि कम ना होला। भैसा, मुर्छी, भेंड, बकरा, सुअर आ अदिमा का बदला में लउकी आ कोंदड़ा। तानीक ई कि एह कुल्हिन के मूँझी एके बेरि में कटा जाए के चाहीं।

धरती माई के पुजारियन के एगो संप्रदाय अइसन वा, जवन बलि दिहला के बाद पसुबन के धरती में गाड़ि देला। ई लोग ओके देवी भा देवता का परसाद के रूप में ग्रहन ना करेला। 'घाँगड़' लोग त बकरा काटि के मूँझी चउरा का नीचे गाड़ि देला आ बाका मासि परसाद का रूप में पर-पलिवार में बॉटि देला। 'बसोर' जाति के लोग अपना मृतक के खातिर सूअर के बलि चढ़ावेला। ई बलि बड़ा कूरता से दिहल जाला। पहिले सूअर के टैंगरी काटि दियाई, फेरु ओकर समूचा धड़ अंगना में गाड़ि दियाई। ओह लोगन के विसवास हृ कि एह तरे कइला से बाहरी भूत-परेत अंगना में ना अइहन से। दविखन के 'काल' लोग अपना 'सतवाई देवी' के चढ़ावे खातिर बकरा ले जाई आ ओके देवी के चउरा का आगा जिअते गाड़ दी।

कई जगह, कई जातियन आ कबीलन में बलि का पहिले बलि पसु के पूजा-अरचा कइल जाला। मिर्जपुर के 'पहड़िया' आ 'खरवार' जाति के लोग बलि का पहिले बकरा के पूजा करेलन। दविखनी अफिका में कुंवार कन्या के झुँड़-के-झुँड भेंट में बलि चढ़ा दिहल जात रहे। पहिले उन्हनी के नहाइ-घोवाइ के बढ़ियाँ कपड़ा पहिनाइ के सजावल जात रहे आ फेरु फूल-माला पहिरा के पूजा होत रहे। एकरा बाद नाचत-गावत आ बजावत जुलूस का आगा-आगा ऊ लइकी सभ चलत रहली सं आ एगो कुइया पर आके ठाड़ हो जात रहली सं। पुजारी महराज मंत्र बुद्धुदा बुद्धुदा के उन्हनी के ओह कुइया मे ढकेलवा देत रहले। मानव-बलि के एह आदिम बर्वरता के अवशेषो बाद में खोज से मिलल रहे।

'मइया' का पूजा में दिहल जायेवाली बलि के अनेक ढंग वा। एक जगह त सूअर गाँव के बहरा सिवाना पर ले जा के धरती में गरदन तक गाड़ि दिहल जाला आ ओकरा

बाद ओकरा पर गाय-बैल आ भैइलिन से घोड़दउर करावल जाला। जब ऊ थुरा-कुँचा के चिचियात-बिलबिलात मूजाला, तब ओके निकालि के ओकरा संगे एगो भेंड काटल जाले। फेह उन्हनी का खन में रीन्हल भात गाँव भर के आदिमिन पर छिछिकारल जाला। बंगाल के 'खाल' सूअर के बलि एही ढंग से देलन; बाकिर ओकर परसादी ना ग्रहन करिहन। उत्तर प्रदेश में 'बसोर' जाति आ 'घाँगड़' जाति के लोग सूअर के बलि देके अपना दुआरी पर भा अंगना में एह विसवात से गाड़ि देला कि ऊ मृतक का परेत के दबाइ दीही। गाड़ि खा बलि देवेवाला कहेला 'हम तोरा के इहाँ गाड़ दिहली, अब तू' कब्बो मति अडहे, चाहे तोरा के कबनो ओझइत भा गुनिया कतनो उकसावे।'

बलि देत खा कूरता आ निर्दयता के आपन एगो बेमिसाल रूप वा। कबो-कबो त बलि पशु के अतना तड़पाइ-तड़पाइ के मुवावल जाला कि देखिके रोआँ खाड़ हो जाला। जीव हदस जाला। हम कई गो हरिजन टोली आ बस्तियन में सूअर के बलि के विभिन्न रंग-रूप देखले बानी आ आतंकित भइल बानी।

'ल्होटा' (नागा) लोग साँड़ के बलि एहो कूरता आ निर्ममता से देला। ऊ लोग पहिले साँड़ के मारिन-मारि के लखेदेलन। फेरु झुँड बान्हि के ओके खदेरत-दउरावत हेंफावेलन आ भाला से गोभिन-गोभिन के गिरा देलन। साँड़ जब जीम काढ़ि के गिर जाला, तब ओकरा मूँझी आ देहि के धीरे-धीरे आ लगातार कुँचाई आ युराई करेलन। एह हतेयारी आ बीभत्स बलि का ऊपर अब त सरकार पाबन्दी लगा देलस, बाकिर कई गो पिछड़ल कबीला अवहियों एकरा के कमोवेश पूरा करेलन।

मध्यप्रदेश के 'बैगा' (पुजारी) लोग जब 'नरायनदेव' (सूर्य) के सूअर चढ़ावेला त पहिले ओके ऊटा खोड़ि देला। ऊ साल दू साल ठहरेला अउर तब पट्टा हो जाला। ओकरा बाद ओकरा के घ के अउर पट्टि के दीठ पर लकड़ी के पटरा राखि के सात अदिमी दबावे लागेलन। एकरा बाद ओह चिचियात सूअर के चाल गोड़ चार अदिमी अपना-अपना ओर खीचेलन। एह खिचाव आ दबाव में तड़पि-तड़पि के ऊ परान तजि देला। बसिकायं के इउरान कुछ बैगा लोग ओके घेरि के विनती करेला आ बाद मे

ओकर मूँडी आ गोइ काटि के चड़ा देला। बकिए मौस पुजारी लोग रोन्हि के पावेला।

कई जगह 'गोंड' लोग ऐसो जलसा का साथे सूत्रर चढ़ावेलन। ऊ अपना देवता का पूजा में सूत्रर के चारू गोड बान्हि के इटकि देलन आ केरु खोख मूत्रा ओकरा बायाँ पसली में तबले धमावत जालन, जबले ऊ मूत्रा ओकरा करेजा में ना चहुंचि जाला। सूत्रर बड़ा कठकरेज जीव होलन सें। मूत्रा घोषि के ओकर मयाई होखे लागेला। एह मधला से धीरे-धीरे चिचियात छटपटात ऊ परान छांडि देला। छांटानागपुर के कोल लोगन में भैंसा चढ़ावे के अइसने निदंय रेवाज मिलेला। पहिले दू गो भैंसा अइसन जगहा में हॉकात रहन सें, जहर्वा एक ओर इहाँ-उहाँ पहाड़ ढाड़ रहत रहे। ओकरा बाद तीन ओर से कोल जाति के नोजवान तीर-धनुहा लेके ओह भैंसन के घेर लेत रहन जउर लोहा के तीर चला-चला के शिकार करे लागत रहन। दूनो भैंसा कूदत, भागत, हाँकत तीर-भाला के वेष

सहत लोहनोहान हो जात रहन। जब ढैंकरत-हैंकड़त गिर पड़त रहन, तब टाँगा भा कुन्हाडा से ओकर गरदन अलगा कइ दिहल जात रहे। नेपाल में 'भैरवी' का जलसा में कई गो भैंसा कटा जालन। नवरात्र में बकरन आ भैंसन के कूर बलि आ ओकर रक्तपान देखि के बड़-बड़ कठोर लोगन ते दिल दहल जाला।

मानुस के एह घिनवना आ शैतानी खेल के अन्त नइसे। अग्ना वल्यान के अंघविसवास खातिर जवन करे, थोरे वा। आजो जब मानव सम्पता चरम सीमा पर पहुंचि रहल वा, ओकरा शैतानी आ हतेयारी खेल के नया-नया रूप देखे के मिलत वा। जरूरत एकर नइसे कि एह विसवास के एकदमे दर-किनार कइ दिहल जाय। जरूरत वा एकरा गंभीर अछयन आ चिन्तन के, तबे जाके लोका-चार में समाइल एह रेवाज के अन्त कइल जा सकेला।

— परसुराम सिंह के मकान
मिठ्ठी, बलिया



(पेज ५४ के बाकी)

सत कथीर के खेलन में 'धरम दात' के नाव मुख्य वा, जे पैदा त भइल रहले-विन्ध्य प्रदेश में; बाकिर अपाना गुरु के साथे बनारस में रहले। एह नाते उन्हुकर सभ भजन भोजपुरिए में बाड़े सें। धरमदास के रचनन के सप्त हेल बेडियर प्रेस, प्रयाग से छपल वा। ओह में के एगी नमूना देल जात वा—

भितऊ महेंद्या सूनी करि गइलें
अपन बलम परदेस निकरि गइसे
हमरा के कुछउ ना गुन दे गइलें
जोशिन होके में बन-बन ढूँढो
हमरा के बिरह बैराग दे गइलें

संग के सखी सब पार उतरि गइली
हम धनि ठाड़ि अकेली रहि गइलीं
धरम दास यह अरजु करत है
सार सबद सुमिरन दे गइलीं। १

संत कविन के जरिए लिखल भोजपुरी के एह तमाम पदन के देखि के कहल जा सकेला कि भोजपुरियो में अवधी भा ब्रजी के समान पदन के खजाना वा। ई जरूर वा कि भोजपुरी में अवधी भा ब्रजी के समान बड़-बड़ महाकाथ्य ना लिखाइल; मगर निरगुन आ भजन बदे त ई बोली हिन्दी के कवनो बोली के मात दे सकेले।

— स्नातकोत्तर हिन्दी-विभाग
शतीश्चन्द्र कालेज, बलिया



कमलापतिप्रसाद : हमार बाबूजी

डॉ० आशा सहाय

कलाकार भा सज्जन अदिमी के मउत हो जाला, बाकिर अपना कला आ सज्जनता के बदौलत अइसन लोग हमेशा-हमेशा अमर रहेलन। फूल झर जाला, बाकिर ओकर गमक हरदम इयाद रहेला। एही तरीका से हमार बाबूजी कमलापति प्रसाद आपन जिनियी जियलीं। आदमी के एगो बड़ गुन ह परोपकार, मगर इहाँ के त सदेह परोपकार के अवतार रहलीं अउर सज्जनता के छछात प्रतिमूर्ति।

इहाँ के जनम २१ फरवरी १९२३ में विहार प्रान्त के थपरा जिला में भइल रहे, बाकिर विद्यार्थी जीवन कलकत्ता में बीतल। विद्यार्थी जीवन से इहाँ के खूब लगनसील आ अपना करतव के दिसाई जाग्रक रहलीं। पढ़ाई पढ़लीं त ओइसहाँ अउर अपना काम के जिम्मेवारी ढोवलीं त ओसहाँ—मेहनत से कबो ना जीव चारवलीं। इहाँ के चउतरफा गेयान के बेजोड़ रूप रहलीं। पढ़ाइए के साथ-साथ बाटको के तरफ धेयान रहे। एही ओजह से इहाँ के जिनियी के ढेर बरिस नाटकन के खेले में बीतल। अइसे त दुनिया के मंच प सभ अदिमा एगो कलाकार के रूप में वा आ अपना गुन आ अवगुन के नाटक देखला रहल वा, बाकिर जेकरा में गुन के अधिका रस रहेला, ओकर अभिनय देखनिहारन के मन पर जादा असर ढालेला।

लइकन से उहाँ के बहुत सनेह रहे। उन्हनी खातिर त उहाँ के सनेह, अइसन तरल आ गंगाजल अइसन साफ धृष्टप रहे कि लइका हरदम ओह में गोता मारत रहन। लइकन के देखते उन्हुका आँखिन में विह्वलता के भाव छलछलाए लागत रहे। एह से लइका सभ अपना मने ही उन्हुका से धूल-मिल जात रहलन सें। एक बेरा बाबूजी जब घरे लउटत रहलीं त रहता में उन्हुकरा कंहरत आ खाँसत अवाज सुनाइल। भीरी पहुँचला प ऊ अचरज में पढ़ि

गइलन। ओह औंधा परल देह के कस्हूँ सीधा कइलन। द्याया जइसन काया एगो वेमार लइका के रहे, जे खाँसी के मर्गिज रहे आ खाँसत-खाँसत तवाह रहे। कमलापतिजी धीरे-धीरे ओकर पीठ सुटुरावे लगलन। आह लैका के देह, जे पसेना से तरवतर रहे, अंगोद्या से पोछ देलन। कुछ द्यन में आसते-आसते लइका सचेत भइल आ बाबूजी के ओर डवडवाइल आँखिन से देखत इहाँ के भगवाने समुक्षलस आ इहाँ के जिनियी भर भगवान के तरह पूजत आइल।

कलकत्ता के सेउसे मलिक बाजार इहाँ के साचो के न्यायाधीश मानत रहे। कमलापतिजी के जिनियी जवना टेढ़ रस्ता से गुजरल, ओइसना मे ई कव संभव रहे कि ऊ सभको उपदेस हरदम सुनत रहसु? एही से उन्हुका अइसना उपदेशन में कुछुओ नयापन ना लउकत रहे। शब्द ब्रह्म हृ, दुनिया के माया झूठा हृ, केहू केकरो ना हृ, एह तरह से चिचिअइला से मंच चाहे जतना कापे आ गूँजे, बाकिर विफरल तूफान से कवनो पपीहा के तरास ना बुता सके। शास्त्र कवनो अंधकूप ना हृ, जवना में गिर के केहू निकल ना सके। फेरु लोग काहे भटकेला? काहे ना ऊ निघड़क अंजोर में आपन ममता के राह खाँजे, जवना जिनियी के रथ दउरल करेला। शास्त्र त हजारन किरनवाला सूरज हृ। ऊ रातो हृ आ दिनो हृ। ऊ ज्ञानो देला आ अज्ञानो — आने आख के जोतियो देला अउर चोन्हिआइयो देला। सरधाहीन ज्ञान अहंकार होला। सरधा निहृतल मन के उपज वा। काम अछ्यात्म ना हृ। आत्मा के निर्धुम आग काम के भसम कइ देला। कमलापतिजी के शास्त्र के विसय में इहे विचार रहे।

कलकत्ता अइसन नगरी में शिक्षा के स्तर ऊँचा करे-वालन में इहों के गिनती होला। इहाँ के बहुते शिक्षा-

संस्थन के छोललों, बहुते विद्यार्थीन के विद्या-दान करवलों, बहुते शरीवन के आर्थिक मदद कहके ओकरा जिनगी के आगे बढ़दलीं, जेकर गिनती ना हो सके।

मलिलक बाजार में मंदिर बनवा के ओमे बहुत गरीब श्राहन के रोजी-रोटी के प्रवन्ध कहलीं। श्राहन लाग इहाँ के धर्मवितार मानत रहन अउर आज ले इहाँ के गुन गावत फिरेलन। नाया आ पुराना दूनो तरह के लोगन में इहाँ के एक तरह के प्रभाव रहे। इहाँ के वचन-प्रवचन मुनके भगत लोगन के टोली प्रभावित हो जात रहे आउर हिमका में देखा-देखी सेठ लाग दान देवे लागत रहन। एह दूग से मलिलक बाजारवाला मंदिर के आमद में खूब बढ़न्ती भइल। इहे सभ परोक्तारी गुन उग्हुका यश के फड़लवलस अउर कलकत्ता के बड़े-बड़े लोगन के ऊपूर्य बन गइलन।

जइसे हजारों-हजार कितावन से सजावल लाइब्रेरी विद्या के ऐश्वर्य नइसे, ओसहीं कवनो मठ भा मंदिर के ऊंचाई, घर्म के ऊंचाई नइसे। घर्म कवनो 'असूर्यम्पश्या' राजकुमारी ना हु, जेकरा खातिर मालदार मठ के मजबूत ढरदेवाली चाहीं। ओकरा के खूल धूप, धपधप औंजोरिया भा करिया कुच-कुच अन्हारो में सहजे देखल जा सकेला। मठ से घरम के रोजगार त चलावल जा सकेला, बाकिर घरम न। घरम लंगड़ ना हु—हजार पैरवाला हु। सतसंग के इहे मसरफ हो सकेला कि हमरा फेफड़ा के नीमन विचारवाला सौस से भरे। हरिश्वन्द चंडाल के ना, घरम के हाथे विकाइल रहन। शिवि आउर दधीचि के त्याग देवदासी भावुकता के ना, हमार लमहर परंपरा-बाली संस्कृति के कहानी हु। भारी विपदा ना झेलला प कहना के सोता सुखा जाई। कमलापतिजा के जीवन त्याग, कठिनाई अडर जोति से जगमगइला के कहानी रहे, जेकरा से अनेकन लोग के जीवन औंजोर भइल।

जइसे अन्हरिया के चादर से चान ना तोपा सके, ओसहीं महापुरुष लोगन के तेज होला। जिनगी में दुष्ट त आबते-जात रहेला, बाकिर ओकरा के अइसन लाग औंजोर-अन्हार के तरह सहज भाव से झेलत चल जाले—तनिको तकलीफ उन्हुका ना दुःखाय।

कमलापतिजी के घरम रहे कि जे घनहीन वा, ओकर

समरथ लोग सहायता करे। जे बेघरवाला वा, विषद के मारल वा, बेमार होके फुटपाय प परल वा, जे टूबर अइ-सन दबा के अभाव में दम तूर देला, जनमे से होनहार रहलो प फीस के विना ऊंच शिक्षा ना पा सके, आउर जे बेरोजगारी के कारन मारल-भटकल फिरऽता— अइसन लोगन के मदद कहले सभसे बड़का घरम हु।

उन्हुकरा नजर में हिन्दू आ मुसलमान दूनो बराबर रहलन। मुसलमाननो खातिर ऊ ओसहीं दुलारा रहन, जइसे हिन्दुओं खातिर। एक बे एगो मुसलमान भाई पेट्रोल के ३६ गो टीन एकटा कहलन—मलिलक बजार के जरा देवे खातिर। ओह घरी हिन्दू मुसलमान के दंगा पूरा जोर प रहे। हिन्दू आ मुसलमान में भाईचारा के संबंध करीब-करीब छतम हो गइल रहे। दूनो एक दूसरा के बैरी हो गइल रहलन। बाकिर कमलापतिजो के जसह, ई बात मालूम भइल, ऊ अरना जा। के परवाह ना कहले, आ मुसलमान भाई लोग के पास जाके पेट्रोल के छतीसो टिन उठा के ले अइलन। मुसलमान लोग उन्हुकर अतना मान करत रहे कि उन्हुकरा के देवते आदर से आपन माया झाका देत रहे।

अछूतन के उधार करे में ऊ एगो कड़ी रहन। उन्हु-कर विचार रहे कि सभ आदमी ओहा परमात्मा के एगो अंश वा। एक बे के घटना हु कि एगो जमदारिन रोबत बाबूजी के भीरी आइल आ कहलसि कि अस्पताल में केहू ओकर सहायता नइसे करत, जबकि अस्पताल रोगियने खातिर बनल वा। ओह जमदारिन के पतोह बेमार रहे आ जिनगीः मरत के बीचे पेरात रहे। ओही घरी उहाँ के जमदारिन के अपना साथे ले गइलीं आ ओकरा पतोह के इलाज करववलीं। रोपेयो-पइसा से मदत कहलीं। ऊ जमदारिन जबले जिअल, तबले बाबूजी के गुन गावत फिरलि।

अतिथि-सेशा के त उहाँ के अहोभाग्य मानत रहली। कवनो अतिथि दुआर प चल आवे त ओकर हर तरह से सतकार करत रहलीं। अतिथि से उहाँ के उहे बात करी, जबन ओकरा से संबंधित होखे—आने ओकरे सुख-दुख के बात करी।

इहाँ के गेहराल के नाम श्रीमती सौदामिनी देवी हु जे अरथांगिनी बने के सउमाग पवलीं। एह दूनो मरद-

मेहराउ के मोह-ममता लड़कन खातिर बाया चिरई के खोंता अहसन रहे। बाया के खोंता बदूर का कॉटगर फैड के पातर ढेहुंगी प विया तरोई, आ 'चुचकी लोकी' नियर होला क्ष मूँज के मजबूत रेशा के छोको नियर स्टकल आर ओमें कूटल मूँज के साफ सूरया रेशा गुंधाइल होला। अइसे त क भूलत खोंता होला—शात्र-ठहनी के अगिला पुलुंगी से बाध्हल, बाकिर आन्ही ओकरा के चढ़ा ना सके। ज़ंसा अपना झूला प झुलावत बाया के थोटे-थोटे चुल्हगत के चुपे-चुपे थपकी दे के चल जाला अउर सटल भगजोगनिन के जिलमिलात अंजोर के ना बुता पावे। अहसन ममता से गूँवल ई लोग के खोंता अपना परिवार के लड़कन से रहे, जेहरा से बाधा-बिधन कुछना विगाड़ सकल।

कमलापतिजी पर घरम के अन्दरिया कम जम पावल। अइसे शील आ दया त उन्हका रोवाँ-रोवाँ में बसल रहे। नीति आ आदर्श के ताना-बाना से त उन्हकर पूत जिनिगी बिनल रहे। क जानत रहलन कि धर्म, अर्थ आउर काम तबे समुचित समझल जाला, जब ओकरा से केकरो सुख चाहे आनन्द मिले। अगर खाली अपने सुख मिले, आउर दोसर लोग दुख पावसु, त ई अरथ, घरम अउर काम राजसी होला। उन्हकरा बिचार से दान से धन शुद्ध होला, संतोष से मन शुद्ध होला अउर आचार से तन शुद्ध होला। ई सम ठीक होला, बाकिर आत्मज्ञान के बिना आत्मा के शुद्धि संभव नइले। उहाँ के बिचार के मोता-बिक ई जीवन ओही शून्य में फैलेवाला बेल के तरह से बा, जे शून्य में उगेले, डालपात से लवा जाले, बाकिर फेण काल के बवंदर में टूट-टाट के छितरा जाले।

इहाँ के अपना मउवति के एक दिन पहिले 'पश्चिम बंग मोजपुरी-परिवद' के ३० हजार रुपया के रकम दान में दिवहलीं। मोजपुरी भाषा से इहाँ के बहुत माह रहे। जे

कोई इन्हिका पास कवनो तरदू के सहायता खातिर आवत रहे, ओकरा के कवहू निराश ना लवटे देत रहीं। कमंठ परोपकारी के साथे-साथ पूरा दानियो रहलीं।

सूरज अभी उगल ना रहे। अइसे ओकर पहिला ललाई गते-गते पूरुष के खिड़की से लउकत चल आवत रहे। ललाई का रहे, परताप के रंग रहे। तेज के गर्भी रहे, जिनगी के विस्तार रहे। महीन कुहरा के भीतर से लाल कमल अहसन रूप देखात रहे, जइसे कवनो नया दुलहिन लाल के धूंधुट उलटि के सुगन्धित बयार में मीठ मुसकान धोरत होले। देखत-देखत लाली पर सोना दमके लागल। प्रवाल पर मोती दमके लागल। काल ओही तरह से आ गइल जइसे हियरा के खिड़की के खोल के प्रान के अकेल पिजड़ा में अलसाइल आत्मा से छेड़खानी करे आ गइल होले। अहसन सुन्दर फजिर में ई तुरते के खिलल कली पता ना खिले के बदले सूखल पतही के ममर ध्वनि में कइसे बदल गइल।

जइसे बुताइल दीया के बत्ती उसका दिहल गइल होले। देखते-देखत ई सोभाविक दमकत सुन्दरता वुता गइल। रंग शून्य के समाधि में समा गइल—अंजोर अन्हार में बदल गइल। पतझड़ के फुलवारी नियर सभ कुछ ठूँठ सूना-सूना लागे लागल। रूप के अरुपता मउवत के साथा में सहमे-सिहके लागल। आने १९ सितम्बर १९७८ के अन्हरिया आके हमनीं के बीच से ओह आत्मा के अपना करिया चादर से ढाँच देलस अउर विड़ला-जूट के मैनेजर के एह घराघाम से अलोत कइ देलस।

द्वारा—श्रो राधामोहन सहाय;
नागेश्वर कॉलोनी;
बाकरगंज, पटना-१



धरिद्रन काका

श्री ब्रजकिशोर दूवे

गाँव के पुरनिया लोग कहेला कि धरिद्रन काका के बाबूजी के तीन गो विआह भइल रहे। कुल्हि लइका-फइका जामते मर जात रहन से। तिसरकी मेहराल्ल से बड़ा जग-दण कहला पर एगो लइका बीचल। बड़ा धरीद्रना से भइल रहे, एह से जीये खातिर एकर नाव धराइल धरीद्रन। धरीद्रन अब कुछ बुढ़ा गइल बाढ़े।

कतना लोग त उन्हका के 'नकफोफड़ों काका' कह देला। सौंचों ए महाराज। एक-से-एक नाक होई, बाकिर ओइसन धराऊं ना। बुझाला कि दूनों बिलन में एक गो कागजी नेमो मजे में आट जाई। मराछ भइला का चलते उन्हकर नांक छेदाइल रहे। के जाने कइसे छेदाइल रहे कि एक ओंके नांक नदारते समझी।

कतना काकी के साथ लागत होई कि एको छन खातिर काका के मुँह बन्ध रहित। का बन रहो! आगा के थीचवाला दू गो दौत ओठ के बइसे दबवले रहेला, जहां पिलवान हाथी के कपार में गजबाँक भिड़वले होवे। लपरवाला ओठ जिनगी भर छद्यते रह गइल कि तनिको अ निचिला से सट के जुड़इती। मुँह में बस कुलम दुइए गो दौत, उहो हिलत रहेला। गोतिया किहाँ द्यत प से खा के उतरकु खा भतुआ अइसन छिमिला गइल रहन। बाकिर सुकुर भैल कि परात दरसन देवे खातिर दूनों दौत हिलिये के रह गइलन से। हाथी के दौत निकलल रहेला त पीतर-सोना मढ़ के ओकरा के सोभनजग बनावल जाला। मगर कको कम दुलार ना करमु—दूनों दौतन के। सपनों में अंगुरी ना घूमावसु ओहनी प। दूनों दौत पितराइले रहेला। लागेला कि मुँह में से हरदो के दूरी टूसी निकलल आवत होवे।

हाय रे मुँह! एक त साँबर दोसरे राम के सं वृत्त धइल लोडूवा आम। भर-मुँह माता दाई के दाग, जइसे भीत होवे, जबना मे के गोइठा छोड़ा लेल गइल

होवे। निचिला ओठ प एगो आघ कनवाँ के मासा। साइत ब्रह्मा जो धरीद्रन काका के मुँह बनावत-बनावत हरान हो गइल होखिहें, एह से सोचले होखिहें काहाँ का राखों, काहाँ का? उन्हका अनकस वरल, बस मुँहे प एगो लोंदा धइ के चल देले।

मुसुकी ढेर तरे के होले। बाकिर काका के अदउरा नीबन उभड़-खामड़ ओठन प खाली चवन्निए ठनके ले। हेंसला के त कवनो पूछहीं के नइसे। ठीक जइसे राना परताप के चेतक हेदनात होवे। धेयान लगा के सुनला प ना बुझाय कि कनस्तर भभकता कि फुटही पतुकी। !

रह-रह के सौंप नीअन लुब-लुब जीभ बहरी निकलत रहेले। सौंपों में युधुर, जेकर मुँह कबो-कबो खुलेला। कको कबो-कबो खिसियालन। ओह धरी टेप करे जोग बोली हो जाला। बुझइवे ना करे कि काका का बोल गइलन अउर कवन-कवन गारी देलन। अइसे त उन्हकर बोली लइकइए के थेयराह हड़, बाकिर खिसिबहला प मुँह गाज से भर जाला। लागेला जइसे अधमनवाँ वेहुड़ी में माठा महाता। उन्हकर गारी गाँव के लइकन खातिर लयन अइसन चिकन होला। लइका कहेलन से धरीद्रन काका, माठा। जतने लइका 'माठा' कहिहन से, ओतने काका के मुँह में माठा महाये लागेला। धरीद्रन काका लइकन के जतने खदेरेलन, लइका ओतने 'माठा-'माठा' चिचियात आगेलन से। डेढ़टूटी घोड़ी के दुलकी अइसन धरीद्रन काका के धउगल लइकन के अउरी नीक लागेला।

काका के कपार त अजायवधर वाला लोग के रिजवं करवा लेवे के चाहीं। ढौं भभो के अइसन कपार ना होई। एकदम धृष्ट अधमनवा कोहड़ा। ओकरा प बाँर अइसन कि ढेर लागेला कि कहीं अकेला मे कवनो धोड़ावाला खरहरा बनवे वास्ते नोचि मत ले। ओकरा पाल,

पियाज के लटकत पतड़ लेखा चुहकी। रंग ठीक ललकी लोहचूंटी लेखा, जेकरा आगे भईसि के पोंछ मुरुखा जाला। बुझाला कि ओह जनम के पुन्न से खुस होके भगवान अपना खास मलखाना से धरात^३ कपार निकाल के काका के गरदन पर चढ़ा देले गाड़े। ओह कपार के ऊपर लिलार से चुहकी तक एगो अइसन डॉड़ि कि लागेला कि बीच में पगार देल होवे। भगवान देलन, बाकिर पूरा-पूरा ना देलन। अगर दूनों ओरे मुँह दे दिहितन त काका कम-से-कम ब्रह्मा के आधा त हा इए जहृतन आ घरे बइठल देखनिहारन से उन्हुका पइपा बरिसत रहित।

एक जगे तिलक में एगो खुरचालू लइका चिढा देलस-का बावा, सरकस में से पागि के आइन बाड़ का? मत पूछो! काका लगलन माठा महे अउर लेलन लखेद, ना धराइल। का करसु? अतना लमडेंग आ टोंगरी बाँगुर फि दउरले ना जाय। मगर अइसे डग लमहर घरेलन। कतनो चाकर 'करहा' चाहे कतनो ऊंच पगारि होई, चुटकी बजावत नाप देलन। उन्हुकर गोड़ देख के ऊंट बलबलाये लागेला। छोट-छोट अदिमि भीरी खाड़ होखेलन त काका सीढ़ी लेखा बुझालन। छोट-मोट लोगन के उन्हुका मुँह पर ताक-ताक के बतियावे में गरदन मुरुख जाला। जवना हितई में जालन, आपन कपार फोर के लवटेलन। अतना वड़ दुआरि के राखो? मगर धरीख्त काका के अपना बावूनी का बनावल घर के दुआरि फेल से बनावे के पड़ल रहे। हितई-नतई में समसे जादा तकलीफ धरीख्त काका के एह बात के होला कि बड़-से-बड़ खटिया देलो प उन्हुकर टोंगरी गोड़तारी वाली पाटी मे बाहरे निकलन रहेले। एह से कहितई-नतई में भैइए सूत जालन।

चलत खा रह-रह के दहिनवारा गोड़ पांछा मुहें क्षारेलन। लागेला टनकवाह भइल होवे। ऐड़ी जमीन से एक चई ऊपरे रहेला। लागेला जमीन ना छूए के किरिया खइले होवे। खाली चवे प लंगूर लेखा ढउकत चलेलन। तरवा में सौउसे दुनिया भर के नकसा बरमहल तइयार बा। पुरवा हवा उन्हुका खातिर बड़ा दुखदायी होखेला—वेवाय तानेला त चलल-फिरल बन्न हो जाला।

के जाने काहे दो बैंवरा हाँय पीपर के पात अइसन डोलत

रहेला। कवनो भगिनो त नइसे कि ओकरा प तबड़ाक चलवले होखेला। बढ़ियाँ पेन्हन पहिर-ओड़ के चलेलन त दूनों हाथ डाँड़ के साथे अजवे कमाल देखावेला। जक हो जाला कि कवनो लखनउवा.... चाल आवज्ञा।

तरहधी कइसनो गाल प एक देर मोलावमियतो से घुमा देलन त लागेला कि पीहल मिश्वाई घोपा गइल। एही मारे फगुआ के दिन केहू अभीर ना उन्हुका से लगवावे। तरहधियो अतना रुखर कि जहसे कातिक में गहुम बोवेवाला उखड़ल सेत में दरार फाटि गइल होवे।

गोरु-बैल के त काका काले हवन। जवन बैल राह ओड़ के तनिको एने-ओने चल दिहन, चाहे दोसरा बैल के नाद पर लागि जडहन, उन्हुकरा शामत सवार हो जाला। काका कहेलन—काहे ओने गइले—काहे दोसरा के नाद पर लगले। तुरंते पूछे लागेलन आ अइसन कडेर केहुनाठ दे देले कि ऊ एकदमे दण्डवत बोलि हेले सें। इन्हिका के देखते बैल-गोरु थर-थर कपि लागेलन सें, काकी डरे ना बोलमु, नाहीं त उन्हुकरो टोंगरी चिराये लागी।

एक देर बहुत पहिले जेठ के दुपहरिया में कुछ खेंचड़ चरत रहन सें। काका आव देखलन ना ताव। एगो प चड़ गइलन अउर दुलुकी चला देलन। अहरा के पीढ़ी प अइसन पटक-लस कि डाँड़े टेढ़ हो गइल। तब से पुरवे ना, कवनो हावा वहे, रात में कहंरत रहेलन, जइसे पूस-माघ के रात में पुअरसी प बैठ के पिल्ला गला बनावत होवे। तबे से ढकचे लगलन।

केहू के छाती में बार रहेला त कहल जाला कि भाग-साली बा। इहीं काका के भर देही एकक अँगुरी के बार बा। अब मुँह के बरियारी से भले केहू उन्हुका के ओह जनम के भालू कहो, मगर ऊ त भागसाली बड़ले बाहन। काहे कि उन्हुकर मेहराण हजारो मेहराण में एगो परी बाड़ी। गाँव-धर के लोग कहेलन कि सोना के ढरी प कोइला के बढ़ावन भगवान धइ देले बाहन। बाकिर काका खातिर त कोइला के ढेरी प सोना के बढ़ावन रुप में काकी बड़ले बाड़ी। अइसन भागसाली सोच्हूंके बा?

एक दे उन्हुकर एगो हीत के पड़निहार लइका उन्हुकर फोटो खींच के देखावे खातिर ले आइल। बस मत पूछो, काका कटपउरी उठा के सखेद लेलन—'समुरा, हमरा ऐ

(बाकी पै० ७०)

गन्दा गली

राधाकृष्ण प्रसाद

गन्दा गली से जात बेरा ओकरा मन में 'घिन' भर गइल अउर बुझाइल जहसे कंठ में खखार अटक गइल वा। ओकर मन कइलस कि नाक पर रुमाल राखि के ऊ जलदीए निकसि जाय, मगर ब्रह्मसन कहुला पर गली में रहेवाला लोगन के जबून बुझाइत अउर ऊ अइसन करे के ना चाहत रहे। गली में कच्चा-बच्चा लोग बेघड़क आयन पेट साफ करत रहे।

ऊ सोचे लागल—अतना बड़-बड़ बोजना के बादो शलियन के हाल ब्रह्मसन काहे वा? एकर रूप काहे बिगड़ल जात वा?

बिगड़ला के बात सोचते-सोचत ओकरा ओढ़ प मुस्की वा गइल 'आज़-काल्ह ढेर लोग अकविता अउर अकहानो के आन्दोलन चलवले वा।' अगाड़ी में एगो भौंइसि आवत रहे अउर ओकरा पाढ़े-गाढ़े एगो खाला रहे जेकरा हाथ में खाली बाली रहे। भौंइस से बाँचे खातिर ऊ अउर कोना में सटकि गइल। बाकिर पाष्ठा में लइकन के पेट साफ कहुल अइसन 'चीज़' रहे कि ओढ़ से बाँचल ओकरा छाहूत जरूरी बुझाइल। ऊ इहे सोचते रहे कि एगो माल बहुदा अइसन छोकड़ा धंटी टुनटुनावत साइकिल प दण्डाइल निकल गइल। ऊ छोकड़ा बाड़ा मस्ती में रहे अउर बम्बइया फिलिम के एगो चालू गाना गावत रहे। ओकरा बड़ा ताजुव बुझाइल कि ब्रह्मसन गन्दा शलियों में लोग मस्ती में रहेता। ओकरा त साफ-मुथरा जगहा में (किरानो बाबूवाला सरकारी बवाटंर में) रहे के आदत वा अउर एही से ओकरा अइसन गली से चले में कहुसन दो लायत रहे। मगर बेचारा के त मजबूरी में एन्मे आवे के पहल रहे—बहिन के बिआह खातिर।

पुरजा निकालि के ऊ फिर पता पढ़े लागल। कतहीं गलती से ऊ दोसरा गली में त ना चल आइल? बाकिर शलिया में घूमले बख्त विसेश्वर दास लेन के साइन बोड

ऊ देखले रहे, एही से ऊ बाबू मुकुन्द दास के घर ढूढ़ लागल। ऊ एगो बड़ अउर भक्सावन गली रहे, जहाँ दिन में एगारह बजलो पर सूरज के रोशनी ना पहुँचल रहे। पुर्जा निकाल के ऊ फेरू एक बेरि पढ़लस तले एगो बूँढ़ चंडूल आदिमो भेटा गइलन। उन्हूँकरा हाँथ में अखबार रहे।

'अपने के....?'

'केकरा के खोजत वानी ?'

'लाला मुकुन्द दास के।'

'हमरे नाम है।'

'हम अपनेहीं के पास आइल वानी।'

'राउर परिचय ?'

'हम सचिवालय में असिस्टेंट वानी।'

'कहसे आवे के भइल हा ?' समुझियो के लाला मुकुन्द दास पूछले।

'बिआह के बारे में....'

'राउरे लड़की है....?'

'जी ना, हमार छोट बहिन है। एही साल बी० ए० पास कइलसि हा—सोसियोलाजी बानसं के साथे।'

'हेने आई—' कहि के ऊ कोठरी में घुस गइल। कोठरी एगो छोट वा पुरान रहे, जेकरा में नया-पुराना अतना जाई कलेंडर आ देवी-देवता के फोटो टॉगिल रहे कि ओकरा नीमन ना लागल, कहुसन दो बुझाइल। कोठरी के बीच में एगो चौकी रहे। ओकरा अगल-बगल दूगो काठ के पुरान कुर्सियों घइल रहे। (बइठते-बइठत मुकुन्द दास पूछ देलन—

'राउर घर....?'

'हम गरदनीवाग बवाटंर में वानी....'

'बसल घर कहाँ है ?'

'जो, भोजपुर जिला के सिनहा गाँव में। बाबूजो

प्राइमरी स्कूल के माहटर रहन……'

'उहाँ के बबही कहाँ बानी ?'

'जो, उन्टकर सरगवास भइता पांच साल हो गइल। हमरे ऊपर घर के सभ भार वा। तीन गो छोट भाइयो बाड़न से आ दूं गो बहिन……। हमद्दीं सभ से बढ़ हईं। सात-आठ साल से नोकरी में बानी।'

'हूं' कहि के ऊ कुछ सोचे लगते। फेर जइसे उन्हुका कुछ इयाद वा गइल—'रउआ हमरी लइका के देखले बानी……?'

'जो !' 'कहाँ देखले बानी ?'

'जो० पी० ओ० में। एगो साथी से उन्हुका बारे में पता लागल रहे।'

'महेन्द्र……!' वाकू मुकुन्द दास बार से पुकरती। मइल पायजामा पहिरले एगो लइका बाहर आइल। ओकरा हाँथ में 'बीज गणित' के किताब रहे। ऊ सवालिया चेहरा बना के खड़ा हो गइल।

'हमार सभ से छोट लइका हूं। एन्ट्रेन्स के इम्तहान दिहो !' फेर ओकरा तरफ देखि के कहले—'जा, जल्दी से दूं कप चाय लेले आवा।'

'जो !……' ऊ लइका मुंह लटका के चल गइल। ओकर चेहरा से बुझात रहे कि ऊ बहुत खिसियाइल वा-ओकरा पढ़ाई में बिधिन पढ़ल रहे। एतवार के दिन त असहीं बीत जाला। भर दिन कइसन-कइसन लोग भइया के बिआह खातिर आवेला अउर बाबूजी बाड़न कि खाली मोले-तोल करत रहेलन। बड़का भइया कवन उजियार बाड़न। एम० ए० पास कइला के बादो दू से रुप्या के नौकरी पोस्ट ऑफिस में लागल। भर दिन खाली मनियांडर के २सीद कोटेलन। ई काम त मिडिल केलो कह सकेला ?

'रउआ शायद ना। मालूम होई। हमहूं स्कूल टीचरे रहली हीं। पेंटीस बरिस ले हिसाब आ झूगोल पढ़वले बानीं। राउरो बाबूजी त टीचरे रहलीं।'

ऊ चुप सुनत रहे।

'मास्टरीए कइ के सात-सात बच्चन के पढ़वलीं। तीन गो बेटी के बिआहो कइलीं। एह घर में किराया में आइल रहीं, बाकिर भगवान के मरजी से अब ई घर

खरीदा गइल।'

ओकरा बुझात ना रहे कि हमरो कुछ बोले के चाहों कि चुप रहे के चाहीं। एकाएक उहाँ के पूछ देली—'राउर बिआह त हो गइल होई……'

'जो, चार गो लइकिप्रो भइली से !'

'खाली लइकीए ?'

'जो !' जबाब देत खा ओकरा बुझाइल कि ऊ कवनो सजाय पावेवाला अदिमी होते।

'आज-कालह त जेकरा एगो लइकी विष्या, उहो परेशान-परेशान वा आ जकरा घर में चार-चार लइकी होते……'

'बिआह लायक दू गो बहिन हो गइल बाड़ा से……' ऊ दुखी होके जबाब दिलस।

'रउआ एम० ए० हई ?'

'जो……'

'कवन सध्जेक्ट में ?'

'जो, फिलासफी में, सेकेंड बलास।'

'आज-कालह कोई फिलासफी पढ़ेला ?' रउआ हिसाब चाहे इकनामिक्स पढ़े के चाहत रहे। ओकरा समुक्ष में ना आवत रहे कि ऊ एह बात के जबाब दे कि चुप रहे। फेर एकाएक ओकरा धेयान आइल कि ऊ जवन बात खातिर इहवाँ आइल वा, ऊ रहिए गइल। ऊ बोलल—'जो मनोरमा पढ़े में बहुत तेज विष्या……'

'कवन मनोरमा……' अबकी बेरि उहाँ के चरक गइलीं।

'जो, हम अपना बहिन के बारे में कहत रहीं। मेट्रिक फस्टें डिविजन, इंटर सेकेंड डिविजन, सोसियोजाली में आनंद के साथी बी० ए……०'

राउर बहिन के रंग कइसन वा ? गोर विष्या ?'

'जो, बिलकुल गोर त ना, बाकिर साफ कहल जा सकेला।'

'बुझ गइलीं—आने साँवर विष्या……'

बात त ठीके रहे कि ओकरा बहिन के रंग साँवर रहे और साँवर रंग के लइकी के माँग बिआह के बाजार में नहुते। ऊ बीसो घर धूम चक्कल रहे अउर लइका

बाला पहिला सवाल इहे करत रहे—‘लइकी के रंग कइसन वा?’

ऊ उन्हुका के बतलावल चाहत रहे कि लइकी के नाक-नक्सा बहुत बढ़ियाँ वा—वाकिर लोग ओकरा बात के अनमुना कइ के बहाना बना के टरका देत रहे। जहाँ केहु आगे बात बढ़ावे के तैयारो मझल, तो दोसर घमाका होत रहे—‘कतना खरच कइ सकीलें…?’

‘जी, हमार हैसियत…’

‘एगो अन्दाज दीहीं…’

लोग ओकर बात मुन के एकदम दार्शनिक मुद्रा बना लेत रहे। एक जगहा त ओकरा मुने के मिलल—‘आज-कालह दू-तीन हजार में पीतरो के गहना ना बन सके…’। उठावा मालूम वा, सोना के भाव…?

‘जी, कवहू सोना खरीदे के मोका नइखे मिलल।’

‘जाई…भाव पता लगा के आई’…’

लाला मुकुन्द दास ओही अन्दाज में कहले—‘चलीं राउर बहिन पहल-लिखल विया, बिआह कइल जा सकत वा। कतना खरच करव…?’

‘जी; इहे तीन-चार हजार…’ आगे ना कुछ कहि

सकल। ओकरा कंठ में थूक जड़से सरक गइल! लाला मुकुन्द दासजो के चेहरा निर्विकार हो गइल। अइसन बुझाइल जे उहीं के ‘स्थित (पञ्च)’ हो गइलीं। बोललीं—बीस के औफर त सबेरे छपरा जिला के एगो सज्जन दे गइले हा। कहत रहन लइकी गोर विया…अब रउए कहीं…?’

बेचारा बुझ गइल। हताशमन ऊ कुरसी से उठके खड़ा हो गइल। ‘प्रणाम करे के मुद्रा में हाथ जोड़ के कहलस—‘अपने के बहुत तकलीफ देलीं…?’

‘आरे…रउआ चाहत पीत्रत जाई’! आज-कालह चीनी मिले में जे दिवकत वा…’ कहिके लाला मुकुन्द दास उठ के खड़ा हो गइलन।

ऊ तेजी से गली पार करे लागल। आवे के बेरा गली के बदबू से नाक फाटत रहे। लेकिन अचरज के बात कि लवटत खा गन्दगी तनिको ना बुझाइल। ओकरा अइसन बुझात रहे जइसे ऊ सचिवालय के कोलतार बाला साफ पक्षिया सङ्क पर चल रहल वा।

शारदा कुटीर

१३, श्रीकृष्ण नगर, पटना—८००००१

(पेज ६७ के बाकी)

चउल करे आइल वा। अपना बाइ के फोटो काहे नइखे देखावत।’ बसल बात रहे कि फोटो नीमन त आइल ना रह, मगर ऊ का करो, जइसन चेहरा रही; अइसने तुँ फोटो आई।

बाकी चाम पेयारा ना; काम पेयारा हड। काका के रोहण-रोहणे रेपत रहेला। केहु किही कार-परोजन होई त काका आह असना परोजन अइसन मिडल रहेलन। हिरदय अनना मालायम कि आतना त सीरीस के फूलो ना होई। केहु के बेटी के ससुरा जात खा रोलल मुन के ऊ रोवे लागेन लन। देखवाला के करेजा फाटे लागेला।

सालों भर भार में पराती गवेलन। गाँधीजी के बाद रामराज के सपना अब खाली कके देखनिहार वाढे। कम बाह्य, का बड़; केहु किही परला-हरला में कमर कसि के भिड़ जालन। बेचारी काली कवन-कवन करम ना कइली उन्हुका के रोके के; बाकिर काका त मिजाज के महराज इवन। मंगर के दिन महायोरजी के मंदिर में रमायन

गवावेलन आ सभका के अपना घरे बीजे करावेलन। एह सम कामन में भला काका से के हाथ मिलाई? परवचन। मानस के चउपाई बोले में त नीमन-नीमन रमएनिशा लोग के घुरथक छोड़ा देलन।

सरगवासी लाल बहादुर शास्त्री जी के बाद अगर केहु एह घरी देस में गुदरी के लाल वा, त ऊ कके बाड़न। कुछुओ कहीं,। जइसे एह घरी ‘चाह’ दू गो वा-चालू आ इसपेसल; ओसहीं भगवानो के दू गो कांटा वा। काका सोरहो आना ‘इसपेसल कोटा हवन, जेकरा के भगवान एतावार के दिन खा-यी के लेटले-लेटल खरकटल माटी के तेल में सानि के गढ़ले! एह से उन्हुकर चेहरा-मोहड़ा अइयन वा, बाकिर करेज बहुते मोलायम। जीअत रह ए कर्वा सेन्ह प धरइला चोरन के उमिर ले के! छद्धात अवतारे वाड़ तू’।

प्राम-मंगरवलिया
पवान-सखरा, रोहतास



क्रिकेट-कमेंट्री

रामेश्वर सिंह 'काश्यप'

सनक दू तरह के होला। एगो ऊ जे कवनो आदमी के कपार पर सवार हो जाला। इ लाइलाज बेरामी ना हड। डॉट-डपट, लप्पड-यप्पड, टोना-टोटका से काबू में ना आइल त सिथकड़ में बान्हि के रोगी के काँके के पागलखाना में पहुंचावे के परेला। ई सनक रोगी के ब्रलावा ओकरा हित-मितन के आउर ओकरा परिवारे के तकलीफ पहुंचावेला। दोसरा सनक के रूप महामारी लेखा होला। ई पूरा समाज के महमंड पर कब्जा जमा के आपन डंको बजावे लागेला। कबो-कबो पूरा देसे एकरा चपेट में आ जाला। ई ऊ साँप हड जेकरा कटला के मंतरे नहोसे। सुरुज पचिछम में उग सकेला, बालू से तेल निकल सकेला, पत्थल पर दूब जाम सकेला, बाकि सामूहिक-सनक के दबाई ना हो सके। एकरे के घेयान में राख के कहल वा कि 'एक जे होय त यान पिखाइए, कृपहिं मे इह/ भाँग परी है।'

सामूहिक-सनक के एगो नमूना रेडियो कमेंट्री ह, जे मोका अश्ला पर चारों ओर धूर भरल आन्ही लेखा छा जाला। ओइसे त रेडियो से कमेंट्री बहुत किसिम के होला। गणतंत्र दिवस, स्वाधीनता दिवस जइसन राष्ट्रीय पर्वन के बेरा भा कवनो बहुते महत्व के घटना के रेडियो पर कमेंट्री के जरिए आंखिन देखल हाज सुनावल जाला आ एकरा के ढेर लोग चाव से सुनाओ करेला, बाकि ई कमेंट्री ऊ चौज ना हड जेकरा के हम सामूहिक-सनक कहत वानी। कमेंट्री चाहे जै तरह के होसे, बाकि कमेंट्री से आज कालह क्रिकेट टेस्ट मैच के कमेंट्री समझल जाला। इहे ऊ कमेंट्री हड जे सउसे देस के फीच के आ झपिला के रख देला।

जहाँ कौनो क्रिकेट-मैच शुरू भइल कि लोग के कमेंट्री सुने के निसा चढ़ल। सम कुछ छूट जाय त छूट जाय, कमेंट्री सुनल ना छूट सके। एह मोका पर नया ट्रांजिस्टर किनाए लागेला, पुरान में नया बैटरी भराए लागेला। धर में कमेंट्रो, दपतर में कमेंट्री, सड़क पर कमेंट्री, जहाँ देखीं तहें लोग क्रिकेट के कमेंट्री सुन रहल वा। ट्रांजिस्टर के माँग

कतना बढ़ जाला, एकरा पर एगो अखबार में काटून देखले रहीं। जइसे तरकारी बेचेवाला दउरी में रमतोरई, नेनुआ, करंली मूँड़ी पर रखले गली-गली गोहरावत फिरेलेंसन, ओइसहीं ओह काटून में, एगो आदमी दउरी में ट्रांजिस्टर गंजले पुकारत रहे—'ट्रांजिस्टर ले ल, कमेंट्री सुन ल।' काटून बनावे वाला के ब्यंग्य लोगन के कमेंट्री के सबख भा सनक पर करारा चोट करत वा।

जब कवनो टेस्ट मैच होत रहेला, ओह घरी केहू केहू से पूछे—'काजी, का हाल वा ?' त एकर ई माने ना होसे कि राउर तबियत भा रउरा परिवार के लोग के समाचार कइसन वा ? बलुक ई होला कि कमेंट्री के मोताविक टेस्ट मैच में के खेल रहल वा ? केतना रन बनल ? केतना विकेट गिरल ? शब्दन के ब्रथं पर देस, काल, कहेवाला आ सुनेवाला के असर परवे करेला। अगर पोस्टमैन कहे कि—'तार ले ली' त ओकर मतलब लोहा के तार भा विजली के तार ना होसे, डाकखाना से आवेलाले समाचारे वाला तार होला।

जहाँ सउसे देस क्रिकेट कमेंट्री सुने के पाद्धा पागल वा, उहाँ अभवाद जइसन, कुछ लोग हमरो लेखा बाड़न जेकरा ना क्रिकेट के खेल दुक्षाय ना कमेंट्री सोहाय। एकरे खातिर हम समाज में नक्कू समुझल जाई ला, संगीसाधी हमरा के नीरस मानेलन, परिवार के लोग पुरान पंथी समझेलन। ई अकलंक छोड़ावे खातिर कबो—कबो जीव जाँत के हमहूँ क्रिकेट कमेंट्री सुने आ समुझ के कोसिस कइसीं, बाकि इचिको मन ना लागल, कुछओ पल ना परल। एह खेल के हमरा कवनो ओरे-ओर ना दुक्षाइल। हमनी के लइकाई में क्रिकेट के खेल बहुते कम रहे। एकरा के हमनी के राजा-राजवाइन, नवावन, जमिदारन आ अफसरन के खेल मानत रहीं, जेकरा में खेल कम आ रईयी अधिका होला। ओह समय ना धरेघर ट्रांजिस्टर पहुंचल रहे ना हिन्दी में क्रिकेट कमेंट्री होत रहे।

ब्रह्म क्रिकेट में देखादेखी मन लगावे के कोसिसो करीलां त मन खान पगहा तुड़ा के अलफ लेवे लागेला । बूढ़ सुणा भला पास मानेला ? जब लोमड़ी के ऊंच ढाढ़ पर के अंगूर ना भेटाइल त आकरा खातिर अंगूरे खट्टा हो गइल । औइसही क्रिकेट के नावे^१ सुन—सुन के हमरो मन खुब्बाए लागेला । हमरा अपना देस में क्रिकेट के सबब एगो नकले दुखाला । हमरी के नंबर एक नकलची हो गइल बानी । खाम कड़के दोसरा देसन के खराब चीझन के नकल करे में त हमरी के सोकाखिला नइले । पुरान कहावत वा 'खाए के ठेकान ना, नहाए के तड़के,' आही तुक पर नया कहावत गढ़ल जा सकेला 'रोजी के ठेकान ना आ खेले के किरकेट', भा 'ई मुँह जा मसूर के दाल', के जगह पर 'ई बेकारी आ किरकेट के सबब' ? अंग्रेज चल गइले, बाकि अंग्रेजी आ क्रिकेट थोड़ा गइले । भला ई कवन खेल में खेल ह कि महिन-बन ठुकुर-ठुकुर चल रहल वा, लाखन रोपेया स्वाहा हो रहल वा, आ सउंसे देस काम-धाम थोड़ के तोसक-तकिया लगा के कमेटी सुन रहल वा । ई सभ त आही के सोभा दोहो जेकरा भीरी अनठेचान पइसा होखे आ इकरात समय हांच ।

आज-कालह क्रिकेट से अपना के कसहू^२ जोड़ल एगो सामाजिक प्रतिष्ठा के बात हो भइल वा । जे जिनगा भर क्रिकेट के बेटो नइले लुग्लें, उहो क्रिकेट के खेलाड़िन वाला टापी पेन्ह के गली-गली मारल फिरत वा । आज कालह शांती में भाईंस के पीठ पर ट्रांजिस्टर कान्हा में लटकवले लोग लउक जड्हे । एगो हितड में गइल रहीं । देखलीं कि कान में जनेउ के तीन लभेरा लपेटले एगो वावू साहेव एक हाथ में लोटा आ दोसरा में ट्रांजिस्टर लेले मैदान जात बाहन । ट्रांजिस्टर पर क्रिकेट के कमेटी चालू रहे । देख के जोश जर-भग गइल वाकि, कुछ बोलली ना ।

टेस्ट क्रिकेट के भैच जहाँ मुह भइल कि हमरा तरवा के लहर कपार पर पहुंचल । एह देस में वान्ह बनल मुह हांके इक जाई, जरुरी नहर आ सङ्क बन्द हो जाई, सुखार आ बाढ़ के रोके के उपाय कायजे पर धइल रह जाई, बेकारी आ

तरीका चुनाव के नारा बन के रह जाई,

क्रिकेट के शृंखला खोरा ना सके । रक्त बीज लेखा एक से दोसर, दोसरा से तीसर बढ़ते जाला । जहाँ टेस्ट

क्रिकेट मुह भइल कि घर में हमार हालत छुतिहर हाँडी लेखा हो जाला । केहू के कमेटी से एतना फुरसते ना रहे कि हमरो पर धेयान दे । बेटी-पतोह लोग के संगे श्रीमती-योजी सींग कटा के वाष्णी बन जाली । क्रिकेट के बौका के फेर में रसोई घर के चउका विसर जाला । मैंगलो पर चाय ना मिली । मिलवो करी त सेराइल, उहो घंटा भर गोहरवला पर । कमेटी सुने के फेर में कहियो दाल जर जाई, कहियो तरकारी, कहियो सभ केहू तरकारी में नून डाल दी, कहियो केहू ना, कहियो भात गील हो जाई, कहियो रोटी काचे रह जाई । केहू के अतनो सेवस ना लागी कि हमरा पैट कमीज के टूटन बटम टांक देउ । आफिस जाई त उहे हाल । हर टेबुल पर एगो ट्रांजिस्टर चालू वा आ दस बादमी एतना धेयान लगा के सुनत वाडे, जेतना लवलीन होके हमार चाची सत्यनारायण स्वामी के कथो ना सुनत होहडे । केहू फाइल मैंगला पर अइसे अनसा के ताकी जइसे कहत होहे— इहाँ सउंसे देस के इज्जत क्रिकेट के मैदान में खतरा में परल वा आ रउआ फाइल मूळ रहल वा ?

सांझ के समय काटे कवनो दोस्त इहाँ चल जाई त उहो इहे हाल । रेडियो के क्रिकेट के कमेटी पर डबल कमेटी चल रहल वा । लोग दू दल में बोटा गइल वा । केहू केहू कवनो खेलाड़ी के तारीफ में टेबुल पर एतना जोर ऐ मुखका मारत वा कि टेबुल पर से पिलेट प्याली उछिल के भुइयां गिर के चकनाचूर हो जाता, केहू कवनो खिलाड़ी के बौलिंग के तारीफ करत करत कुसिए उठा के सड़न पर बीग देत वा । एकरो पर कम वहस ना होखे कि कवन खिलाड़ी गुलाबजल में फुलाबल बूंट के जलपान करेला अउर कवन उछिलका समेत कवूतर के अंडा के नास्ता करेला । रेडियो कमेटी से कतहू निस्तार नहखे, चाहे घर रहीं भा दपतर में भा दोस्त के डेरा पर ।

एक दिन हमार एगो बमीर रिस्तेदार मोटर पर अपना पूरा खंदान के संगे अइलन । सभ लोग के हाथ में अजब-अजब तरह के ट्रांजिस्टर रहे आ कमेटी चालू रहे । हमरा इहाँ त एके ट्रांजिस्टर से दिन के चैन आ रात के नीद हराम हो गइल रहे । देखते मिजाज अगिया बैताल हो गइल कसहू ऊ लोग के स्वामत में नकली मुस्कान के

तिनका के काट

श्रीप्रभुनाथ सिन्हा

मनलौ—

कि जिनिगी आ जिबीविस। में
बड़ा गज्जिन संबंध होला
आ हरेक अदिमी के भीतर
अदिमी भइला के एहसास
एगो नदी लेखा होला
जे लगातार जतना पानी वहा देले
ओतने अपना उदगम से पाइओ जाले।
वाकिर हम त खाली एगो तिनके लेखा वानी
जेकरा के समझे के गंगा
गति देले।
तू^१ मरजादा-पुरुषोत्तिम बनइताड़
त काहे नइखड़ वृक्षत—
कि राम के भीतर के नदी
अपना किनारन के तूरि के

कबो केहू खातिर संकट ना बनेने,
'आर्गंस' ना बनेले,
आँखि ना देखावेले,
कबो केहू के जतरा में
बीचे में टाँग ना अड़वेले।
हमार अवाज अगर मुने के चाहइताड़
त तुहू^२ हमरा के आपन परस द़
जइसे सुरुज नमी के देला
आ बयार बदरी के।
हमार मउन मुखर हो उठी,
हमहू^३ कवनो अहिल्या लेखा सरापित वानी
तिनका जड़ होला
वाकिर एगो सिला-खंड मे त नीमन होला
काहे कि अपना कुल्हि जड़ता के रहलो पर
ऊ कवनो-ना-कवनो फेंड के नतइत होला।
पब्लिक हाई स्कूल, सहुली (सीवान)



हमार रचना

श्रीरामवचन लाल श्रीवास्तव

उररा रचना में रचना हमार रचना।
बाटे अइसे त कुल्हि संसार रचना॥
नीक लागे जंगल, पहाड़ नीक लागे
रसे-रसे पनिअँ के घार नीक लागे।
बाकि वड़ नीक बन के बयार रचना
बाटे अइसे त०॥

दरस-परस रसरेंगे रंग फुलवा,
गमके झमकि कोइलरिआ के झलवा,
बाकि वड़ नीक भौंरा गुंजार रचना॥ बाटे ...॥
देहिआ बनवलीं नेहिआ बनवलीं
नयना में नन्हकी पुतरिआ लगवलीं
नीक पुतरी में पुतरी पियार रचना॥ बाटे ...॥
तरई में तरई पुतरिआ में पानी

पनिअँ में छलके चढ़ल जवानी,
बाकि वड़ नीक ओकर उतार रचना॥ बाटे ...॥
गोर-गोर गात मुमुक्षत नीक लागे,
पुरइत के पतवा झुरात नीक लागे,
बाकि नीक लागे पियापुकार रचना॥ बाटे ...॥
नीक लागे गणिया बहार नीक लागे,
नीक लागे तीर मझधार नीक लागे,
जोहत वटिआ दुलार नीक लागे,
सुसुकत साँस के सिगार नीक लागे,
बाकि सभ ले वा भीठ मनुहार रचना॥ बाटे ...॥
नीक लागे संजित्रा सवेर नीक लागे,
वेरिवेरि दूइ गघवेरि नीक लागे,
नीक सन्ते गन्हार-उजिआर रचना॥ बाटे ...॥

[श्रोमाहेश्वरो विद्यालय, शोभाराम वैसाख स्ट्रीट, कलकत्ता—७०]



भल लोग

श्री रंजनकुमार मिश्र

एकलउत लड़का खातिर बिंदिए में अखाड़ा खोनवा
देखे बाहुन—उपदर मिसिर। खूब मेहनत करेला—चक-
धरनो। रंठल सोटा अस देह भइल बढ़िस मरद के।
मेहनत कके अवहीं पसेना पोंछते रहे तले केहु के दोली
मुनाइल—

‘मालिक बानी ?’

‘ना । के हड़ ? का ह हो ? बाबू फराकित फिरे का
दो त निकलते हा ।’ चाकमरन के हौथ जनेव से पीठ रगरत
ब्रा रुकि गइल रहे।

‘आख्या अपने बानी नु ।’ भोला अहिर के चइत के
तीलाहटा देवे आइल रहली हैं। तनो मालिको मे जना
देवि ।

संत हजार के बोली चिन्हत चाकमरन पुक्कले—‘कइसन
चइत ह हो ? उन्हुकर हौथ फेह आता काम प हाजिर हो
गइल रहे ।

‘परीछिता के भारा रहन हा बुला । जानीं कि
अकलहज्जा जीव ब्रा छूरा-कइंची से ने के घर के गोवर-
गोंडाल तहान, ऊर से ओरे गाई ! पादलो मोहान
बुझीं । तनो मालिको के जना देवि । अवहीं सउंसे गाँव
नेषते के बा—चलतानीं !’

परीछिता के नौब सुनत चाकमरन के सउंसे देह गन-
गना गइल जइसे करेट मरले होते आ दउरत खून ब्रक्के
में रुकि गइल होते । दशहरा के ऊ साँझ अवहीं ले इयाद
बा उन्हुका, जब परीछिता के कालाजंग प साफा अखाड़ा
से बहरी फेहा गइल रहन । ओकर नवि से उन्हुका ढाह
बा सरम दूनो होत रहे, जबकि चाहत ना रहन कि केहु
जानो । अगर ओह बरी संतवा हजाम के दीठ इन्हिका प
पर जाइत त ओकरा भाषित देरी ना लागित, बाहिर
ओकरा फुरसत काहीं ? एक हौथे पछुआ खोंसत ब्रा दोसर
हौथे गमछी सरियावत बारहो मास हड़वहिए में रहेना—

संतवा हजाम ।

* * *

परीछिता के दुआर गह-गह करता । सउंसे अहिर-
टोली ओकरे दुआर प । यब महीना के टरेनिंग का बाद दू
महीना के छुट्टी आइल बा । इहे उपदर मिसिर त भरती
करववले रहन । पचोस सइ नगदी का बादो कतिना
निहोरा कहले रहे भोलवा अहिर उन्हुकर । धीव, दही आ
दूध के त विछिलहर क दिहलस । चिकनहट प संसरत टाँड़
के एक चिंगहा खेत उपदर मिसिर किहीं रेहन हो गइल, तब
कहीं जाके परीछिता के नोकरी लागल । अब त परीछिता
खेत ओडाइए लीही । मलेटरी के नोकरी भाई खेल ना हड़ ।
सिगरेट त भर वकसे ले आइल बा, चार बोतल असलियो
बा बाबू ।

दरोगा अहिर त सिगरेट के देख के चिंहा गइले । कहले
कि ई त एकदमे लइरुन के निसिन ब्रस लागता रे ! आ
लब दे बीड़ी अस मुँह में घ के काठी बार के घरा लेलन ।
वाकिर जब अंगुरिन से घ के मुँह से निकालल चहलन त
बुझाइल कि ओठे छिला जाई । बाहा मोसकिल से ओठ
छोड़लस त कहले कि हमनी खातिर बीड़िए ठीक बा रे !
इ साहवन के जीनिस बुझाता ।

* * *

हलफल में रहे परीछिता । कबो घरे जात रहे त कबो
दुआर प आवे । आवे-जाये में क देरा ओकरा केवाड़ी के
उपरवारी चउकठ से चोटो लागल, बाकिर हुलास में ओही
घरी ले इयाद रहन । आपन हरेक सीख बा सभ सावेंग
आजु देवा देवे के फेर में ऊ चलबो करे त परेड के गर्मी में
आ धूमे त एहीं आ चावा प, जवन कि ओकरा टोल के
लोगन खातिर गरव के बात रहे । वियाह के चार महीना
बादेत नोकरी प चल गइल रहे । मेहर सामान बनावे में
चाहे जतना हलकान भइल हांखदिस, बाकिर घधाके भीड़ल

रहे। तबनो पर परीछिता के सीख-प-सीख बरिसते रहे....

....'पहिले पानी के खुरले दीहे, तब चाह-पत्ती डलिहे। तब चीनी। जब अबेंटा जाय, तब तनी पुरहर दूध डाल के कपड़ा से आन दीहे। गिलास वा नु? ओही में ढार के तनी भेजवहे त। अरे! मुंह का ताक़ताहिस? निरेखिहे बाद मे। दू महीना घरहीं नु? रहे के वा। पहिले चुल्हवा मे आंच त लगाउ'"

सर्वांग के बोली प नया-नोहर मेहर लजा गइ। उहो का करो। उ ओकर मुंह थोरे देखत रहे, उ वेचारी त ओकर बात अखेआने मे रहे कि कवना का बाद का डाले के वा। तब ले त अइसन ठोकारी परि गइ। उ वाकी चल्हा मे आंच स्वावत खा मने-मने अगरातो रहे—कतना चीज जानता हमार सर्वांग—केकरो वा अइसन टोल मे। धधइला के मारे सुख के अपार सागर मे डूबे-उतराये लागलि।एह साल खेत छट जाई, परह साल घर बनिए जाई, बैल लिआई, खेत किनाई, ऊख के कल, लइका के पढाई....पलंग....तोसक....तकिया....रजाई....एगो सुख के लहर छन भर खातिर ओकरा मुंह वा गाल प लहरा गइ।

सेँउसे परिवार आज एगो अजवे गुदगुटीवाला आनंद मे वा। एक किसिम के साइत इहो अहम् हँ—आने सभे जानि जाउ कि हमनीं का कइसन हो गइल वानी जा। परीछिता के एके क हरकत से सेँउसे परिवार के छाती गज भर के हो जाता। गाँव के मेहराहन के आवा-जाही लायल वा आ परीछिता के माई सभे से भगवान के किरिपा के बखान गावतिया। परीछिता के आवत देखतिया त बेरिवेरि रिरियातिया....

'ए बुझा इचिका खा ले, का जाने कब ले दो त चइत खत्तम होई— पांछे सेरा जाई त मुंह मे ना परो।'

'तोरा त खाली खियावहीं के लउकता। दुआर प हतिना आदमी आइल बाड़न आ हम घरे खाये लागी? हाई चहवा जल्दी भेजवाउ, फेरुठाडे कुछ देर ले सोचत कहलस—'आ सुन, एक लोटा दूध गरमा के फाके रखिहे, केसो मिसिर गावत खा बीचे मे दूध मैगिहन' कहि के परीछिता घावल दुआर प चल गइल....'दरी बिश्ववावे के वा, गेस बारे के वा, भोमावाला अबले रेकाड ना

लगवलस, ओकरा के टोकल ज़हरी वा, पिहटीन वा लवन्डा वाला अबही ले ना अइलन से।'

भोला अहिर भइस दूहे के जोगाड़ मे रहन, हज-हज से विजुक गइल रहे-भीरी जाके परीछिता कहलस—

'बाबू! नहा के संकर भगवान के परसदिया तूहीं चढ़ा दीहँ। हम तनी एने के सरजाम देखउतानी।'

* * *

'का हो ठाकुर! गऊ बरिसताड़ी नु?' उपदर मिसिर फराकित से आवत खा संत हजाम के सानी गोतत देखि के पुछले।

'के ह? मालिक? पावलागी'—कहि के संत हजाम मुंह विजुकावत हाँड़ी के सभ हैंधोवन हड़ोर के नाद में उस्तिल देलन।

'आनन्द रहँ। पुछलींहाँ कि गऊ बरिसताड़ी नु?'—उपदर मिसिर के नजर गाइए प रहे।

'काहाँ ए मालिक—चरी रहेला तब नु? खाली भूसा प का बरिससु।'

'काहे? अनाज नइखड देत का?'

अनाज काहाँ से दीहीं मालिक, अपने पेट पहार भइल वा, बाकिर विचार वा कि मलिकार लोग अब की खेसारी दिहन जा त थोरिका खियाइबि। तेलहनो के आफत त एह साल देखते वानी। यताई भला-खेसारी रोपज्जानीजा चाँच मे वा मिलडता सहर में।

'हँ से बात त बढ़ले वा—का करवँ!' आ फेरु सोचत पुछलन—'ई भोभा कहवी वाजता हो?'

'परीछिता नु' आइल वा असाम से पहिले-पहिल। सुनडानी बाड़ा कमाता आजुकालहु। चइत होसे के चड़हिस। अवगे त गाँव भर नेवत के लवटलीं हाँ। अपनेहु किहाँ चाकभरन बुझा से कह अइली हाँ। मोतीचूर बाँटी। सवेरहीं फुटुर साह के बोला के बनववलस हा। सुनतानी चाहो बनवावड़ा। अनेहु के जूमब नु? अबहीं ले त रावा एनहीं बानी।'—संत ठाकुर के गाइदूहे के अवेर होत रहे।

'हे-हे—आइब काहे ना भला। ओकरा खुसी मेका हमार हक नइसे?'—हेसत उपदर मिसिर घर देने मुंह कहइल। पंछिन में कउथ्रा के जोड़ देवेवाला हजाम

के जात संतवा के दीठ उन्हका मुँहे प रहे, बाकिर संतवा के का मतलब—ऊद्धो आ माधो से !'

फिकिरे फकेहरी परल मुँह लेके मिसिर घरे अइलन। खटिया प पर के दम लेत सोचलन कि खा लीहीं। सोचत आपन जनाना के हैंकवलन—'का करताड़ हो—?'

'आई गइली का ?' चाकमरन के माई मुस्कात अइली आ गोड़तारी बइठि गइली—'का कहतानी ?

'ले आवड ज्ञा लीहीं। भोला अहिर के इहै चइत बाजाये के बा !'

'परीछिता आइल हा का ? बाड़ा आद्धा हवन से बेचारा। काल्हे नु' एक नादी दही दे गइल ओकर माई—दिन लबट शलहिन से !' चाकमरन के माई के दूध-दही से बाड़ा पिरीत हड़।

'अइसन-अइसन लोग के दिन लबटे लागी त हमनी के दिन नियरा जाई—जा फुरती से खाएक ले आवड—बिलम होई'—कहि के उपदर मिसिर खटिया के सिरहाना घइल विद्युवना प थीठ के भेंगे ओठेंग के कपार का पाद्धा दूनों हाँथ के गेहुआ बान्ध के गोड़ ७सार देलन आ आंख मूँद लेलन। ओह घरी उन्हुका मन के परिछाहीं साफ उन्हुका मुँह प झलकत रहे। लिलार प तीन गो ढंगीर पर बइल रही से, दाँत प दाँत चढ़वला से मुँह के कवजा कसाइल रहे। साँस गम्हीर रहे, नाक फरकत रहे।'" भोला के एके परीछिता बा, बाकिर आपन पटिदार राम असीय के पांचो बेटा ले लायक गिनाता। अगर टाड़ छोड़ा लेलस त मंकेया-मनुरिया दूलम हो जाई।'"

'सून का गइली रवों, अबगे खाएक मैंगलीं आ अबगे सूते लगलीं।' एक हाँथ में थ्रीपा आ दोसरका में तुरते माजल लोटा में पानी लेले चाकमरन के माई मिसिर के सोचावट में विरेक लगा दिहली।

'अरे ना हो, सुतत नद्दीवीं—एगो लमहूर साँस छोड़लन मिसिर'"जइसे सभ पलान पचावत होखसु आ थ्रीपा आगे घ के खाये लगले। खात खा बोलसु ना। अंचा के अंगोछी कन्हिअवले आ जल देले अहिरटोली—के जान्ता कि केसो मिसिर के गवनई सूने कि आपन उपदरई के जात दीने।

X

X

X

गेड़ी लोग परीछित के महई में बइठ के आपन-आपन छोड़ले रहे—

'गाला हइस त केसो मिसिरवा के—बाह-रे-बाह, जब चाहे त इमिरित बरिसा देवे, बुझाला कि सभके करेज अश्ने हाथ में ले ले होखे, जब चाहे त डोला देवे'—जगत्तर साफी से दू ठोप पानी गोजा में गारत कहूलन।

'सूबो अहिर गौजा सुरका खीचे में अपना दहिने केहू के ना बूझसु, कहूलन—ठीक कहत बाइँ। ओकरा गवनई प इनरासन झरे लागेला। वृन्दावन के रास झूठ वा ओकरा आगा।'

बेदरद अहिर एक बे गौजा टनले रहन त गीटी भूरू-कुस होके साफी जरा देले रहे। कहूलन—"एक से एक दसतान रखले बा जवान। सँचूँ" ओकर जोड़ नइखे।'

उदवास अहिर अकुता गइलन। उन्हुका गौजा पिये के बेरा दम छोड़ के दोसर ना पसन परे। कहूलन—"अरे माल बनइवे आ कि बाते पगवे ? हम गूल घरावतानी, ओनहूं नु' चले के बा !'

दम लगा के उहो लोग चइत के गोल देने चल दिहल। सेउसे गाँव जुटल रहे। गहगात रहे परीछिता के दुआर। बावन चोप के एगो समएनो गडवा देले रहे कि गवनई बन्दाइल रही। गोल वहुते सजल रहे। एक कोन प केसो मिसिर रहन, आगे एगो ढोलक प गमधी घ के दुगणी राखल रहे, ओह प दूगो फिटिका, लगहीं माइक, सोझा—कविराय ढोलकिया, बीचे हुडुका आ ई दूनो जाना के घेर के नीमन दस गो झलवहिया। तेकरा पीछे करीब ५० गो बढ़ियाँ झलवहिया ओकरा बाद लवन्डा के नाचे भ योरिका जगहा छोड़ल रहे—तवना का बाद करीब ढेढ सइ आदमी के घेरा त होइबे करी। चइत नु' हड़। ढोंदी से खारिज प बोले के परेला। नाभी कबर जाले—ठाठा ना हड़। पहिलका चइत सुरसती के सुमिरन—

रामा सुरसती मझ्या परीला रउरी पइयाँ

ए रामा कंठे सुरवा,

कंठे सुरवा होखड ना सहइया ए रामा—कंठे सुरवा।

अब चढ़ती प के बखान का कहाव—अमरित के बरखा होइत तवहूँ का जाने अतना रस मिलित कि दो ना।

केसो मिसिरवा छिपिके पताल काट देला । कमाल के हाँथ हइस—मरद के । घइ नु^१ लेजस ताल काट के स्टका प चइती । ओह-रे-ओह अब त बुझाइल कि करेजा काहि ली । सुदमो मिसिरवा असली झलवहिया है । ताल टूटे के बेर ठेहुनिया के जब झाल झार के लोके लागल त झाल काहाँ से लरको, चमकले प बुझाय कि झाल हाँथ में वा ।

सुमिरन के बादे त असली चइत गवाला । सुदामा मिसिर सेर भर के झाल एक हाँथ में घइले आ ठेहुनियाइल गोङ त से विन्हाचली अंगोछी निकाल के पसेना पोंखन कहूले—'अब तनी रसगरो होखे—तव नु^२ मन हरिआई' ।

बूढ़ पुरनियन के लेहाजे केसो मिसिर तनी सकोचत रहन, बाकिर सुदामा मिसिर के बात से तोपल मन के परदा फाटि गइल आ मुर्दियात दोसरकी चइत कढ़वलन—रामा पिया परदेसवा देवर घरे लरिका ए रामा

केकरा से,

कहीं हम दिलवा के बतिया ए रामा, केकरा से ।

एक त चइत, दूसरे केसो मिसिर के टाँसी, तिसरे कविराय के ढोलक—ऊपर से लवन्डा मध्ये रघकिसुना—बुझाय कि करेजा मुँह में से निकल के वहरी फेंका जाई—चइत सुनत नहखीं, अमरित पीयत वानीं । सउंसे गाँव, एक भंगे बड़ठल खाढ़ रहे । चइत के ताल प सभकर मन झुलुआ झुलत रहे । परीछिता के मतारी आ मेहर अपना दुमुहाँ के दुआरी प केवाह के अलोता बोरा बिछा के चइत के रस लेत रही । तले जे चाकभरन के माई के पीछे से दंवक लेखा बुझाइल आ जब पाष्ठे घुम के देखलस त***'आइ हो दादा !'

* * *

आग***आग***के ढाँक परि गइल । जइसे रसगुल्ला डुबावेवाला पाग में केहू पखान फेंक देते होखे । सउंसे आलम हड़बड़ा के उठल आ घोती खूँट, पानी आ बाल्टी के फेर में हलफला गइल । कवन केकर बाल्टी ह आ कवन केकर लाठी ! सभे सब काम करता । घरी भर में पंडीजी के इनार बालू छोड़े लागल । तबहूँ चइत मास के झनकल फूस के घरते कतना देरी—बुतावत-बुतावत भूँसा के खोंप

से ले के अनाज आ मेहराइन के सम लूगा-बहुतर भरम हो गइल । भैस उंकरत-छटपटात झगहा तुरावत रहीं सैं ।

छाती पीट के रोबे लागल—भोलवा बो आ ओकर प गोह । सुख के सौंउसे नगरी छह गड़न । दोदा के संउसे तेल ढरक गइल । असरा पिटूदा गइल आ ठीक उल्टा अब दुख के अनेकन चिन्ह आँखिन के सोझा आवा-जाही करे लगलन सैं । भोलवा के आँख के आगे अन्धार छा गइल । बूढ़ सरीर, बुझाय कि एही हूके टूट मत जाय । परीछिता के बुझाय कि सपना देखत होखे—ठाढ़े । 'हेराम कवन कमुर के अतहत बड़ दंड देलँ'- मुँह से निकल गलहिस । ओकरा रोआइबो ना छूट रहे, जइसे सम लोर आग बुतावही में सूख गइल होखे । यउस के बइठ गइल ।

उपदरो मिसिर आग बुतावे में रहन । भरसक परीछिते आ भोलवा के सोझा देर तलफलासु । परीछित के पीठ प हाँथ दे के तोख देत कहूलन—'मन योर ना करेके बबुआ । मरद के बाचा हव । धीरज धृ० । फेर भगवान दीहें नु^३ । का करबँ—केहू के देख नइसे सकत एह दुनिआँ मैं । तोहार नोकरी लवलीं आ केहू के ना, जब हमरा खातिर ई दुसमनागत वा त तोहार बात के कहो ! उपदर मिसिर भोला के ओर तनीं कनखी से देखलन ।

परीछिता उन्हुकर मुँह देखे लागल । अब ओकर दिमाग ओहिजा चहुँपल कि ई आग लागल कहसे ?

एकर जबाब सोचे मैं मदद देलन उपदर मिसिर—'बबुआ केहू के पाँचों देटा नालायक होखे आ केहू के एके सिकन्दर निकलो, ई का तू^४ कम बुझताहृ । डाह जे ना करा देवे—हे भगवान ! जाये द० जे जइसन करी, ओकरा आगे आई ।'

'ना मिसिरजी ! अब त अन्न मुँह में ढूके के पहिले दुसमन के पेट में भाला ढूकी'—परीछिता के आँख लाल रहहिस ।

'अरे ना-ना । अइसन ना करे के रे बुरबकवा'-कहिके उपदर मिसिर चल देलन दोसरकी काठी बार के ।

* * *

बड़ा नेक हवन उपदर मिसिर । दूनो ओर से केस के

देरवी करे के परेला इन्हिका !..... कठजदारी के केस में दिमाग के जल्हरत वा..... सोचेलन भोला आ रामअसीस, बांकिर मिसिर के दिमाग बाड़ा मौहग विकाला । चार साल बीत गइल । रामअसीस के टेढ़ विगहा आ भोला अहिर

के अड़ाई विगहा दूध-दही प विधिलात मिसिर किहाँ आ गइल । दूनो ओर रोपेया देलन । सभको भल करेलन । बाड़ा नेक हवन उपदर मिसिर !

—ग्रा० चेला, पो० कृष्णगढ़ (भोजपुर)



(पेज ७२ के शेष)

मुखोटा चेहरा पर चढ़ा के चुप रहलीं । भउजी आवते मुनावे लगली कि व इसे ऊ लोग कलकत्ता के टेस्ट मैच देख आइल । पचास के टीकट पर दू-दू से रोपेया के ब्लैक देवे के पहल, तबो ऊ लोग हिम्मत ना हारल । कानपुर वाला मैच त कमेंट्रिए पर कट रहल वा, बाकि मद्रासवाला अगिला मैच में ऊ लोग फिर जरूर जाई । ई सुनके ऊ लोग के इज्जत हमरा परिवार में अतना बढ़ गइल जानुक ऊ लोग बारो धाम के दरसन कइके आइल होखे । ऊ लोग के गइला पर श्रीमतीजी बहुत गेहिड़ सास लेली, बुला कहत होखमु कि—बड़ा पुन्न-परताप से नीमन पुरुख से भेट होला । थोकरा वाद हमरा के अइसे तिकवली जइसे हम आदमी ना कथाव के हड़ी होखी ।

आह दिन, रात में हम देखत का बानी कि मद्रास में क्रिकेटमैच हा रहल वा । दर्शकन में भउजी संगे हमरो श्रीमती जी चढ़ल चिनिया-बदाम खा रहल बाड़ी । सभसे अचंभा के बात ई कि हम क्रिकेट के कमेंटी कइ रहल बानी आ उहो भोजपुरी में । कवो मौसम के सांहावनापन के

बरनन करत बानी, कवो खेलाड़ी लोग के परिचय देत बानी । कसान लोग सिक्का उछाल रहल वा । खेल चालू भइल । सुरुए से रंग जमे लागल । तबे एगो कुकुर स्टेडियम में घुस गइल आ गेंदा लपक के लोक लेलस । खेलाड़ी लोग आ अंपायर कुकुर के लखेद रहस बाड़न । कुकुर भाग रहल वा । दर्शक लोग हेंस रहल वा । तबे, के जाने काहाँ से मैदान में पचासन कुकुर घुस गइले से आ भोक-भोक के चहेटे लगले से । अब दर्शकन आ खेलाड़िन में भगदड़ मच गइल । हम कुकुरन के क्रिकेट प्रेम के जोर-सोर से बरनन कइ रहल बानी । अब कुकुर हमरा देने बढ़लन से । हमरा हाथ से माइक छुटत नइसे । हम जान बचावे खातिर पुकार रहल बानी । कुकुर हमरा एकदम नियरा आ गइलनसे । हमरा से भागले नइसे जात ।

तबे नींद टूट गइल । पसेना से भीज गइल रहीं । देखलों घर भर हमरा खटिया के चारो ओर खड़ा वा । श्रीमतीजा हमरा मूँड़ी पर पानी थोपत रही । चिता भरल आवाज में पूछली—कवनो खराब सपना देखत रहीं का ? अब कइसन जीव वा ?

प्राचार्य

—एस० पी० जैन-कालेज
सहसराम (रोहतास)

समीक्षा

श्रीरामकथा (प्रचम चरित्र) भोजपुरी काव्य ४०

रामचरित पर बहुते साहित्य विखरल पड़ल बाढ़न सें ।
 'वैद-पुराण-निगमागम' से लेके वाल्मीकि, भवभूति के 'उत्तर रामचरित्र', 'अध्यात्म रामायण' तुलसी आ उन्हुका समय के दोसहो-दोसर शीर्तिरासीन कवियन आ आवृनि न कलम के घनियन तक में ।

गुप्तजी साइन एही से कहले रहलन -

राम तुम्हारा चरित स्वयं ही काव्य है ।

कोई कवि बन जाय सहज संनाव्य है ॥

जहाँतक भोजपुरी के सवाल वा, राम से संवंधित अवदीं ले हमरा नजर से दुर्गांशंकर प्र० सिंह 'नाथ' के 'भोजपुरी रामायण', विद्यार्थी जी के 'कौशिकायत' आ 'सेवक यत' (अप्रकाशित), कुंजनजी के 'सीता के लाल' आ विप्रजी के सीताकामक गद्य-ग्रंथ गुररला का बाद ई श्रद्धानन्दजी के 'श्रीरामकथा (प्रथम चरित्र)' सामने वा ।

सशाल सहज वा कि जब एतना कुछ लिखल जा चुकल त फेद गावल गीत गावे के का जहरत रहल हा ? एही दृष्टि से जब हम किताब पढ़े के शुरू करलीं त एकर हर खंड हमरा नया कुछ लेने बुझाइल आ हप मान गइलीं कि आजो के युग में—झहाँ लोग आकाश में डेग बढ़ावत जाता—जाहू-टोना आ तिलसी मियकथा से लोग के बहुत देर तक ले भरमावल ना जा सके ।

फेह आज के जवाना में जहाँ तवाकविन जात, प्ररम, वंश आदमी के बाट रहल वा आ पूँजी के जबौंकनुमा सूँद मे खून पी रहल वा आदमी के आदमिए, का हमनी जागरूक कलाकारन के इहे करतब वा कि हम आप लंग के उहे किस्मत, पूर्वजन्म आ भगवान के नाम पर लुटवावत रहीं ? इयाद राखी—जुलुम करेवाला ओतने दोबी वा जेतना जुलुम वरदाप करेवाला आ साथे-साथे जुलुम होत के चुप-चाप देखहूँवाला ।

एह सभ तक आ साथ के कसोटियन पर पाण्डेयजी के श्रीरामकथा खरा उतरतिया । हम जादे न कहके एह किताब के कुछ बास खंडन के कहानी थोरे में जना रेल चाहतानीं, ताकि अपना अखियान से पाठक एह काव्य के मरम आ अलग-यलग कहानी दूक्षि जाऊ ।

अबतार खण्ड में—राम चारो भाई के जन्म के कहानी यज्ञ, वरदान-अभियाप आ ईश्वर अबतार के जरिए सहजे आइल वा कि बररथ के तीनो रानी में कोसिला से राम भइलन, कैकेयी से भरत आ सुमित्रा देवी से लखन आ शत्रुहन ।

बाल खण्ड में—राम लड़काइए से सभ जात के लइकन साथे सम भाव से खेलल पसन्द करत बाढ़न । सच्^२ अदोष बालक का जाने कि ओकरे अइसन लइकन में कवन ऊँच ह, कवन नीच, कवन छूए लायक आ कवन अछूत ? करमकांडी बसिष्ठ के जब ई नहिं सोहात त ऊ दशरथ के चेतावताहन कि लरिझन के बाहर कठहूँ भेज दीं ना त बहक जहान सें ।

ज्ञान खण्ड में—राम के शिक्षा-दीक्षा लेके दशरथ के चिन्ता बढ़ता । ऊ मने-मन तलाशताहन अइसन गुरु जे राम के सौच माने में आदमी बना देवे आ विश्वामित उन्हुका मन पर चढ़ जा ताहन । ऊ खुदे आदर सहित बोह सच्चा गुरु के बोलवा के राम-सखन के सौउपि दे ताहन ।

यज्ञ खण्ड में—राम गुरु के देश में शोषण, अत्याचार के नंगा नाच देखताहन :

"देखि के फेरत वा मुँह शूद्र से विप्र-समाज छुआत न वा ।

अति गवं से मानि महा निज वंश के, छुप्रल भोजन खात न वा ॥

* लेखक : श्रद्धानन्द पाण्डेय, प्रकाशक : रचना प्रकाशन, पो० बोकारो घर्मल—८२९१०७, जिला गिरिधीह (विहार)
 मूल्य : चार रोपेया ।

छकि के मंदिर, परन्नारि के भोगत, धूस के लेत
लजात न वा ।

श्रम के बिन चापत वा लुचुई, अब दीन के दुःख
सहात न वा ॥”

साधारन लोग तवाह वा आ मध्यम वर्ग के चरित्रों
पर एह घरम के गलत व्याख्या के कुप्रभाव पड़त जाता ।

“देखा-देखी विप्र के करत समलोग नीच
आचरण छोड़ि के विवेक, लोक-लाज के ।

घन, पद, जाति के बढ़ाई वा बढ़ल जात,

केहू वा न चाहत कइल श्रम काज के ॥”

राम दबल लोग के संगठित कके उन्हुका मदद से
अइन्हन लोग (ताड़का, सुबादू आदि) के हरावताड़न । तब
‘रामरेखा धाट’ पर गुण के देश में जनप्रिय सरकार के
फैल से स्थापना होतिया ।

अहल्या उद्धार खण्ड त आउर सोभाविक लागता
जब राम गोताम के गाँव में राम ई दूझि जा ताड़न कि
एगो औरत काटल लुगरी में गाँव से बहुरी निकाल देल
गइल विया आ क अछूत-नियर उहंही झोंपड़ी बनाके लाजे
पथर होके रहताड़तिया । राम के पुछला पर गाँव के मुखिया
बतावताड़न कि एह नारी के नोड जबानी में ऊँचा-खाला
पड़ गइल रहे जेकर फल ओकर पति आ समाज आज दे
रहल वा ।

राम ‘गलती कहल’ मानव के सहज गुन बतावत
नारी के महातम झलका देत बाड़न आ तब आग्रह करत
बाड़न कि समाज के अहल्या जइसन नारी के अपना लेवे
के जाहीं । लोग औइसने करजता ।

विवाह खण्ड में ई वात चारों ओर फइल चुकल वा कि
सीता कुल-हीन ना जाने केकर, कवना जात के विया हई ।
उन्हुका विवाह में दिवकर होखे लागता । समझदार जनक
देश-विदेश के राजा लोग के नेवत के ई शत् राखताड़न
कि जे जात, वंश के बन्हन तूरी, सीता ओकरे साथे
विवाहल जइहन । वा केहू समाज में अइसन मरद ? सभे
एह चुनौती पर मूँझी गाड़ लेता आ गुण के कहला पर राम
खुशी-खृणी आगे बढ़के विवाह के लेताड़न ।

“धनु जाति के तूरत बानी अवे जग में समझाव के
राज बदे ।

प्रण जीवन मोर समर्पित वा, निज धर्म, स्वदेश,
समाज बदे ॥”

घरम के ठिकदार परणुराम से भेट होता; बाकी
समझवला पर उहो मान जा ताड़न कि ई आपसी फूट से
देश आ समाज कमजोर होला आ बाहरी दुष्मन के बन
आवेला :

“भरमत रहवे भरम में हमार मति,
सत्य धर्म बाटे श्रीराम जे बतवले ।”

बन्त के उल्लेखनीय खण्ड गृहकलह सचहूँ सम्हार से
बाहर तब हो जाता ज ‘कैकेयी ठान’ ले ताढ़ी कि राम
जाने कवना कुजात के लइकी से विवाह क लेलन, हम
उन्हुका के गही पर ना बहठे देवि । राम घर-परिवार,
देश-समाज में फूट पड़े का डर से दूध के माछी नियर खुदे
मेहर सहित अपना के अलग कइ लेताड़न । संगत के असर
भाई लखन पर पड़ल वा । ऊ एह अनेयाय के विरोध करत
भाई के साथ देताड़न या एहतरे तीनो आदमी जंगल के
राह लेता ।

‘सही हम काम कइनी देश, धर्म समाज के खातिर ।

अवध गृह-युद्ध में उलझे न हमरा राज के खातिर ।’

खडे खड़ के कहानी के बाद अलग से एकरा
विशेषता पर कुछ कहला के जरूरत नहिं रह जात ।
जरूरत वा खाली मोजूदा परिस्थिति आ आज के संदर्भ में
एह कहानी के जौचला, परखला वा उपयोगिता
खोजला के ।

हमरा विरोध वा त एह लोक-छोड़ुआ (पाण्डेय जी)
के किताब के शुरू आ अन्त में लीक पर चलला के । एह
इन्कलाबी पुस्तक आ पारंपरिक कहानी के नया रूप देवे में
परमपंचम, छ्यानम्, आत्मकथ्य, प्रस्तावना, बन्दना खण्ड
आ श्री रामकथा फलम् आ आरती जइसन क्षेपक के कवनो
प्रयोजन ना रहल हा । एह से लोग बरगलाई, कवि के
विद्रोही चरित्रो पर संदेह करी ।

पुस्तक के शास्त्रीय विशेषता (रस, छंद, अलंकार)
आ भाषा हम दोसरा समालोचक खातिर छोड़ दे तानीं ।
उदेश्य का आगे ई सभ हमरा गोण लागता ।


पुस्तक के साज-सज्जा कुछ आउर आकर्षक बन परित
त सोना में सोहागा होइत, लोकप्रियता बढ़ित । तबहूँ
पुरान राह पर एह नया कदम बढ़खला खातिर भाई पाण्डेय
जी के बधाई ।

तैयव हुसैन पीड़ित, हिन्दी-विभ ग
जेड० ए० इस्लामिया कालेज, सीवान



मौनपुरीअकादमी

मौनपुरी



प्रधानसम्पादक

नेत्रदारत्रिपाठी सं